

محدث نوری

روایت نور

تالیف

محمد صحتی سرور ودی

ترجمہ: نثار احمد زینپوری





4062

علما و رفقا
4062

Date

D/46

Stage

NAJAFI BOOK LIBRARY

عظیم شخصیتیں

محدث نوری

روایت نور

تألیف


محمد صحتی سرور وومی

نثار احمد زینپوری

ترجمہ:

ARY
1st (R)


10



کتاب کا نام : _____ محدث نوری — روایت نور
تألیف : _____ محمد صحتی سردرودی
ترجمہ : _____ نثار احمد زینپوری
خطاطی : _____ قلبی حسین رضوی کشمیری
ناشر : _____ انصاریان پبلیکیشنز
سال طبع : _____ رجب المرجب ۱۴۱۶ھ
چھاپخانہ : _____ چھاپخانہ بہمن
تعداد : _____ ۲۰۰۰

4062

فہرست



پیش گفتار _____

۱۲ حرف آغاز _____

۱۶ فصل اول — خاندان اور مسافر تیس

۱۶ خاندان نوری

۱۸ نوری کے والد

۲۱ خامس آل نوری

۲۳ کبوتر با کبوتر باز با باز

۲۵ میلاد نور

۲۶ در یتیم

۲۸ خضر راہ

۳۰ سفر

۳۵ فصل دوم — آثار و اساتذہ

۳۵ بزرگوں کے ہمراہ

۳۸ مجدد کی خدمت میں

۴۰ یادگار آثار

۴۵	درخشاں ستارہ
۴۸	ایک قصہ
۴۹	قرآن صاعد
۵۲	حدیث حماسہ
۵۵	مرجع مجتہدین
۶۰	تقریظا
۶۰	آفتاب
۶۵	لؤلؤ مرجان سے ایک داستان
۶۶	رائی کا پہاڑ
۷۱	آیت عذاب
۷۵	بہت بڑا بہتان
۷۹	ذکر یار
۸۱	فصل سوم — نوری کے شاگرد و راوی
۸۱	نوریوں کا سلسلہ
۸۵	مکتب تربیت میں
۸۶	حدیث اخلاص
۹۰	نیرین و قابل سماعت داستان
۹۲	موجودہ صدی کے کتاب شناس
۹۷	آزاد مرد

۹۹	عنوان سیات
۱۰۰	راویان نور
۱۰۷	فصل چہارم — اصلاحی اقدامات کے چند نمونے
۱۰۷	لوگوں کے درمیان
۱۰۹	نوری کے آنسو
۱۱۱	جرات فتویٰ میں نوری کا کردار
۱۱۲	سفر آقاب
۱۱۵	ابتکار و فکر
۱۲۳	فصل پنجم — علامہ نوری کی حیات کے چند گوشے
۱۲۳	نظم و پروگرام
۱۲۶	آئینہ جمعہ
۱۲۷	سجادہ پر
۱۲۸	عشق اہل بیت
۱۲۹	محدث حماسہ
۱۳۲	خزانہ کی جمع آوری
۱۳۵	سخن دل نواز
۱۳۸	محراب تحقیق میں
۱۴۲	فصل ششم — بزرگوں کی زبانی
۱۴۲	چند برگ بئر

- ۱۴۴ آیت اللہ آل کاشف العطاء
- ۱۴۶ آیت اللہ شیخ الشریعت اصہبانی
- ۱۴۶ محدث مستقی شیخ عباس قمی
- ۱۴۷ آیت اللہ العظمیٰ میرزا بزرگ شیرازی
- ۱۴۷ شیخ آقا بزرگ تهرانی
- ۱۵۰ آیت اللہ سید محسن امین عاملی
- ۱۵۰ رہبر انقلاب امام خمینیؑ
- ۱۵۱ مفکر شہید مرتضیٰ مطہری
- ۱۵۳ آیت اللہ العظمیٰ سید شہاب الدین مرعشی نجفی
- ۱۵۴ شیخ جعفر خلیلی
- ۱۵۴ استاد محمد رضا حکیمی
- ۱۵۴ معاصرین کی زبانی
- ۱۵۶ بیان ادب
- ۱۵۷ مہر و ماہ اور زہرہ کے قریب
- ۱۵۹ ریچانہ الادب میں
- ۱۶۰ ملاقات دوست
- ۱۶۲ عذر تقصیر

پیش کشا

ثقافت و تہذیب کی غارت گری و تباہی کے دو اسباب ہیں۔ ۱۔ اپنی ثقافت کی تحقیر ۲۔ غیروں کی ثقافت کی قصیدہ خوانی۔ جب تک کوئی قوم اپنے اندر اپنی پستی و حقارت کا احساس نہیں کرتی ہے اس وقت تک غیروں کی ثقافت کی شیفہ نہیں ہوتی ہے۔ جو لوگ اپنے مادی و معنوی سرمایہ سے بے خبر اپنے گوہر کی قدر و قیمت سے ناواقف ہوتے ہیں وہ اپنے گراں بہا موتیوں کو معمولی قیمت پر فروخت کر دیتے ہیں اور غیروں کے رومی مال کو گراں قیمت اور منت کے ساتھ خریدتے ہیں۔ ایران میں پہلوی حکومت اور اس کے ہم مشرب کی اصطلاح میں تمدن کی بنیاد مذکورہ پایوں ہی پر استوار ہے یہ علم و ہنر اور صنعت میں مغرب کو خدا کی حیثیت سے پوجتے ہیں، مشرق کو وحشی و پسماندہ اور حقیر سمجھتے ہیں اور کہتے ہیں وہ تو ابھی ترقی کے ابتدائی مراحل طے کر رہا ہے۔ ان ہی طریقوں سے وہ اپنے سیاسی و اقتصادی مقاصد

پورے کرتے ہیں۔

جس وقت یہ شیطانی سیاست اپنے نقطہ عروج پر تھی اس وقت ناگہاں ملت اسلامیہ کے کالبہ میں روحِ خدا جلوہ گر ہوئی اور ایران کے اسلامی انقلاب کا ساز چھڑ گیا۔ بہت سے فرزندِ انِ اسلام نے اپنی حقیقت و حیثیت کو سمجھ لیا اور حقوق بشر کے ماسک ڈیموکرسی کی نقاب اور آزادی کے رنگ میں چھپے ہوئے مغرب کے وحشتناک چہرہ کو پہچان لیا اور خود شناسی یعنی فطرت، قرآن و کتب اور اسلامی اقدار کی طرف بازگشت کا آغاز کیا۔ اس وقت ہمیں افسوس کے ساتھ یہی اس بات کا اعتراف کر لینا چاہئے کہ ہمارے معاشرہ کے بہت سے لوگوں کے افکار، نظریات اور اعمال ابھی تک مغرب سے متاثر ہیں۔ وہ اب بھی انگریزی الفاظ کے استعمال کو دانشوروں کی علامت، سرمایہ افتخار، روشن فکری اور یونیورسٹی کے تعلیم یافتہ افراد کی برتری خیال کرتے ہیں۔ عالمی روابط، سمینار، کھلمیوں، اجتماعی تعلقات میں مخصوص جملہ اور علمی و اقتصادی غرور موجود ہے۔

اب بھی یہ حالت ہے کہ مغرب زدہ لوگوں کو ان دواؤں سے بھی شفا نہیں ہوتی جن کے نام انگریزی و فرینچ میں مرقوم نہیں ہوتے ہیں۔ اب بھی وقت گزاری کے وسائل، تفریح، کھیل اور ورزش کے ان اسباب پر فخر کیا جاتا ہے جن کے نام انگریزی اور فرینچ میں مرقوم ہوتے ہیں۔

اس سے بڑا المیہ اور کیا ہوگا کہ دنیا کے کفر و السکاد، غارت گر و استعمار کے نمونوں کو سرمایہ افتخار سمجھا جاتا ہے۔

بین الاقوامی نظام میں کہ جس میں حرص و طمع، تکبر و غرور سنگدلی اور انسانی
 اقدار سے بے اعتنائی کے علاوہ کچھ بھی نہیں ہے، کے معیاروں کو کسوٹی قرار دیا
 جاسکتا ہے؟ کیا اس کی تائید اور تعلقات کو سرمایہ افتخار سمجھا جاسکتا ہے؟ کیا
 پندرہویں صدی کے جلادوں کے شاباش، بہت خوب کہنے اور تالی بجانے ہی کی
 قدر و قیمت ہے؟ اور اس کی تردید و تکذیب کی کوئی قدر و قیمت ہی نہیں ہے؟
 جس دنیا میں سلمان رشدی ایسے بے ادب اور قلم فروش کو ادبی انعام دیا
 جاتا ہے اور ایک ملک کے مختی و ممتاز طلبہ کو فرنیکس کے عالمی مقابلے میں مسلمان
 و ایرانی ہونے کے جرم میں شرکت سے محروم رکھا جاتا ہے۔ کیا اس کے معیار
 عقل و عدل کے مطابق ہیں؟ ہم نے ان ہی کے معیاروں اور اصولوں کو اختیار کر لیا
 ہے، یہ بہت بڑی غلط فہمی ہے۔

اقوام متحدہ کے نظام کی تشکیل کے بارے میں اسلامی ممالک کو غور کرنا
 چاہئے اور مغربی ڈیموکریسی، آزادی، حقوق بشر اور اس سے وایت اداروں سے
 اس نظام کو فوجاً اور سیاسی اور بوسنیا و ہرزگووینیا، فلسطین اور الجزائر سے
 عبرت حاصل کریں اور غیروں پر اعتماد کو کفر تصور کریں۔

یہ کتاب اپنے کو سمجھنے، خودیابی و خدا کے سلسلہ میں ایک کوشش ہے
 جو حوزہ علمیہ قم کے علماء و طلبہ کی زحمت اور سازمان تبلیغات اسلامی کی حمایت و
 ہدایت میں تالیف ہوئی ہے۔ درحقیقت یہ ستاروں کی کہانیوں کا مجموعہ ہے۔
 ایسے ستارے کہ جنہوں نے دنیا کے مذاہب و مکاتب کے عظیم و نمایاں

ترین چہروں کو تحت الشعاع قرار دیا تھا۔

ایسے تمام ستاروں کی شناخت تو بہت مشکل و دشوار کام ہے۔ ابھی تک ہم ان میں سے نثر کا انتخاب کر سکے ہیں۔

ہم ایسے نیکو کاروں کے سامنے سر تسلیم خم کرتے ہیں جو خود کو بھول چکے تھے اور خدا کی یاد میں کھو گئے تھے۔ خود سازی اور ظلم و کفر سے جہاد میں نمونہ ہونے سے قبل وہ اسلام و مسلمانوں کے لئے باعث فخر ہیں۔

ایسی قابل فخر شخصیتیں کہ جن کے ابھرنے سے مغرب لرزہ بر اندام رہا ہے اور ان کو فراموش کرانے اور ان پر تہمت کی گرد ڈالنے میں لگا ہوا ہے۔ ایسی شخصیتوں کا تعارف اور ان سے آشنائی ایک زیارت ہے۔ جیسے قربت کی سنت اور قرآن و سنت کے پاسداروں سے آشنائی کے آہنگ کے ساتھ انجام پانا چاہئے کہ انہوں نے خدا اور اس کے پیغمبروں سے دفاع کے لئے علم بلند کیا۔ اور ظالموں کے ساتھ زندگی پر قید خانہ اور تختہ دار کو ترجیح دی۔

مرکز تحقیق باقر العلوم کے ذمہ داروں اور اس سلسلہ کے محققین کو ہرگز اس بات کا دعویٰ نہیں ہے کہ وہ وحی اور اس کے پاسداروں کی بھرپور عکاسی کی صلاحیت رکھتے ہیں بلکہ وہ حوزہ علمیہ قم کے صاحبان قلم سے تعاون کی امید ہے۔ اساتذہ و طلبہ کے مشوروں پر شکر گزار ہوں گے۔ خداوند عالم سے معرفت و خدمت کی توفیق کے خواستگار ہیں اور اس کے بندوں کی ارواح سے مدد چاہتے ہیں

انہ ولی تدیر۔

حرفِ آغاز

سرخیل محدثین علامہ میرزا حسین نوری طبرسی کی سوانح حیات کے سلسلہ میں یہ کتاب جو کہ قارئین کے ہاتھوں میں ہے، پہلی بار لکھی گئی ہے۔ علامہ اپنے زمانہ کے بہترین حدیث شناس، فعال محقق تھے اور سند شناسی میں استادِ الاساتذہ تھے۔

وہ دروغ گوئی، مبالغہ آرائی، خصوصاً تحریفِ عاشورا کے سلسلہ میں بہت سخت تھے۔ آپ کی تالیف "لؤلؤ و مرجان" اس پر بڑا ہی قاطع ہے۔ وہ محرابِ تحقیق میں شبِ بیداری کے ذریعہ فکر کو قنوت کے بڑھان سے باندھتے اور دلوں کو اپنے ابتکار سے زندہ کرتے تھے۔ یہ وہ محافظ و مبارزتھے جنہوں نے تشیع کے خونین آسمان کے ستاروں کو پہچان لیا تھا اور انھیں سیکڑوں سال کی تاریکی و بادل سے نکال لیا تھا۔

کوئی راتیں کہ جن میں کتابِ دل کی ورق گردانی کرتے تھے اور جو چیز

قلم و قراطیل سے چھوٹ گئی تھی، اسے اس امید کے ساتھ کہ محبوب کی کوئی حدیث یا روایت حاصل ہو جائے اور حدیث کے میلوں آسمان پر کسی ستارہ کا اضافہ کر سکے۔ کچھ دنوں تک ایسا ہی کرتے رہے اور عمر گزرتی رہی۔ آخر کار نوریؒ کی محنت بار آور ہوئی اور مستدرک الوسائل نامی کتاب وجود میں آگئی جو کہ قیامت تک فقہاء کے لئے مدرک اور منزل دوست کی طرف احرام سفر باندھ کر راہ کمال پر گامزن ہونے والوں کے لئے رہنما رہے گی۔

انہوں نے اپنے زمانہ میں اتنا عظیم کتب خانہ بنایا تھا کہ عراق و ایران میں حبشی نظیر نہیں تھی۔ اس مختصر مقدمہ میں محدث نوری کی نور سے معمور سوانح حیات کی گنجائش نہیں ہے۔ اس کتاب میں اس فعال عالم کا حق ادا نہیں کیا جاسکتا، لیکن اب دریا کرتوان کشیدہ : پس بقدر تشنگی باید چشید

یہاں چند نکات کی طرف اشارہ کر دینا ضروری ہے :

۱۔ علامہ نوری آج سے سو سال پہلے زندگی بسر کرتے تھے، لہذا ان کے تمام کارناموں کو ایک صدی قبل کے حالات کے مطابق دیکھیں۔

۲۔ ہر بات کے لئے حاشیہ پر ہم نے مقبرہ مدرک یا مدارک لکھ دیئے ہیں۔ تاکہ ہماری کوئی بات مدرک سے خالی نہ رہے۔

۳۔ لفظی ترجمہ سے پرہیز کیا گیا ہے اور دوسروں کا کوئی متن ہو بہو نقل نہیں کیا گیا ہے صرف مفہوم کو مد نظر رکھا گیا ہے۔ ہاں اگر اس میں کوئی لطف معلوم ہوا تو اسے نظر انداز نہیں کیا گیا ہے۔

۴۔ چونکہ تکرار تھکا دینے والی چیز ہے، دوسرے یہ سلسلہ جوڑوں

کے لئے مرتب کیا گیا ہے۔ اس لئے ممکنہ حد تک سلیس و سادہ انداز میں لکھا گیا ہے۔ دیکھنا ہے کہ کس حد تک قبول و پسند کیا جاتا ہے۔

خدا سے دعا ہے جو ان ہمیشہ سر بلند و نیکیوں سے متصف رہیں۔

ان اللہ علیٰ کل شیء قدير

محمد صحتی سرورودی

فصلِ اول

خاندان اور مسافریتیں

خاندان نوری

علم کے علاوہ دین کوئی چیز نہیں ہے، درحقیقت علم و ایمان ایک ہی چیز ہے
 جد اجدا نہیں ہیں۔ یہاں دوئی بے معنی ہے۔ یہ عین ایک ہیں۔
 انسان کی مثال ایک پرندہ کی سی ہے جو ایک آسمان سے دوسرے آسمان
 پر پہنچنا چاہتا ہے۔ اور علم و دین اس ہمیشہ پرواز کرنے والے پرندہ کے بے مثال
 بال و پر ہیں۔

اگر کوئی ان دو پروں سے محروم ہے تو وہ گردوں کی گردن پر وبال ہے
 نتیجہ میں اس کا عدم وجود سے بہتر ہے۔ نوری خاندان کا ہر فرد اپنی جگہ فرشتہ
 خصلت تھا جو ان دو نورانی پروں کے ذریعہ پرواز کرتا تھا۔

سب اہل نور و ایمان تھے، سب ہی دین و شعور کے حامل عقلمند، عابد،

بیدار اور دین دار تھے۔ وہ گردوں کے لئے وبال نہیں تھے۔ نہ زمین کی پیٹھ کا بار تھے بلکہ ہر ایک اپنے ہوش و جوش کے تحت اپنے زمانہ میں دریائے علم کا درخشاں گوہر تھا۔

اس خاندان کیلئے یہی فخر بہت سے کہ آیت اللہ نورسی اسی سے اٹھے اور ایسا نشان افتخار بن گئے جو رہتی دنیا تک چمکتا رہے گا۔
ہرگز نمیرد آن کہ دلش زندہ شد بہ عشق
ثبت است در جریدہ عالم دوام ما

حافظ

اس کو کبھی موت نہیں آتی جس کا دل عشق سے زندہ ہو جاتا ہے
جریدہ عالم پر ہمارا دوام ثابت ہے۔

نورسی کے والد

مشکل تو ان بہ خلوت روحانیان رسید

خود را مگر زاد رُہ بیرون کند کسی

روحانی لوگوں کی خلوت گاہ تک رسائی بہت مشکل ہے

کیا کوئی خود کو دائرہ سے باہر نکالتا ہے؟

علامہ میرزا محمد تقی نورسی طبرسی - ۱۲۰۱ - ۱۲۶۳ ھ ق -

مازندران کے بہت بڑے عالم، پیشوا اور مرجع تقلید تھے۔

ان کے والد - محدث نورسی کے دادا - علی محمد مازندرانی

حکومت کے آدمی تھے وہ اپنے بیٹے کو اپنا جانشین بنانا چاہتے تھے لیکن بیٹا اس کام کے لئے ہرگز تیار نہ تھا۔ وہ بچپن ہی سے آزاد منشی اور پاکیزہ روح کا حامل تھے۔ مال و منال کی فریب دینے والی صورت انھیں فریب نہ دے سکی، وہ یرت کی فکر میں تھے صورت کی نہیں۔ اس دنیا کے تمام جاہ و جلال کو وہ ظاہری چیز کے علاوہ کچھ نہیں سمجھتے تھے گویا بچپن ہی سے ان کے قلب میں یہ بات بیٹھ گئی تھی:

خاتم ملک سلیمان است علم

جملہ عالم صورت و جان است علم

دنیا کے درہم و دینار انھیں کبھی اپنی طرف نہ کھینچ سکے کہ وہ پیغمبرانِ خدا کے وارثوں — علمائے دین — کے زمرہ میں محسوب ہونا چاہتے تھے چونکہ اس مقدس کام کے لئے وہ اپنے والد اور خاندان والوں کو راضی نہیں کر پائے تھے اس لئے گھر سے فرار ہو گئے، اور نورِ علم کی راہ کے سراغ میں نکل کر بڑے نہایت شوق و ولولہ کے ساتھ حوزہ علمیہ اصفہان ہجرت کر گئے۔

اصفہان میں چند ہی سال کے اندر مقدمات کی تکمیل کر لی اور اس کے بعد مولیٰ علی نوری اور سید محمد مجاہد و دیگر عظیم پایہ کے اساتذہ سے کب علم کیا۔ تیس سال کے بعد نجف اشرف سے اپنے وطن واپس تشریف لائے اور وہاں ایک حوزہ علمیہ کی بنیاد رکھی کہ جس میں تین سو سے زائد طلبہ معارف اسلام کی تحصیل میں مشغول تھے۔ نوری کے والد انھیں اپنے اور اپنے اہل و عیال پر فوقیت دیتے تھے۔

تعلیم و تبلیغ اور تربیت کے علاوہ تحقیقی کاموں میں بھی مشغول رہتے تھے۔ چنانچہ قلمی آثار میں بہت سی کتابیں آپ کی یادگار ہیں، جیسے:

۱۔ دلائل العباد فی شرح ارشاد جو کہ علامہ حلی کی ارشاد الاذہان کی شرح ہے اور ۱۳ جلدوں پر مشتمل ہے۔

۲۔ ماتم کدہ، یہ ائمہ معصومین کی شہادت کے موضوع پر نظم و نثر پر مشتمل ہے۔

۳۔ المدارج، اصول فقہ میں ہے، ۲۴ جلدوں پر مشتمل ہے۔

۴۔ تشویق العارفين، فارسی نظم میں ہے، اس کا موضوع و عطا و نصیحت ہے۔

۵۔ ہدایت الانام در مسائل حلال و حرام، دو جلدوں پر مشتمل ہے۔

۶۔ کشف الادبام۔

۷۔ کشف الحقائق۔

۸۔ جواب پرستہائے دینی - دینی سوالات کے جوابات۔

۹۔ منطق و مرآئی ائمہ اطہار۔

۱۰۔ ایک رسالہ امامت کے موضوع پر اور متعدد رسائل فور و

تراخی، رضاع، ارث الزوج، مسائل میراث، نکاح و ذبح

اطعمہ و اشربہ روزہ اور اشتقاق کے سلسلہ میں ہیں۔

اس عظیم شخصیت کے فیض سے بہت سے لوگ مستفیض ہوئے اور آپ کی

شاگردی کے افتخار سے سرفراز ہوئے ان میں سے چند اشخاص کے نام کتابوں

میں ملتے ہیں۔

۱۔ مولیٰ علی تنکا بنی المعروف بہ آقای مجتہد۔

۲۔ آپ کے داماد ملاعباس نوری مرحوم، شہید فضل اللہ کے والد۔

۳۔ آپ کے دوسرے داماد ملافتح اللہ نوری شیخ موسیٰ نوری کے والد۔

اور بہت سے بزرگوار ہیں کہ اس مختصر کتاب میں ان سب کے تذکرہ کی گنجائش

نہیں ہے۔ مرحوم میرزا۔ محمد تقی نوری ایک زمانہ تک کمال و سعادت کے سلسلہ

میں تلاش و جانفشانی کرنے کے بعد سعادت ابدی سے ملحق ہو گئے۔ اور اپنی جگہ

فرزاد بیٹے اور شائستہ شاگرد چھوڑے اور مولیٰ الموحیدین علی کے جوار میں نجف

اشرف میں دفن ہوئے۔

خامس آل نوری

بھائی یا بھائیوں کے لطف و محبت کو وہی لوگ محسوس کر سکتے ہیں جن کو

خدا نے با وفا بھائی عطا کئے ہوں اور وہ خدا کی اس عظیم نعمت سے بہرہ مند ہوں۔

آگاہ و ہم خیال بھائی جان کے برابر ہوتا ہے۔ نزدیک ترین اور بہترین دوست

شخص کا بھائی ہے۔ جب دو افراد ہم شکل ہوتے ہیں اور ان میں کچھ چیزیں مشترک

ہوتی ہیں تو کہتے ہیں کہ دونوں بھائی بھائی ہیں۔

۱۔ آپ میرزا شیرازی، آخوند محمد کاظم خراسانی کے شاگرد اور محدث نوری کے بھانجے تھے۔ ۱۳۳۱ھ میں انتقال کیا۔

علامہ نوریؒ اس خداداد نعمت سے بخوبی بہرہ مند تھے۔ آپ کے چار بھائی تھے اور چاروں علم و دیانت میں آپ کی شبیہ تھے۔ ستاروں کے جھرمٹ کی طرح کی طرح جھکتے تھے۔

سب آپ سے بڑے تھے۔ حسین پانچویں بیٹے اور آل نور کے آخری چشم و چراغ تھے، خامس آل نور، خامس آل عبا (روحی لہ الفدا) کے پیرو تھے۔ آیت اللہ نوریؒ کے بھائیوں کے اسماء کی ترتیب یہ ہے :

۱۔ فقیہ کبیر حاج میرزا ہادی : آپ زمانہ دراز تک حوزہ علمیہ نجف اشرف میں علم حاصل کرنے کے بعد وطن تشریف لے گئے اور اپنے والد کے انتقال کے بعد ۱۳ سال تک وطن کی مرجعیت سنبھالی اور ۱۲۹۰ھ قہ میں جوار رحمت خدا میں پہنچ گئے۔

۲۔ عالم فقیہ، فلاسفر حکیم میرزا علی : اپنے بڑے بھائی کے بعد اپنے شہر کے مرجع و رئیس قرار پائے۔

۳۔ میرزا حسن نوریؒ : بڑے علماء اور اصول و فقہ کے مدرسین میں سے تھے۔

۴۔ میرزا قاسم نوری : اصول و فقہ کے مدرس تھے۔

یہ سب بھائی جوانی کے عالم میں علامہ نوریؒ سے قبل ہی دنیا سے رخصت ہوئے اور عالم خاک سے عالم پاک کی طرف پرواز کر گئے اور ایک ایک کر کے علامہ کو

۱۔ شیخ مہدی نوری آپ ہی کے بیٹے ہیں جو کہ میرزا سے بزرگ اور محدث نوریؒ کے شاگرد تھے۔

داغ جدائی دے گئے۔ پچھنے میں علامہ نے والد کا داغ اٹھایا اور چار عزیز بھائیوں کا غم اٹھایا لیکن ہمت نہ ماری اور صبر و جرأت کے ساتھ نالہ دل کے سمنوا ہو گئے؛ جو بھی دوست کرتا ہے وہی صحیح ہے۔

عاشق من لطف و بر قہر ش بہ جہد
لے عجب من عاشق این ہر دو ضد

(جلال الدین مولوی)

”گبو تر با گبو تر باز باباز“

نوریان مر نوریان را طالب بند
ناریان مر ناریان را جاذب بند

(جلال الدین مولوی)

بہن کا وجود وہ گوہر ہے کہ جس کو صرف خالص محبت کے ترازوں میں تو لا جاسکتا ہے اور کسی دوسری چیز سے اس کا اندازہ نہیں لگایا جاسکتا ہے، عشق کا ایک عنوان ہے جسے محبت ہی سے قائم کیا جاسکتا ہے۔ جو لوگ انسانیت کے پاک احساسات و جذبات کے حامل ہیں وہ بہن کو جان کے برابر سمجھتے ہیں، ان اوراق کے چمپین، اس کتاب کے ہیرو بھی ایسے ہی افراد ہیں سے تھے۔ علامہ نوری نوری سے دھوئے ہوئے قلب کے مالک تھے جو خالص محبت سے سرشار تھا۔

مجھے یہ تو معلوم نہیں ہے کہ آپ کو خدا نے کتنی بہنیں عطا کی تھیں۔ ہاں

تاریخ میں دو بہنوں کے کچھ حالات ملتے ہیں کہ جنہوں نے تاریخ میں اہم کردار ادا کیا ہے۔

ایک مولیٰ فتح اللہ نوری کی زوجہ اور شیخ موسیٰ نوری کی والدہ ہیں اور دوسری ملاعباس نوری — کہ جو اپنے زمانہ کے بڑے عالم، متقی اور پیشوا تھے — کی زوجہ اور شہید آیت اللہ شیخ فضل اللہ نوری کی والدہ تھیں۔

وہ شہید جو تختہ دار تک ثابت قدم رہے اور ان مغرب زدہ لوگوں کو — جو خود کو روشن فکر خیال کرتے تھے — مزید رسوا کر دیا۔ مصلحت مند غیر صالح افراد نے بہت کہا کہ: مولانا! چند گھنٹوں کے لئے برطانیہ کا پرچم — میں نہیں جانتا وہ برطانیہ کا پرچم تھا یا روس کا — گھر پر نصب کر دیجئے تو آپ کو امان مل جائے گی!! شیخ شہید نے باواز بلند فرمایا: "ہمیں ہو سکتا عزت کی موت مسلمان کے لئے ذلت کی زندگی سے بہتر ہے اور اس سے بڑی ذلت کیا ہوگی کہ غیر کے پرچم کے نیچے پناہ لیں۔ ہیہات منا اللہ۔"

پہلے یہ پیارے بھانجے اپنے ماموں جان کے داماد، ہم فکر اور ہمراہ تھے۔ اب دار سے اعجاز آمیز معراج کی طرف پرواز کرنے والے ہیں۔ خیر معظم و راہنما اور ہم خیال کے انتقال کو سات سال ہو رہے ہیں۔ اگر وہ زندہ ہوتے شاید قضیہ کی نوعیت ہی کچھ اور ہوتی۔ خدا بہتر جانتا ہے۔ اس سلسلہ میں بہت سی باتیں ہیں لیکن فی الحال انہیں نظر انداز کیا جاتا ہے۔

اگر ہم نبیؐ کی اور صحیح بات پر توجہ رکھیں کہ، عورت مرد کو اور مرد تاریخ بناتا ہے۔ تو اس وقت ہم علامہ نوری کی بہن، بیٹی کے نجات بخش اور اہم کردار کو تاریخ سازی میں، تختہ دار تک پائیدار پائیں گے۔

یہ علامہ میرزا حسین نوری کی بہن تھیں کہ جنہوں نے ایسے بڑے کی تربیت کی تھی کہ اگر کسی وقت دار و رسن کی نوبت آجائے تو اس سے خوف نہ کھائے راضی برضا قبول کرے لیکن ذلت قبول نہ کرے۔ ذلت پر موت کو ترجیح دے اور انہوں نے ترجیح دی۔ اور یہ علامہ کی بیٹی تھیں کہ جو شہید فضل اللہ کے نور سے معمور زندگی کی شاہد تھیں اور آخر تک نبھا کیا تاکہ ایک دنیا کو روشن کریں اور کر دیا، راوی نوری کی بہن شہید کی ماں اور بیٹی شہید کی شریک حیات تھیں، یہاں یہ شعر کتنا موزوں معلوم ہوتا ہے۔

کبوتر با کبوتر باز با باز
کنڈ ہم جنس با ہم جنس پرواز

میلادِ نور

شہر نور کے سرسبز دیہاتوں میں سے یہاں ایک دیہات "پالو" ہے۔ تاریخ زمانہ بتاتی ہے کہ ۱۲۵۴ھ ق کو ۱۸ روز قبل شہر نور اور دیہات کے لوگوں نے تمام مسلمانوں کی طرح عید فطر کا جشن منایا تھا اور سب ایک دوسرے

کی خوشی میں شریک تھے کیونکہ عید فطر تمام دنیا کے مسلمانوں کی عید ہے۔
 لیکن آج شوال کی ۱۸ تاریخ ہے۔ شہر نور میں ایک اور خوشی کا غلغلہ
 ہے۔ سب خوشی میں اس لئے مسرور ہیں کہ نوریوں میں ایک نور کا اضافہ ہوا ہے۔
 پاک سُنّت لوگوں کی حدیث شہر کی حدیث، محبت و خوشی ہے! ایسا
 سماں تھا کہ آپ یہ خیال کریں گے کہ ۱۸ روز کی مختصر مدت گزرنے کے بعد یہ
 ولادت بابرکت شہر نور کے باشندوں کے لئے خالق نور کی طرف سے عیدی
 تھی۔ شہر میں جس کو بھی آپ دیکھتے خوش و مسرور پاتے۔ ایک دوسرے کے
 پاس جاتے تو پوچھتے: خیریت تو ہے، بڑے خوش نظر آ رہے ہیں؟ کیوں خوش
 نہ ہوں کیا آپ کو اطلاع نہیں ہے، آج ہمیں خوشی منانا چاہئے اور خدا کا شکر ادا کرتا
 چاہئے۔

آج ہمارے مزاج تقلید و پیشوا، آیت اللہ میرزا محمد تقی نوری کے
 دولت خانہ پر جشن برپا ہے۔ ان کا گھر، قوم کا گھر ہے لہذا سب کو خوشی
 منانا چاہئے۔

لوگ ایک دوسرے کو مبارکباد پیش کر رہے تھے اور مستقبل کے بارے
 میں گفتگو کر رہے تھے۔ کون جانتا ہے ہو سکتا ہے ان کے ضمیر و خیال اس نومولود
 بچہ کا روشن مستقبل دیکھ رہے ہوں کہ یہ بھی اپنے والد اور بڑے بھائیوں
 کی طرح لوگوں کے مزاج بنیں گے۔ لیکن اس روز خدا کے علاوہ کوئی نہیں جانتا
 تھا کہ یہ نومولود حساندان نوری کا کل سرسبد ہو گا۔ ایک
 ہفتہ گزر گیا۔ اس ہفتہ میں اس مولود کو محمد کے

نام سے پکارا گیا۔ ساتویں روز، نام گزاری ہوئی اور نوریوں کا خاندان اس نوزاد کو حسین کے نام سے پکارنے لگا تاکہ تمام نوریاں اس نام سے امام حسینؑ کی حیات بخش یاد اور حمارہ عاشوراء سے اپنے نور دل اور حیات آفرین جذبات کو فروغ دے سکیں۔ آپ کہیں گے کہ یہ بہترین انتخاب نوریوں کے دل میں ایک الہام تھا، ایک موتی تھا جو حمارہ حسینی کے آب زلال میں چمک رہا تھا۔

خدا جانتا تھا، شائد خاندان نوری کی نگاہیں بھی مستقبل میں دیکھ رہی تھیں کہ انہوں نے ایسا نام تجویز کیا، بعید نہیں ہے اسیا ہی رہا ہو، کیا روایات میں نہیں ہے کہ مومن خدا کی آنکھ سے دیکھتا ہے۔

نوری نے شہر نور سے ضوفشانی کا آغاز کیا، زمانوں اور مکانوں کو منور کیا ایک جہاں کو نہیں بلکہ بہت سے جہانوں کو جلا، بخشی، اور ابھی تک آسمان علم و دین پر چمک رہے ہیں۔ امید ہے کہ مستقبل میں اس سے زیادہ نور افشانی کریں گے۔

باش تا صبح دولتیں بدد

این ہنوز از سپیدہ سحر است

در تہنیم

زمانہ کے چشمہ زلال کے ساتھ شہر نور کا مولود، فرزند نور بھی

۱۔ اسلام کی ایک سنت یہ بھی ہے کہ پیدائش کے بعد ایک ہفتہ تک اگر لڑکا ہے تو محمد اور لڑکی ہے تو فاطمہ کے نام سے پکاری جائے کہ بہترین مردوں اور برترین عورتوں کی یاد پاک دلوں کو آرام بخشتی ہے۔

بڑھ رہا تھا اور رفتہ رفتہ رشد پار رہا تھا، بڑا پورا ہوا تھا۔

فرزندِ نور اپنے دانشور والد اور عالم و خیراندیش بھائیوں کے سایہ میں پروان چڑھ رہا تھا۔ سب ہی اسے غبطہ کر رہے تھے، بہت سی تمنائیں تھیں کہ اپنی زندگی میں ایک گھڑی ایسی دیکھیں جس میں ایک نوریوں کا شریکِ زندگی ملے کہ جس میں اپنے علم و نظر کے دامن سے گل سرسبد کو ابھرتا ہوا دیکھیں۔ لیکن جس وقت وہ نوزاد شہرِ نوری اس گلستان کا سگفتہ گل تھا اور باپ کی محبت کے سایہ میں کھتا اور مہکتا تھا عین اسی وقت سے

ہر گل کہ بیشتر چمن می دیدہ صفا

گلچین روزگار امانش نمی دہد

ابھی آپ آٹھ سال کے نہیں ہوئے تھے کہ باپ کا داغ اٹھایا، نوری یتیم ہو گئے۔ ان کے دانشور والد ابدیت کی طرف کوچ کر گئے اور ان کے چہرہ پر یتیمی کی خاک اور رنگ خزاں چھا گیا قریب تھا کہ والد کے ساتھ ہی سدا رہیں۔ دانشور بھائیوں نے انھیں سہارا دیا اور وہ لوگ بھی ان کے شریکِ غم ہوئے جو انھیں اپنے مزاج و پیشوا کی یادگار سمجھتے تھے، انھوں نے اپنی محبتوں سے نوری کی امیدیں بندھائیں، نوری نے ہمت و استقامت سے کام لیا اور مستقبل کو بہتر بنانے کی کوشش میں مشغول ہوئے۔

خضرِ راہ

طی این مرحلہ بے ہمتی خضر کن

ظلمات امت بتیرس از خضر گمراہی

جو شخص راہ کمال طے کرنا چاہتا ہے اس کے لئے ایک یا بہت سے صادق
 و دل سوز راہنماؤں کی ضرورت ہے کہ جس کو لسان الغیب کی عبارت میں حضور راہ
 کہتے ہیں۔ خصوصاً اس شخص کو راہنما کی اشد ضرورت ہے جو کہ ابتدائے راہ
 میں ہے۔

اگر یہ کہا جائے کہ عظیم لوگوں کی کامیابی کا راز اسی اہم نکتہ میں مضمر
 ہے تو یہ بہت بعید نہیں ہے۔ کیونکہ بہت سے عظیم لوگ اپنی کامیابی کو اپنے
 دل سوز صادق معلمین و تربیت کرنے والوں کا رہن منت خیال کرتے ہیں۔

بے شک محدث نوریؒ بھی ان ہی عظیم لوگوں میں سے ایک ہیں۔ ان ہی کی
 طرح آپ کی زندگی کے زیادہ تر مراحل اس حیاتی مرحلہ میں محبوب کی نذر ہوئے
 نوریؒ اگرچہ بچپن میں والد کے سایہ سے محروم ہو گئے تھے لیکن انہوں نے
 اسی زمانہ سے کوشش و جانفشانی سے تحقیق کا آغاز کیا اور جو انہوں نے چاہا
 وہ حاصل کر لیا کیونکہ جو بندہ یا بندہ ہوتا ہے اور حرکت میں برکت ہے۔

تو پائے بہ راہ در نہ و بیچ مگو

خود راہ بگویدت کہ چون باید رفت

نوریؒ عزم بالجزم کے ساتھ اپنے سفر کا آغاز کرتے ہیں تلاش کرتے
 ہیں اور آگے بڑھتے ہیں، آگے بڑھتے ہیں اور ڈھونڈتے ہیں تاکہ انہیں کوئی
 خضر راہ مل جائے۔

ابھی وہ چودہ یا پندرہ سال سے زیادہ کے نہیں ہوئے تھے، نوجوان
 ہی تھے کہ بڑے شوق و ولولہ کے ساتھ مولیٰ محمد علی محللاتی کی معیت اختیار کی

اور استاد کے خرمین علم سے زیادہ خوشہ چینی کی اور ہر وقت خدا سے یہ دعا کرتے رہے کہ جوانی کے زمانہ میں جو وقت ملتا ہے اس کی کوئی گھڑی رائیگاں نہ جائے۔ شاید انہوں نے بچپن ہی سے امیر المومنین علیؑ کی حدیث سن رکھی تھی، وقت کے ضیاع میں حسرت کے علاوہ کچھ نہیں ہے۔

سفر

یہ صحیح ہے کہ ہجرت و ہجراں دونوں کی اصل ایک ہے اور ایک دوسرے سے کبھی جدا نہیں ہوتے ہیں۔ لیکن کیا کیا جاسکتا ہے کہ بغیر مشقت کے دولت نہیں ملتی۔ اس کے علاوہ جو زیادہ گھومتا ہے وہ زیادہ ذخیرہ کرتا ہے اور یہ بات واضح ہے کہ انسان خود کو محدود نہیں کر سکتا ہے بلکہ اس کے برعکس وہ ایک افق سے دوسرے افق کی طرف پرواز کرنا چاہتا ہے۔

ایک بامقصد انسان کے لئے بیٹھے رہنا ہی موت ہے انسان اشرف المخلوقات ہے وہ خاموش و ساکن زندگی نہیں گزار سکتا ہے۔

اس بنا پر بیدار انسان ہی مرد میدان ہوتے ہیں اور وہی حرکت و جنبش میں ہیں اسلام کی تاریخ کا مبداء خواہ مخواہ ہی ہجرت کو قرار نہیں دیا گیا ہے اس میں بال سے زیادہ باریک ہزار نکات پوشیدہ ہیں۔

خصوصاً اگلے زمانوں میں سفر کی اتنی سہولتیں نہیں تھیں اور نہ ارتباطات

میں اتنی آسانیاں تھیں، بلکہ دوسری ہی صورت حال تھی۔ مہینوں کی مدت میں نزدیک والے شہر ایک دوسرے کے اخبار سے باخبر ہوتے تھے۔

اس چھوٹے سے مقدمہ سے اس بات کا اندازہ لگایا جاسکتا ہے کہ محدث نوری کو کیوں قرار نہ تھا اور کیوں ہمیشہ سفر میں رہتے تھے۔ سیر و سفر ہی ان کی زندگی ہے۔ دلچسپ بات یہ ہے کہ نوری ان سفروں میں اپنے سفر کے لئے بہترین نقطہ کھینچتے ہیں جو کہ مثلث و قابل دید ہے۔

ایک نقطہ مکہ مکرمہ، خانہ خدا ہے۔ دوسرا نقطہ روضہ امام رضا علیہ السلام ہے اور تیسرا نقطہ عراق میں عبات عالیہ ہیں۔ ان ہی تین مرکزوں پر پروانہ وار گھومتے ہیں ادھر سے ادھر پرواز کرتے ہیں۔

سب سے پہلے انہوں نے تہران کا سفر کیا تاکہ اپنے خسر معظم جلیل القدر عالم شیخ عبدالرحیم بروجردی سے استفادہ کریں لیکن تحقیق و تتبع کی تب و تاب تہران میں بھی آرام سے نہیں بیٹھنے دیتی۔ آخر کار ۱۳۲۳ھ میں اپنے استاد و خسر کے ہمراہ عراق تشریف لے جاتے ہیں۔ چار سال گزار جانے کے بعد حوزہ علمیہ نجف اشرف سے کوچ کرتے ہیں اور ایران لوٹ آتے ہیں لیکن مختصر مدت کے بعد پھر توفیق میسر آتی ہے اور ۱۳۲۸ھ میں عراق ہجرت کر جاتے ہیں۔ یہ ہجرت آپ عظیم الشور آیت اللہ شیخ عبدالحسین تہرانی المعروف بہ شیخ العراقین کے ساتھ کرتے ہیں۔ کربلا میں ان کے ساتھ کچھ عرصہ گزارنے کے بعد دونوں کا ظمین چلے جاتے ہیں وہاں دو

امام ہمام (موسیٰ کاظم اور امام محمد تقی) کے سایہ میں تحصیل علم اور تحقیق میں مشغول ہوئے ہیں اور ۱۳۲۸ھ میں جبکہ آپ ۲۶ سال کے تھے محبوب کے دریا کی طرف پہلا سفر اختیار کرتے ہیں تاکہ عہد الست کی تجدید کے

ضمن میں ساری دنیا کے مسلمانوں کے سالانہ سیمینار میں شرکت کریں۔

محبوب کے دریا کی زیارت اور اپنے حبیب کے حضور میں راز و نیاز کے بعد تیسری بار عراق ہجرت کرتے ہیں اور نجف اشرف میں آیت اللہ شیخ مرتضیٰ انصاری کے درس میں شریک ہوتے ہیں مگر افسوس آپ شیخ اعظم سے زیادہ دن تک استفادہ نہیں کر پاتے ہیں کہ اسی زمانہ — ۱۲۸۱ھق — میں شیخ انصاری دارفانی سے عالم تقا کی طرف سفر کر جاتے ہیں۔

تین سال کے بعد ۱۲۸۲ھق میں دوبارہ اپنے وطن ایران لوٹ آتے ہیں تاکہ ثامن الحجج کی زیارت کے ضمن میں ایران کے مسلمانوں کی حالت کا اندازہ بھی لگائیں اور قریب سے اپنے ہم وطن لوگوں کے رقت انگیز حالات دیکھیں جو کہ اس زمانہ میں قاجار کے حکام کے ہاتھوں میں اسیر تھے تاکہ نجف اشرف لوٹنے کے بعد — کہ اس زمانہ میں شیعوں کا مرکز تھا — ایک رپورٹ آپ کے ساتھ رہے۔

آخر کار امام رضا علیہ آلاف التحیہ والثناء کی خاک بوسی کے بعد غربت مسافر کے رنج و غم کے ساتھ چوتھی بار ۱۲۸۶ھق میں عازم عراق ہوئے۔ اسی سال آپ کے استاد شیخ العارفین کا انتقال ہوا اور ان کے فراق میں جوان دانشور اور شاگرد کا قلب مغموم ہو گیا۔

آیت اللہ نوری نے جب یہ دیکھا کہ ان کے استاد دنیا سے سفر کر گئے ہیں، استاد کا فراق و تنہائی برداشت نہیں کر پاتے ہیں، فراق سے بچنے کے لئے دوبارہ خانہ کعبہ کا سفر کرتے ہیں کہ محبوب کا ایک مرتبہ اور دیدار کر لیں۔ اعمال حج بحالانے کے بعد وہیں سے عازم عراق ہوتے ہیں اور نجف اشرف کی طرف روانہ

ہو جاتے ہیں تاکہ حرم کے کبوتروں کی طرح ہر صبح کو مجسم عدل و انصاف حضرت علیؑ کے گنبد کا طواف کریں۔

اس دفعہ عزم راسخ کے ساتھ نجف اشرف میں اقامت گزریں ہوتے ہیں اور میرزائے بزرگ کے درس کے پروانہ ہو جاتے ہیں۔ یہاں سے نوریؒ کی زندگی کی نئی فصل کا آغاز ہوتا ہے۔

علامہ نوری کے علمی و عبادی سفر کا سلسلہ جاری ہے ہم اختصار کے ساتھ انکی طرف اشارہ کرتے ہیں: تیسری بار حج بیت اللہ سے مشرف ہوتے ہیں وہاں سے ایران تشریف لاتے ہیں اور ۱۲۹۷ھ ق میں ایک مرتبہ پھر ثامن الحجج کی زیارت سے مشرف ہوتے ہیں۔ پھر چوتھی بار ۱۲۹۹ھ ق میں حج کو روانہ ہوتے ہیں اور وہاں سے عازم سامرا ہوتے ہیں۔ اور عمر کے باقی حصہ کو سامرا، نجف اور کربلا میں گزارتے ہیں۔

فصلِ دوم

آثار و اسانڈہ

بزرگوں کے ہمراہ

اس میں شک نہیں ہے کہ آیت اللہ نوری نے بہت سے علماء کے خرمین سے محوشہ چینی کی اور آپ بہت سے دانشوروں کے شاگرد قرار پائے کہ ان میں سے بعض نے تحریری صورت میں آپ کی مہارت و تبحر علمی کی تائید کی ہے اختصار کے ساتھ ہم ان میں سے بعض بزرگ علماء کے اسماء پیش کرتے ہیں۔

۱۔ فقیہ فاضل ملا محمد علی محلاتیؒ : نوریؒ کے پہلے معلم و مرہب تھے مستدرک الوسائل کے خاتمہ پر آپ خود تحریر فرماتے ہیں :

”جلیل القدر عالم بیدار مغز فقیہ زاہد استاد بزرگوار مولا محمد

علی محلاتیؒ — ۱۲۳۲ — ۱۳۰۶ھ — اصول و فقہ میں

یہ طولار کھتے تھے۔ اہل دنیا سے منہ پھراتے ہوئے تھے
انہوں نے خود کو بنایا تھا۔ ہمہ وقت اپنی اصلاح میں رہتے
روضہ، ریاض اور قوانین پڑھانے میں ان سے بہتر میں
نہیں دیکھا۔“

۲۔ جلیل القدر عالم شیخ عبدالرحیم بروجرودی (متوفی ۱۳۶۶ھ ق) علامہ نوری
اپنے اس استاد و محترم کو احترام کے ساتھ یاد کرتے ہیں۔

۳۔ شیخ العارفین عبدالحسین تہرانی (متوفی ۱۳۸۶ھ ق) ہیں سب سے پہلے علامہ
نوری کو ان ہی سے اجازہ ملا اور یہ اس وقت (۱۳۶۶ھ) کا واقعہ ہے جب آپ کی
عمر ۲۲ سال سے زائد نہ تھی۔ علامہ نوری ان کا ذکر بھی احترام کے ساتھ کرتے
ہیں۔ وہ استعمار سے جنگ کرنے والے شیردل امیر کبیر کے قریبی دوستوں
میں سے تھے۔

۴۔ شیخ اعظم انصاری قدس سرہ کی شخصیت کا تعارف اس مختصر کتاب نہیں
کرایا جاسکتا ہے۔ وہ آفتاب کی مانند ہر جگہ صوفیاں معلوم ہوتے ہیں نوری
نے ان سے بھی اجازہ حاصل کیا ہے۔

۵۔ امام مجدد میرزا بزرگ، آیت اللہ سید محمد حسن شیرازی (۱۲۳۰ - ۱۳۱۲)

لہ تینوں کتابیں اس زمانہ میں حوزہ کے نصاب میں شامل تھیں روضہ یعنی شرح لمعہ ابھی بھی حوزہ کے
نصاب میں شامل ہے۔

۱ خاتمہ مستدرک الوسائل سہ جلدی ج ۳ ص ۱۷۷ ۲ خاتمہ مستدرک الوسائل سہ جلدی ج ۳ ص ۱۷۷

کا تذکرہ ہم علیحدہ فصل میں کریں گے۔

۶۔ جمال السالکین، آخوند ملا فتعلی سلطان آبادی (۱۳۱۲ق)۔ آپ کا عرف کامل معلم اخلاق، صاحب کشف و کرامات لکھتے ہیں۔ علامہ نور علی ان کے حواریوں میں سے تھے اپنی دو کتاب "دار السلام" و "کلمہ طیبہ" میں ان سے عجیب داستانیں نقل کی ہیں۔^۱

۷۔ فقیہ کبیر ملا شیخ علی خلیلی (۱۲۲۶-۲۹۷ق)۔ آپ پورے قرآن اور صحیفہ سجادہ کے حافظ اور صاحب کشف و کرامات تھے۔ نور علی نے ان بزرگوار سے بھی روایت کی ہے۔

۸۔ معز الدین سید مہدی قزوینی۔ آپ کی بہت سی تالیفات ہیں، محدث نور علی نے آپ سے بھی روایت کی ہے۔^۲

۹۔ میرزا محمد ہاشم خوانساری (۱۲۳۵-۱۳۱۸) آپ کی بہت سی تصنیفات ہیں جیسے مبانی الاصول وغیرہ۔ محدث نور علی نے ان سے بھی اجازہ حاصل کیا تھا۔^۳

۱۰۔ آیت اللہ حاج ملا علی کنی (۱۲۲۰-۱۳۰۶)۔^۴

^۱ یہ کہان انڈیشہ شمارہ: ۲۵ ص ۷۹-۶۹۔ ۱۳۷۱ھ ش

^۲ ماضی البنف و حاضر حاج ۲ ص ۲۳۹، طبع بیروت ^۳ احسن الودیعہ ج ۱ ص ۸۹ ۱۳۷۱ھ ق بغداد

^۴ احسن الودیعہ ج ۱ ص ۱۴۱

^۵ احسن الودیعہ ج ۱ ص ۱۴۱

مجدد کی خدمت میں

محدث نوریؒ بنحف اشرف میں میرزائے بزرگ، مجدد شیرازی کے درس میں شرکت کرتے تھے اور جب میرزانے سامرا ہجرت کی تو محدث نوری نے اپنے شیخ آخوند ملافتعلی سلطان آبادی اور اپنے داماد شہید شیخ فضل اللہ نوری کے ساتھ سب سے پہلے ان کے ہمراہ ہجرت کی تھی۔

نوریؒ نوری کے ساتھ جاتا ہے تاکہ عسکرین کے حرم کو تازگی عطا کریں، نوریان ایک دوسرے کے پیچھے اس لئے جاتے ہیں تاکہ سامرا کو سَدِّ مَنْ رَاہی، کریں اور اس کی غربت کو شیعیت کی آب و ہوا سے صاف کریں۔

اس کے بعد آپ شیرفتویٰ سے متصل ہوئے اور لحظہ بھر کے لئے بھی جدانہ ہوئے۔ میرزا کے دولت خانہ میں جو کہ اس زمانہ میں مرکز شیعہ شمار ہوتا تھا پوری جدوجہد کے ساتھ کوشش کرتے ہیں اور شمع مرجعیت کے وجود کے چاروں طرف پروانہ وار پرواز کرتے ہیں اور میرزا کی عزت میں جو کہ اس وقت مسلمانوں کی عزت شمار ہوتی تھی، چار چاند لگانے میں ہمہ تن کوشاں رہتے تھے۔

اس استقامت و جرأت کے ساتھ خدمت کی کہ اگر ہم یہ کہیں کہ نوری میرزا کے مددگار تھے تو بے جا نہ ہوگا۔

اس سلسلہ میں جناب بزرگ تہرانی لکھتے ہیں:

”علامہ نوری مجدد شیرازی کے سب سے بڑے اور قدیم ترین اصحاب میں سے تھے۔ اہم کام میرزا ان ہی کے سپرد کرتے تھے اور ان کے مشورہ

سے انجام پاتے تھے۔ نورمی میرزا کے ان معدود شاگردوں میں سے تھے جو کہ دنیا بھر میں نمایاں تھے۔“

دنیا بھر سے جو خطوط مرجع تقلید کے گھر آتے تھے ان میں سے اکثر نورمی کے توسط سے میرزا تک پہنچتے تھے اور زیادہ تر خطوط کا جواب ان ہی کے قلم سے لکھا جاتا تھا مہاجرین و پناہ گزین لوگوں کی ضروریات مرجع کے گھر سے آپ ہی کی کوششوں سے پوری ہوتی تھیں گویا کہ آپ امام مجدد کے نمائندہ اور حسب ذیل امور کے ذمہ دار تھے :

- ۱۔ آنے والوں سے ملاقات اور ان کی مہماں نوازی۔
 - ۲۔ مہمانوں کا استقبال اور الوداع۔
 - ۳۔ طلبہ کے پروگرام کی تنظیم اور ان کے امور معاش کی خبر گیری۔
 - ۴۔ بیماروں اور یتیمانہ لوگوں کی عیادت۔
 - ۵۔ سید الشہداء کی عزاداری میں مجالس کے انعقاد کا پروگرام اور بہت سے کام جو کہ مجدد شیرازی ایسے مرجع تقلید کی شایان شان ہوتے ہیں۔ سب آپ ہی کے ہاتھ میں تھے۔
- میرزا شیرازی اور علامہ نوری کے درمیان استاد و شاگردی کے رشتہ کے علاوہ اور بھی گونا گوں قسم کے رشتے تھے۔
- دو ہمدرد ہمدل کے ارتباط، نوری نے اپنی عمر خلوص کے ساتھ مجتہدیت

کی خدمت کے لئے وقف کر دی تھی، استاد بھی انھیں تہہ دل سے چاہتے تھے اور کبھی انھیں فراموش نہیں کرتے تھے۔ بیٹوں کی طرح مانتے تھے بلکہ ان سے بھی زیادہ محبت فرماتے تھے، کبھی آپ کا نام لیکر آواز نہیں دی بلکہ میرزا نے شیرازی اور والد کے اتباع میں بیٹے حاج آقا! جناب مولانا! کہہ کر آواز دیتے تھے۔ میرزا اس سیرت سے علامہ نوریؒ کا زیادہ سے زیادہ احترام کرانا چاہتے تھے۔

میں نے دیکھا ہے کہ بعض مقامات پر آپ کو علامہ دہر اور نادۃ الزمن
 ایسے القاب سے یاد کرتے ہیں۔

یادگار آثار

تعجب ہے کہ پے در پے سفر و ہجرت کے باوجود آپ نے بہت زیادہ یادگار آثار چھوڑے ہیں۔ حیرت انگیز بات تو یہ ہے کہ انقلابِ تمباکو کے چیمپین کے ساتھ رہنے والے نے طاقت فرسا کاموں اور بے پناہ مشغولیتوں کے باوجود تالیف کا کام بھی کیا ہے۔ اور معمولی کتاب تالیف نہیں کی ہے صرف مستدرک الوسائل کی تالیف کے لئے ایک ایسی جماعت درکار ہے جو ایک زمانہ تک شب و روز کوشش میں مشغول رہے تب کہیں ایسی کتاب وجود میں آئے گی۔

لیکن انہوں نے تنہا دوسرے کاموں کے ساتھ اس عظیم کام کو بھی انجام دیا۔

آقای بزرگ تہرانی جب یہاں پہنچے ہیں تو لکھتے ہیں:

”شخص اس زمانہ کے حالات کو مد نظر رکھتے ہوئے اگر نوری کے بے پناہ آثار کو دیکھے گا، وہ آثار جن میں دقت و تحقیق کا دریا موج زن ہے، تو اسے اس سلسلہ میں کوئی شک و تردید نہ ہوگی کہ روح القدس ان کے مددگار تھی۔“

اب ہم ایک مختصر وضاحت کے ساتھ علامہ نوری کے یادگار آثار کو قلم بند کرتے ہیں تاکہ ان میں سے ہر ایک راہ کمال کے سالکوں کے لئے مشعل بن جائے:

۱۔ ”مواقع النجوم“۔ یہ کتاب نوریوں کے اجازوں کا شجرہ نامہ ہے اور علامہ نوری کا اولین اثر ہے۔ یہ کتاب آپ نے اکیس سال کی عمر میں تالیف کی تھی۔ بعد میں جناب کمرہ ای صاحب کی کوششوں سے طبع ہوئی۔

۲۔ ”نفس الرحمن فی فضائل سیدنا سلمان“؛ جیسا کہ نام ہی سے واضح ہے اس کتاب کا موضوع سلمان فارسی کے فضائل و سوانح حیات ہے۔ ۱۳۸۳ھ ق میں کر بلا میں اس کی تالیف مکمل ہوئی اور پہلی بار علامہ نوری کے زمانہ میں ۱۳۸۵ھ ق میں طبع ہوئی اور دوبارہ چھپی۔

۳- "دارالسلام" دو جلدوں پر مشتمل ہے۔ پہلی خواب و تعبیر خواب وغیرہ پر محیط ہے اور دوسری میں حروفِ تہجی کی ترتیب سے مواعظ و اخلاق تحریر ہیں۔ ۱۲۹۲ھ ق میں سامرا میں اس کی تالیف مکمل ہوئی اور اب تک کئی بار چھپ چکی ہے۔

۴- "فصل الخطاب..." نجف میں ۱۲۹۲ھ ق میں تالیف کی تھی۔

۵- "معالم العبر"۔ ۱۲۹۹ھ ق میں سامرا میں تالیف کی۔ مرحوم مؤلف نے اس کتاب سے بحار کی سترہویں جلد کو کامل کیا ہے۔

۶- "میزان السماء"۔ ۱۲۹۹ھ ق میں تہران میں تالیف کی یہ کتاب فارسی میں ہے اور اس میں یہ ثابت کیا گیا ہے کہ رسولؐ کی ولادت ۱۷ ربیع الاول کو ہوئی نہ کہ بارہ کو۔

۷- "کلمیہ طریب"۔ اخبار و احادیث اور اخلاقی حکایات پر مشتمل ہے اور یہ کتاب فارسی میں ہے۔ تاریخ تالیف ۱۳۰۶ھ ق۔

۸- "جنت المادوی"۔ اس کتاب میں ان لوگوں کی داستاںیں نقل کی گئی ہیں کہ کہ جنہوں نے امام زمانہؑ سے ملاقات کی ہے تاریخ تالیف ۱۳۰۲ھ ق۔

۹- "فیض القدسی"۔ یہ کتاب بحار الانوار کے مؤلف علامہ مجلسی کی سوانح پر محیط ہے۔ تاریخ تالیف ۱۳۰۲ھ ق۔

۱۰ "دارالسلام" سید ہاشم رسولی مہلاتی کی تصحیح کے ساتھ چار جلدوں میں

چھپی ہے۔

۱۰۔ "بدشعشع" وتر اجم ذریعہ موسیٰ مبرقع بن امام محمد تقیؑ۔ تاریخ تالیف ۱۳۰۸
یہ کتاب میرزا نے بزرگ کی تقریظ کے ساتھ شائع ہوئی ہے۔

۱۱۔ "کشف الاستار" یہ منکر وجود مہدیؑ کے قصیدہ کی رد میں ہے۔

تاریخ تالیف ۱۳۱۸ھ ق۔ اس کتاب کے تحقیقی اور استدلالی مضمون کو
مصلح کبیر، مجتہد تہمیر آیت اللہ شیخ محمد حسین کاشف الغطاء نے نظم میں پیش
کیا ہے اور قصیدہ کے مقدمہ میں اپنے استاد علامہ نوری کی تعریف
تکریم کے بعد لکھتے ہیں:

"یہ قصیدہ میں نے اسی گڑھے ہوئے قصیدہ کے وزن و
قافیہ پر کہا ہے۔ امید ہے کہ خدمت امام حضرت مہدی
اور ان کے جانشین و علمائے دین خصوصاً صاحب کشف
الاستار استاد نوری، کہ جن کا پوری ملت پر احسان
ہے، کی خدمت میں مقبول ہوگا۔ ان کا شکر یہ
ادا کرنا ضروری ہے اگرچہ زندگی بھر ان کا شکر یہ
ادا نہیں کیا جاسکتا۔"

یہی کام دو سے بڑے علماء، علامہ مجاہد شیخ محمد جود بلاغی، آیت اللہ
سید محسن امین عالی صاحب اعیان الشیعہ نے بھی کیا ہے اور اس مضمون کو قصیدہ میں پیش کیا ہے۔

۱۔ کشف الاستار طبع دوم قم ۱۳۶۶ھ ق ۲۴۶

۲۔ کشف الاستار کے آخر میں تینوں قصیدے چھپے ہیں۔

- ۱۲- "صحیفہ ثانیہ علویہ" - تاریخ تالیف ۱۳۲۵ھ
- ۱۳- "صحیفہ رابعہ سجادیہ" اس سلسلہ میں ہم قرآن صاعد کے ذیل میں بحث کریں گے۔
- ۱۴- "سلامتہ المرصاد" فارسی میں ہے - تاریخ تالیف ۱۳۱۵ھق۔
- ۱۵- مستدرک مزار بحار۔
- ۱۶- حاشیہ بر منہی المقال۔
- ۱۷- نظلمات الہادیہ فی معائب معاویہ۔
- ۱۸- نجم الثاقب۔
- ۱۹- موالید الائمہ۔
- ۲۰- "شاخہ طوبی" فارسی میں ہے اور اعیاد اسلامی سے متعلق موضوعات پر مشتمل ہے۔
- ۲۱- دیوان "مولودیہ" اشعار کا مختصر مجموعہ ہے کہ جس میں تقریباً ہزار اشعار ہیں، فارسی میں ہے۔
- ۲۲- مستدرک الوسائل و مستنبط المسائل اس کا ذکر ہم ولو مختصر طور پر بھی کر چکے ہیں۔
- ۲۳- "لؤلؤ مرجان" تاریخ تالیف ۱۳۱۹ھق۔ اس کتاب پر ہم مخصوص فصل میں روشنی ڈالیں گے۔
- ۲۴- "تجیۃ الزائر" اس میں زیارت کے متن اور آداب زیارت مرقوم ہیں۔ علامہ نوری سے قبل اسی موضوع پر اور اسی نام سے علامہ مجلسی نے ایک کتاب لکھی تھی، علامہ نوری اسے کامل کرنا چاہتے تھے۔ مگر

افسوس موت نے مہلت نہ دی، کامل کرنے سے قبل ہی دنیا سے چلے گئے۔
بعد میں آپ کے شاگرد محدث قمی نے۔ استاد کے کام کی تکمیل کی
اور اسے زیور طبع سے آراستہ کیا۔

۲۵۔ تقریرات بحث استاد شیخ العرقین۔

۲۶۔ اپنے دو سر استاد میرزائے بزرگ کی تقریرات۔

۲۷۔ "اربعونیات" جو کہ کلمہ طیبہ کے حاشیہ پر چھپی ہے۔

۲۸۔ اخبار حفظ القرآن۔

۲۹۔ رسالہ در ترجمہ مولیٰ ابی الحسن شریف۔

۳۰۔ مختلف موضوعات پر ایک کتاب کشکول نما۔

۳۱۔ حواشی بر توضیح المقال۔ ابو علی کی کتاب رجال کے آخر میں چھپی ہیں۔

۳۲۔ رسالہ فارسی در جواب شبہات فصل الخطاب و در رد کفر القرآن

۳۳۔ "دارالسلام" کی دوسری جلد کا ترجمہ۔

۳۴۔ اجوبۃ المسائل۔

درخشاں ستارہ

آمادہ شو جمال پری طلعان طلب

جاروب زن بہ خانہ سپس مہمان طلب

ایک سو گیارہ سال قبل شعبان کی ایک مبارک شب کا عراق کا ایک

شہر گواہ ہے وہ شب کہ جس میں چند سحر خیز اپنے محبوب کے انتظار میں بیٹھے

نغمہ صبحی پڑھ رہے تھے۔

ان منتظرین کی میقات وہ شہر تھا کہ جہاں شگوفہ نرگس اور گل سوسن سگفتہ ہو اور دنیا کو نئی زندگی عطا کی وہ پھول جو تقریباً بارہ سو سال سے بہاروں کو نشاط اور دلوں کو حیات بخش رہا ہے۔

قیامت قامت قامت قیامت

بہ قد قامت بہ ماند تا قیامت

مؤذن کر بیند قامت را

بہ قد قامت بہ ماند تا قیامت

ایک بار اس نرگس کدہ اور مرکز عشاق پر کہ جس کو مورخین اور جغرافیہ دان سامرا کہتے ہیں۔ زائرین کے جم غفیر میں دو مینربان زائرین بھی تھے کہ جن میں انس و محبت پیدا ہو گئی تھی اور ایک دوسرے کو اچھی طرح سمجھ گئے تھے۔

ایک عالی قدر مرجع جرات فتویٰ کے شیر آیت اللہ العظمیٰ سید محمد حسن شیرازی اور دوسرے ان کے شاگرد و معاون محدث نوری تھے۔ دونوں مخصوص و باوقار انداز میں گردن جھکانے ہوئے بیٹھے یہ سوچے رہے تھے کہ پیمانہ طبقہ کی مدد کی جائے دنیا میں کسی ظلم کا نشان نہ رہے۔ اس فکر میں تھے کہ کہیں مستضعفین و ستم زدہ لوگ مایوس نہ ہو جائیں۔

دلوں میں امید کی کرن کو زندہ رکھنا چاہئے اور قلوب کو قبلہ رقلوب حضرت محبوب کی طرف متوجہ کرنا چاہئے۔ انتظار کو خود اس کا مفہوم دینا چاہئے۔ اس کا مفہوم صرف اصلاح ہے۔ آفتاب عدالت حضرت امام زمانہ عجل کی حیات بخش یاد کو ستم زدہ لوگوں کے دل میں بڑھانا چاہئے۔ ان کی یاد و خیال میں زندہ رہنا چاہئے کہ ان کا ذکر خدا کا ذکر ہے اور ایسی میں دلوں کا آرام ہے الایذکر اللہ تطمئن القلوب (رد/۲۸)

حضرت امام مہدیؑ کے ذکر و یاد میں دو دریا موجزن تھے اور دونوں
فکر میں مستغرق بیٹھے تھے کہ استاد نے باوقار طریقہ سے سر بلند کیا اور فرمایا :
”مولانا! آپ نے میری پیشکش کے بارے میں کیا سوچا؟“
استاد! کونسی پیشکش؟

ارے یہی کہ حضرت ولی عصرؑ سے متعلق فارسی میں ایک کتاب لکھئے۔
استاد! میں نے عرض کیا تھا کہ اس موضوع پر بہت سی کتابیں لکھی
جا چکی ہیں اور بہت سی کتابوں کا فارسی میں ترجمہ ہو چکا ہے۔
نہیں میں چاہتا ہوں کہ ایک کتاب آپ کے قلم سے وجود میں آئے۔
آپ خود اس موضوع پر فارسی میں ایک کتاب لکھیں تو خوب ہے۔
استاد! گذشتہ سال میں نے حنت الماویٰ کے نام سے ایک کتاب
لکھی ہے اور اس میں ان لوگوں کا ذکر کیا ہے کہ جنہوں نے غیبت
کبریٰ کے زمانہ میں محبوب کے وصال کو جان کے عوض خرید لیا ہے البتہ
یہ وہ اشخاص ہیں جن کا بحار الانوار کی تیسری جلد میں ذکر نہیں ہوا ہے
اگر آپ اجازت مرحمت فرمائیں تو میں اس کا فارسی میں ترجمہ کر دوں
اور اسی میں بحار کی تیسری جلد کا ضمیمہ کر دوں۔

بہت اچھا ہے، لیکن اسی پر اکتفا کیجئے اور ابتدائے کتاب میں حضرت
امام مہدیؑ کی سوانح حیات کا اضافہ کیجئے تاکہ ایک جامع کتاب
بن جائے۔

بہتر ہے استاد! ایسا ہی کر دوں گا۔

مختصر یہ کہ شاگرد نے ایسا ہی کیا اور اپنا وعدہ وفا کر دیا اور اس سے حماسہ
 فتویٰ کے چمپین کا دل اور زیادہ شاد ہوا اور تین ماہ کی مدت میں "النجم الثاقب" درخشاں
 ستارہ، یعنی وہ ستارہ جو پاس و ناامیدی کے پردوں کو چاک کر دیتا ہے اور
 امید کی کرن کے درتپکے کھولتا ہے، تحریر کی۔

ایک قصہ

ہم یہاں علامہ نوریؒ کی کتاب "نجم الثاقب" سے ایک دلچسپ داستان
 نقل کر رہے ہیں، جلیل القدر محدث شیخ حر عاملی صاحب وسائل الشیعہ اپنی ایک
 کتاب میں رقم طراز ہیں :

"میں دس سال کی عمر میں ایک مرض میں مبتلا ہوا، گھروالے
 میرے بستر کے چاروں طرف کھڑے رو رہے تھے، سب کو
 یقین تھا کہ میں اس شب کی سحر تک زندہ نہیں رہوں گا، اس
 رات میں یقیناً مر جاؤں گا اور میرا سوگ منائیں گے۔ ادھر
 میری یہ حالت تھی کہ نہ میں یہ کہہ سکتا تھا کہ میں خواب میں تھا
 اور نہ یہ بتا سکتا تھا کہ بیدار تھا اسی حالت میں، میں نے ائمہ
 معصومینؑ سے توسل کیا اور ان ہی سے لو لگائی تو میں نے یہ
 محسوس کیا کہ میں رسول اکرمؐ اور بارہ اماموں کو دیکھ رہا ہوں۔
 میں نے انھیں سلام کیا اور ان میں سے ہر ایک سے مصافحہ
 کیا۔ اور حضرت امام جعفر صادقؑ سے گفتگو کی۔ انہوں نے

میرے حق میں دعا فرمائی۔ اس کے بعد میں نے حضرت ولی عصرؑ
 روحی فداہ کی خدمت میں سلام عرض کیا، یوسف زہراءؑ سے
 مصافحہ کیا اور گریہ و زاری کے ساتھ عرض کی مولا! میں ڈرتا ہوں
 مرحاؤں گا اور میری دلی تمنائیں پوری نہ ہوں گی۔ آپ نے لطف
 کیا اور فرمایا:

"ڈرو نہیں! اس مرض میں تم نہیں مرو گے بلکہ خداوند
 عالم تمہیں شفا عطا کرے گا اور تمہیں طویل عمر عنایت کرے گا
 اس وقت آپ نے مجھے وہ پیالہ عطا کیا جو آپ کے ہاتھ میں
 تھا۔ میں نے اس ساغر مینا سے ایک گھونٹ پیا تو اپنے اندر
 درد و مرض کا کہیں نام و نشان نہ پایا، گو یا کہ میں بیمار ہی نہیں
 تھا۔ میری حالت کے بدل جانے سے سبھی آشنا لوگ
 متحیر تھے۔ دن گزرتے رہے اور میں یہ راز کسی کے سامنے
 فاش نہ کر سکا۔"

گر طبیبانہ بیانی بر سر بالینم
 بہ دو عالم نہ دہم لذت بیماری را

قرآن صاعد

اس بات کو ملحوظ رکھتے ہوئے کہ قرآن وحی منزل ہے اور خدا کی

طرف سے رسول اکرمؐ پر نازل ہوا ہے۔ قرآن کو منزل یعنی نازل شدہ کہا جاتا ہے اور ائمہ معصومینؑ سے نقل ہونے والی روایات کو قرآن صاعد کہتے ہیں کیونکہ وہ نیچے سے اوپر کی طرف پرواز کرتی ہیں اور خاک سے اڑتی ہیں، عالم پاک میں پہنچی ہیں لوگوں کا یہ کہنا صحیح ہے کہ ائمہ معصومین سے نقل ہونے والی دعاؤں کو سمجھنا اور ان کا ادراک کرنا تمام آسمانی کتابوں حتیٰ کہ قرآن مجید و نہج البلاغہ سے بھی زیادہ مشکل ہے کیونکہ دعاؤں میں خداوند عالم مخاطب ہے کہ عین علم ہے اور اس کا علم ہر چیز کو گھیرے ہوئے ہے جبکہ دوسری کتابیں تمام لوگوں کے لئے ہیں ان کے مخاطب عام لوگ ہیں یہاں تک کہ قرآن و نہج البلاغہ بھی خاک کیوں کے لئے ہیں چہ نسبت خاک را با عالم پاک ؟

دعائیں قرآن صاعد ہیں اور ماثور دعاؤں میں بھی صحیفہ کاملہ کو سب سے زیادہ اہمیت حاصل ہے اور بڑے علماء میں سے اہل دل کی زبان میں اسے بہترین ناموں سے یاد کیا گیا ہے جیسے اخت القرآن، انجیل اہل بیت، زبور آل محمدؐ، زبان عشقِ حقیقی دیار عشاق، پدر عرفان وغیرہ کہا گیا ہے۔

خواہر قرآن زبور اہل بیتؑ

خاور عرفان ز نور اہل بیتؑ

از امام العارفين جبل متين

سنگر سجادہ را حصن و حصين

لقمہ عرفان بود در خوان او

ہر کہ عارف طفل ابجد خوان او

دست مردان خدا را سعادت

تالی قرآن کتاب صاعداست

(مؤلف)

اس مختصر کتاب میں صحیفہ سجادیہ کی توصیف بیان نہیں کی جاسکتی۔ اس فضل و وصف کی کتاب کے لئے آب دریا کافی نہیں ہے کہ سرانگشت تر کر کے صفحہ شماری کروں۔

بڑے بڑے دانشوروں نے اس کی شرح و تفسیر لکھنے میں خامہ فرسائی کی ہے بلکہ عروس قرآن نے چہرہ سے نقاب اٹھائی ہے تاکہ متعدد دلوں کو آباد اور پاک سرشت افراد کو شاد کرے۔

بعض بزرگوں نے ان دعاؤں کو بھی جمع کرنے کی کوشش کی ہے کہ جو صحیفہ سجادیہ میں ذکر نہیں ہوئی ہیں لیکن معتبر اسناد کی متفرق کتابوں میں نقل ہوئی ہیں۔ یہی کام بعض علما نے دو سرائیوں کی دعاؤں کی جمع آوری کے سلسلہ میں انجام دیا ہے۔ چنانچہ دعا اور حضرت محبوب کی بارگاہ میں راز و نیاز کے سلسلہ میں بہت سی روح پرور اور دل انگیز کتابیں شائع ہوئی ہیں جیسے صحیفہ علویہ، صحیفہ الحسین، صحیفہ الرضا، صحیفہ صادقہ اور صحیفہ المہدی و...

محدث نوری بھی اہل دل میں سے تھے، عاشق راز و نیاز تھے لہذا انہوں نے اس سلسلہ میں خامہ فرسائی کی اور دو بہترین کتابیں یادگار چھوڑی ہیں۔
۱۔ صحیفہ ثانیہ علویہ، جو کہ امام عارفین حضرت علیؑ کی سو سے زائد دعاؤں پر مشتمل ہے۔ بہت پہلے محدث سماپہچی نے ایک کتاب میں مولا علیؑ کی دعائیں

جمع کی تھیں جس کا نام "صحیفہ علویہ" تھا۔ ان کے بعد محدث نورئی نے وہ دعائیں جمع کیں جن تک محدث سماپچی کی رسائی نہیں ہوئی تھی اور دعاؤں کے اس مجموعہ کا نام صحیفہ ثانیہ علویہ رکھا۔

۲۔ صحیفہ رابعہ سجادیہ۔ اس میں امام زین العابدینؑ کی معتبر دستند ۷۷ دعائیں ہیں۔ علامہ مجلسیؒ کے زمانہ میں نامور دانشور شیخ حر عاملی صاحب سائل الشیونے ایک کتاب "صحیفہ ثانیہ سجادیہ" تالیف کی تھی۔ اس کے بعد عبداللہ آفندی نے ایک کتاب "صحیفہ ثالثہ سجادیہ" لکھی ان کے بعد محدث نورئی نے صحیفہ رابعہ سجادیہ تالیف کی تھی۔

اس طرح صحیفوں کا دائرۃ العرفان وجود میں آگیا کہ جس کو اہل دل کی اصطلاح میں قرآن صاعد کہتے ہیں تاکہ درد والے اپنے حقیقی دردوں کا ان سے علاج کریں۔

درد مجازی آن بود چارہ او دو کند درد حقیقی آن بود چارہ او دعا کند
(آیت اللہ حسن زاد علی)

مجازی دردوں کا علاج دوا ہے اور درد حقیقی کا علاج دعا ہے

حدیث حماسہ

بیزارم از آن جنجرہ کو زارت خواند
چون لاله عزیز بودی و خوارت خواند
فریاد تو صبح سبز بیداران خواند
بیدار نبود آن کہ بپارت خواند

جو لوگ آپ کو حقیر کہتے ہیں میں ان کے بیزار ہوں
 آپ لالہ کی طرح عزیز ہیں وہ آپ کو خوار کہتے ہیں
 آپ کے صبح کے زمزمہ روشن خیال نے سبز باغ سمجھا
 وہ لوگ بیدار فکر نہیں تھے جو آپ کو بیمار کہتے ہیں۔

جب صحیفہ سجادیہ کے سلسلہ میں بحث ہو رہی ہے تو دو مختصر یہی حضرت
 سید الساجدین زین العابدینؑ امام العارفین کے کچھ حالات قلم بند کر دینا ضروری
 ہے، کیونکہ اس انسان کامل کا ذکر روح پرور اور حیات بخش ہے۔

امام زین العابدینؑ، آج بھی یہاں تک کہ شیعوں کے درمیان بھی، غریب
 و مہجور ہیں۔ چنانچہ کم علم ذاکرین اور واقعات میں تحریف کرنے والے آپ کو
 بیمار امام یا علیل امام کہتے ہیں!!!

جس امام نے اپنی صحیفہ سجادیہ سے عرفان اسلامی میں روح پیدا کی
 ہے اور برحق آپ کو امام سجادؑ، ابو العرفان مثبت اور سچے عارفوں کا پیشوا کہا
 جاتا ہے۔ وہ پیشوا کہ جس نے یزیدیوں اور ظالموں کے مقابلہ میں شجاعت
 و جرأت کے ساتھ آواز بلند کی:

”اتھدنی بالقتل اما تعلم ان القتل لنا عادة
 وكرامتنا الشهادة“

مرجانہ کے بیٹے! تو مجھے قتل کی دھمکی دیتا ہے؛ کیا تو نہیں جانتا قتل
 ہونا ہماری عادت اور شہادت ہمارا افتخار ہے۔؟

ماشیثہ ایم و باک ندایم از شکست
شیثہ جو بیشتر شکن تیز تر شود

ہم شیثہ ہیں اور ہمیں ٹوٹ جانے سے خوف نہیں ہے
کہ شیثہ ٹوٹ جانے سے اور زیادہ تیز ہو جاتا ہے
وہ امام جو بے پناہ خونریز دشمنوں کے سامنے کھلم کھلا فرماتے ہیں :
انا ابن من قتل صبراً و کفی بذالک فخراً
میرے لئے اتنا ہی فخر کافی ہے کہ میں شہید کا بیٹا ہوں، وہ
شہید جو جو روجفا سے شہید کیا گیا ہے۔

اگر ہم سرخ نباتات سے پوچھیں امام سجاد کون ہیں اور تم گلابی پھولوں ان کے
بارے میں کیا کہتے ہو؟ تو کہیں گے: جب ہم ان کی یاد میں محو ہوتے ہیں اور ان سے
لو لگاتے ہیں، ان سے توسل کرتے ہیں تو یہ کہتے ہیں:

در شجاعت تیسر بانہستی
در مرووت خود کہ داند کستی

اپنی بحث اب ہم اس دعا کے ایک جملہ پر ختم کرتے ہیں جو کہ علامہ نووی
مرحوم نے صحیفہ رابعہ سجادہ میں امام زین العابدینؑ سے نقل کی ہے اور یہ بہترین
اختتام ہے:

اے اللہ مجھے ان لوگوں میں قرار دے جو کہ تیرے دین کی نصرت
 کے لئے اٹھتے ہیں اور تیرے دین کے اقدار سے دفاع کی خاطر
 ایک صف میں کھڑے ہو کر تیرے دشمنوں سے جنگ کرتے
 ہیں، ایسے مجاہد کہ جن کی تو نے اپنی کتاب قرآن، میں اس طرح
 تعریف بیان کی ہے کانتھم بنیان ہر صوص
 اے اللہ مجھے ان لوگوں میں قرار دے کہ جو تیرے
 نزدیک تمام مخلوقات سے زیادہ محبوب ہیں مجھے یہ توفیق
 مرحمت فرما کہ میں مشرکین، ناکشین، قاسطین، مارتین، فاسقین
 اور کافرین کا خون بہاؤں۔

من صبح سپید ساجدینم
 من تشنہ خون مشرکنیم
 میں صبح کے وقت سجدہ ریز ہوں
 میں مشرکوں کے خون کا پیاسا ہوں

مربع مجتہدین

محدث نوری کا ایک اہم کارنامہ روایتی دائرۃ المعارف کا ایک دورہ
 بنام "مستدرک الوسائل مستنبط المسائل" ہے کہ جس میں چودہ معصومینؑ سے

۲۳،۰۰۰ احادیث جمع کی ہیں۔ پڑ احادیث احکام سے متعلق ہیں اور باقی کتاب علم اور حدیث شناسی علم پر مشتمل ہے۔ واضح رہے یہ حصہ خاتمہ مستدرک کے عنوان سے مشہور ہے۔

یہ گراں قدر کتاب، جو کہ محدث نوری پیکر تحقیق کی ایک عمر کی تلاش و کوشش کا نتیجہ ہے، وسائل الشیعہ کی ترتیب پر لکھی گئی ہے۔ مؤلف نے ان روایات کو تلاش کر کے ان کی مناسب جگہ پر رکھا ہے کہ جن تک شیخ حر عاملی صاحب وسائل الشیعہ کی دست رست نہیں ہوئی تھی۔ یا دوسرے وجوہ کی بنا پر وسائل میں ان کا ذکر نہیں کر سکے تھے۔

فعال و محقق محدث نوری نے اس مقدس و طاقت فرسا کام کو تھکے اور مایوس ہوتے بغیر جاری رکھا یہاں تک ایسا کام کر دیا کہ جس پر کام کیا جانا چاہئے۔ معارف اسلامی کے نیلیوں آسمان پر مستدرک ایسی کھکشاں ہے کہ جو بیس ہزار سے زیادہ درخشاں ستاروں کو مزید منور کرے گی اور انھیں خاص جلوے عطا کرے گی۔ مستدرک شیعہ مراجع کا مزاج و ماویٰ اور نیک فکر مجتہدین کا مدرک ہے، کوئی فقیہ بھی اس سے بے نیاز نہیں ہے اور نہیں ہو سکتا۔ عظیم کتاب شناسی شیخ بزرگ تہرانی لکھتے ہیں:

۱۔ تصحیح کے بعد مستدرک کا جو نیا ایڈیشن چھپا ہے اس میں ۲۲۱۹۲ احادیث ہیں نفس الرحمن ص ۱۸
 ۲۔ مستدرک الوسائل کی احکام سے متعلق احادیث کے بارے میں حوزہ علمیہ قم کے چند علما نے بڑی جانفشانی سے تحقیق کی ہے جو کہ مؤسسہ اہل بیت نے ۱۸ جلدوں پر شائع کی ہے۔ کما جاتا ہے خاتمہ کی تحقیق جارہی ہے

"ایک روز میں صاحب کفایہ، آخوند خراسانی کے درس میں حاضر تھا بحث اس موضوع پر تھی کہ مخلص کی تحقیق و تفتیش سے قبل عام پر عمل نہیں کیا جاسکتا ہے۔ آخوند نے فرمایا: کوئی فقیہ فحش و محنت سے مستدرک الوسائل کے مطالعہ کے بغیر بے نیاز نہیں ہو سکتا ہے اور خود آخوند بھی یہی کام کرتے تھے۔"

نیز فرماتے ہیں: "تمام متأخر فقہاء و مجتہدین اس پر کاربند تھے۔" اور دورے ثبوت کے لئے آیت اللہ شیخ الشریعت اصفہانی جو کہ اس زمانہ کے شیعہ مراجع کی صف اول میں تھے، کے عمل کو پیش کرتے ہیں اور لکھتے ہیں: لیکن ہمارے شیخ الشریعت اصفہانی، ان لوگوں میں سے ہیں جو کہ مستدرک اور اس کے مولف کے بارے میں غلو کرتے تھے۔ میں نے ایک روز معلوم کیا، اتاد! تدریس میں آپ کا مصدر و مدرک کیا ہے۔ کس کتاب سے زیادہ استفادہ کرتے ہیں؟ جواب دیا:

"ہم سب نوری کے خوشہ چیں ہیں یعنی دنیائے احادیث و اخبار میں نوری نے جو بساط بچھائی ہے اور جس کا نام مستدرک رکھا ہے۔ اسی سے رجوع کرتے ہیں۔"

مرحوم آقا بزرگ ایسے ہی لکھتے ہیں :

”ہمارے شیخ بزرگوار میرزا محمد تقی شیرازی کی اور دوسرے فقہا کی روش کی بھی یہی تھی۔ یعنی اجتہاد و فتوے کے سلسلہ میں وہ بھی مستدرک کی طرف رجوع کرنے کو اپنے اوپر لازم سمجھتے تھے۔“

آیت اللہ شیخ عباس کاشف الغطا اپنے پر مغز اشعار میں مستدرک اور اس کے مولف محترم کا بہت ہی دلچپ انداز میں تعارف کراتے ہیں۔ ہم یہاں ان کے چند ابتدائی اشعار کا ترجمہ پیش کر رہے ہیں اور بعد میں اس عظیم دانشور کے اشعار کو نقل کریں گے۔ تاکہ قارئین کسی حد تک مستدرک اور اس کے مولف سے آشنا ہو جائیں :

۱۔ صاحب وسائل حر (عاملیؒ) نے حق کہا، ان کے پیدا کرنے والے کی حمد و سپاس لیکن دور اندیش لوگوں کے لئے وسائل حر عاملی سخت تھی۔

۲۔ یہاں تک کہ ستارہ نوری نے چمکنا شروع کیا اور دیکھنے والوں کی آنکھیں کھول دیں، گویا کہ دوسری وسائل درخشاں ہو گئی ہے۔

۳۔ نوریؒ نے وہ بہت سی معتبر اسناد والی نصوص دیکھیں کہ جو

شیخ حر عاملی سے مخفی رہ گئی تھیں۔

۴۔ نوریؒ کے علاوہ بہت سے لوگ مدعی تھے جو اصرار نص و دلیل

کو ہی پہچانتے تھے اور ان کے بھی صرف نام ہی یاد تھے اور بس

۵۔ اگر نوریؒ کی تحقیق اور ان کی تلاش کردہ حدیثوں کو شیخ

حر عاملی دیکھتے تو خوشی سے اچھل پڑتے اور کہتے شاباش آپ نے

کام مکمل کر دیا۔

۶۔ خدا آپ کو جزائے خیر دے بلندی حاصل کرنے کے لئے آپ نے

کتنی جانفشانی کی ہے آپ نے اس راہ میں خون پسینہ ایک

کر کے وہ کام کر دیا ہے کہ جس کا ثمرہ رہتی دنیا تک

رہے گا۔

۷۔ دوسروں سے مخفی رہ جانے والی احادیث کی تلاش میں

پوری عمر صرف کر دی اور سیکڑوں سال کے پردوں کو

چاک کر کے ہمارے لئے روشنی فراہم کر دی۔

۸۔ یہ وہ بابت دیاں ہیں جو کہ خداوند کریم نے حسین (نوریؒ)

سے مخصوص کی تھیں۔ پس آپ کو یہ کہنے کا حق ہے کہ دیکھو

میری برابری کون کرتا ہے۔

۹۔ آیت سوال اور آیت والراسخون کو آپ پڑھیں تو حسینؒ

کو ان کے معنی سمجھیں۔

۱۰۔ آپ کے ہاتھ نے صرف حکمت ہی کو تحریر کیا ہے ان حکمتوں کو

جن کی آپ نے اہل بیت سے روایت کی ہے، ان اہل بیت سے
جن پر خدا الہام کرتا ہے۔

تقریظ

لَا يَبُغِي اللَّهُ الشَّيْخَ عَبَّاسَ آلِ كَاشِفِ الْغَطَاءِ

بِسْمِ اللَّهِ الرَّحْمَنِ الرَّحِيمِ

۱۔ وسائل الحرّ أعيث من يُباريها

لله أعلامه قد جلّ باريها

۲۔ حتى بدا الكوكب النوري متّضحاً

فأبصر الطرف منه ما يساويها

۳۔ مستدرِكاً لنصوص غاب أكثرها

عن الوسائل تزهو باسم راويها

۴۔ و مدّعين سواه قطّ ما عرفوا

نصّاً ولا حَفَظُوا إِلَّا أَسَامِيهَا

۵۔ فلو رأى الحرّ ما استدركته لرها

و قال أحسنت قد تمّت مبانيها

۶۔ فيا لك الخير كم تسعى لنيل علماً

ببذل نفسٍ فما خابت مساعيها

۷۔ ما زلت تبرز أخباراً و قد خفيت

حتى كشفت لنا مستور خافيتها

۸۔ تلك المكارم قد خصّ الكريمُ بها

كفّ الحسين فقلّ لي من يجاريها

۹۔ أيّ السؤال و أيّ الراسخون إذا

تلوتها فحسينٌ من معانيها

۱۰۔ أنا ملّ لك ما خطّت سوني حكّم

عن أهل بيت لها الرحمن يُوحياها

أُخْرِجَتْ لِلنَّاسِ أَخْبَاراً مَعْنَعَةً

أَسْنَدَتَهَا لِرِوَاةٍ صَرَّحَتْ فِيهَا

عَنِ النَّبِيِّ عَنِ آلِ الْكِرَامِ مَعَاً

عَنْ جَبْرِئِيلَ عَنِ الرَّحْمَنِ تَرَوِيهَا

هَذَّبَتْ تَهْذِيبَهَا الْكَافِي الْفَقِيهَ فَإِنْ

بَحَارُهَا التَّطَطُّتْ يَلْقَاكَ وَافِيهَا

فِيَا لَكَ الْأَجْرُ مَا دَامَتْ مَصَاحِفُهَا

تُتْلَا وَفَازَ بَنِيْلَ النَّجْعِ تَالِيَهَا

آفتاب

رمز قرآن از حسین؟ آموختیم

ز آتش او شعله ها فروختیم

شوکتِ شام و فر بغداد رفت

سطوتِ غرناطه ہم از یاد رفت

تار ما از زخمه اش لرزان منوز

تازہ از تکبیر او ایمان منوز

(علامہ اقبال)

قرآن کے رموز اور اسرار ہم نے حسین سے سیکھے ہیں۔

ان کے جذبہ آتشین سے ہم نے بہت سے شعلے روشن کئے ہیں۔

شام کی فراور بغداد کی شوکت ختم ہوئی۔

غرناطہ کی سطوت و عظمت بھی ذہن سے محو ہو گئی۔

ان کے مضرب سے ابھی تک ہمارے تار میں لرزش ہے۔

ان کی تکبیر سے ابھی تک ہمارا ایمان تازہ ہے۔

امام حسینؑ اسلام کا دھڑکتا ہوا دل ہے، حسین کا ذکر و فکر، حدیث نبویؐ کے ساتھ صاف خون مکتب شیعہ کی رگ رگ میں دوڑ رہا ہے۔ آگاہ شیعوں کا دل سید الشہداء کی حیات بخش یاد سے آباد ہے اور آپ کے عشق سے زندہ اسلامی انقلاب کی برکت سے ایران آج جوان مردوں کا وطن بن گیا ہے۔ ہر شخص ہر چیز سے زیادہ حسینؑ کو بلا کا رہن منت ہے اگر امام حسینؑ نہ ہوتے تو یہ انقلاب بھی نہ ہوتا۔ اگر اللہ ھق کی کر بلا نہ ہوتی تو کسی بھی کر بلا کا وجود نہ ہوتا۔ امام خمینیؑ کے بقول:

”ہمارے پاس جو کچھ بھی ہے وہ سب امام حسینؑ کو بلا کا عطیہ ہے۔“
مگر افسوس صد افسوس کہ جاہل دوست کہ جس سے عقل مند دشمن بہتر ہے، اور ظلم پیشہ دشمن واقعات عاشورا میں تحریف کرنے سے باز نہیں آتے ہیں۔ کتنے ہی لوگ مجلس و نوجہ خوانی کے عنوان کو بڑا سجا کے پیش کرتے ہیں لیکن نہ وہ عارفانہ عشق کے حامل ہوتے ہیں اور نہ عاقلانہ آگہی کے۔

لکہ ابری کہ بود ز آب تہی

کے تو اند کہ کند آب دہی

جن بادلوں میں پانی نہ ہو وہ کیا پانی برسائیں گے۔

آہ! زمانہ قدیم میں ایسا ہی تھا اور آج بھی ایسا ہی ہے۔ آج بھی اسلام کا سب سے بڑا المیہ تحریف عاشورا ہے۔ حکیم فرزادہ اتاد محمد رضا حکیمی اس بیخ کن المیہ پر اس طرح اپنے رنج و غم کا اظہار کرتے ہیں:-
کبھی روز عاشورا جیسی عزاداری سے بھی غلط فائدہ اٹھایا

جاتا ہے اور یہاں عاشورا خود ایک المیہ بن جاتا ہے اور عاشورا کے لئے ایک اور عاشورا کی ضرورت ہے۔“

خوش قسمتی سے ایسے بیدار مغز لوگ تھے اور ہیں کہ جو مبارزہ شجاعت کے پاس بان ہیں، سو سال قبل محدث نوری رح ایک آفتاب کی طرح جوش میں آتے ہیں اور اس جہانگداز مصیبت پر گریہ کرتے ہیں اور حرأت کے ساتھ آواز بلند کرتے ہیں اور اس آواز کو، ”لو لو و مرجان ذاکر کے لئے شرط اول و دوم“ نامی کتاب کی صورت میں پورے شیعہ معاشرے میں پہنچاتے ہیں۔

اس کتاب مستطاب کے حسن سے اس کے مولف کی روشن فکری آشکار ہوتی ہے۔ غیرت و شجاعت کا یہ عالم ہے کہ دیکھنے سے تعلق رکھتا ہے اور اس کو ملاحظہ کرنا ضروری ہے۔

اس گوہر آبدار میں محدث نوری رح ہمیشہ منکرین میں حرأت کے دھنی

ہیں، غیرت سے بے قابو ہیں۔ کبھی بہت زیادہ مضطرب ہو جاتے ہیں۔ میدان تالیف کے شاہ سوار، تحقیق کے تند سوار اس ہمت و حرأت کے ساتھ آگے بڑھتے ہیں کہ کجروی اختیار کرنے والوں سے قطعی ہر اس محسوس نہیں کرتے ہیں۔

مرنے پر تیار ہیں لیکن عاشورہ کے نام پر عاشورائی کشتی کو نہیں دیکھ

سکتے۔ وہ آستین اٹتے ہیں اور تحریف کرنے والوں کے مقابلہ میں ڈٹ جاتے

ڈٹ جاتے ہیں اور اس مقدس جہاد میں تن نہا، ہزاروں تحریف کرنے والوں کے مقابلہ میں فولاد بن جاتے ہیں۔

خدا کا لاکھ لاکھ شکر اور پے پناہ حمد و سپاس کہ تیسرے پیشہ منکر ہیں اور بحر کتب کے غواص "لوہ و مرجان" نامی کتاب لکھنے میں کامیاب ہو جاتے ہیں اور دروغ گو افراد کی بہانہ بازی کو خاک میں ملا دیتے ہیں۔

دلچسپ بات یہ ہے کہ اس سلسلہ میں دیگر علمائے بھی آپ کا تعاون کیا اور اس کتاب کو پیش کرتے رہے اور آپ کے بلند کئے ہوئے پرچم کو ہمیشہ لہراتے رہے ہیں۔

علامہ سید محسن امین عاملی راستہ کے بادل کی طرح آجاتے ہیں اور پوری شجاعت کے ساتھ، جو کہ علوی سادات کا خاصہ ہے "التنزیہ الاعمال الشیعیہ" نامی کتاب لکھتے ہیں۔ یہ کہا جاسکتا ہے کہ یہ کتاب نوری کا پرتو ہے کہ جس نے بہت سے لوگوں کی آنکھوں کو خیرہ کر دیا تھا اور اس زمانہ کی دنیا کو ہلا دیا تھا۔

آخر کار مفکر شہید استاد مرتضیٰ مطہریؒ اس بیدار کردینے والے علم کو پوری جرأت و ہمت کے ساتھ اٹھاتے ہیں اور ماضی سے زیادہ بلند کرتے ہیں۔

آپ اس سرفراز علم کو جو کہ شجاعت حسینی کے نام سے لہرا رہا ہے

ہر جگہ ملاحظہ کر سکتے ہیں۔ مرتضیٰ مہلہریؒ نے حماسہ حسینی کی تین جلدوں میں
 "لولو مرجان" کی شرح کی ہے اور اس کو دلیل کے ساتھ پیش کیا ہے اور اس
 خدمت سے دیدہ وروں کو نور امید عطا کیا ہے۔ ہم اس سلسلہ میں اسی کتاب
 کے آخر میں دو مختصر طور پر بھی لیکن کچھ چیزیں چند سینئر برگ کے عنوان کے
 تحت فلم بند کریں گے۔

لولو مرجان سے ایک داستان

کرمان شاہ شہر میں ایک شخص اس زمانہ کے بڑے عالم آیت اللہ
 شیخ محمد علی صاحب مقام کی خدمت میں پہنچا اور عرض کی :
 "میں کئی راتوں سے مسلسل یہ خواب دیکھ رہا ہوں کہ امام حسینؑ

کا گوشت اپنے دانتوں سے چبا رہا ہوں !!!

یہ سن کر مولانا گہری سوچ میں ڈوب گئے کچھ دیر خاموش رہنے

کے پوچھتے ہیں: "آپ ذاکر تو نہیں ہیں؟"

کیوں میرے سپرد سردار؟! میرا کام تو یہی ہے، ذاکر می کرنا ہوا!

مولانا نے فرمایا: "یا تو ذاکری چھوڑ دو! یا معتبر کتابوں سے پڑھا

کر ورنہ جو آپ نے خواب دیکھا ہے وہ یہی ہے۔" مولانا پہلے سے یہ نہیں

جانتے تھے کہ سوال کرنے والا ذاکر ہے۔ اس سے قطعاً واقفیت نہیں تھی

چہ جائیکہ یہ جانتے کہ وہ ذاکر ہے۔

رائی کا پہاڑ

شعور بسم زنجیریت در راہ سیکٹو حان
کہ چوں خطا، نقش بند پائے رقتن نیت مضمورا

(بیدل دہلوی)

محدث نوریؒ کی کتابوں کے درمیان ایک کتاب "فصل الخطاب فی تحریف کتاب رب الارباب" بھی نظر آتی ہے۔ ممکن ہے یہ نامانوس نام سن کر بعض لوگوں کا ذوق پسند نہ کرے اور وہ کہیں:

گفت آن یار کز وگشت سردار بلند
جرش این بود کہ اسرار هویدامی کرد

(حافظ)

یا ممکن ہے کوئی آیت اللہ نوریؒ کی تحریر کردہ مکمل کتاب کا مطالعہ نہ کر کے یہ فیصلہ کرے کہ:

کشتہ از بس کہ زیاد است کفن تو ان کرد

مقتول اتنے زیاد ہیں کہ کفن نہیں دیا جاسکتا

لیکن جو لوگ محدث نوریؒ کو قریب سے جانتے تھے انہوں نے کچھ اور

ہی کہا ہے۔ اور کچھ اور ہی بات لکھی ہے۔ مثال کے طور پر جناب بزرگ تہرانی کو ملاحظہ فرمائیں، وہ لکھتے ہیں :

”میں نے استاد کی آخری عمر میں خود انکی زبانی سنا ہے کہ انہوں نے فرمایا: میں نے کتاب کا نام رکھنے میں اشتباہ کیا ہے۔ صحیح یہ تھا کہ میں اس کا نام ”فصل الخطاب فی عدم تحریف الكتاب“ رکھتا۔ کیونکہ میں اس کتاب میں یہ ثابت کرنا چاہتا تھا کہ جو قرآن آج دنیا بھر میں موجود ہے، اس کے تمام سورے، جملے اور آیات وحی خدا ہیں اور ان میں کسی قسم کی تحریف نہیں ہوئی ہے۔ نہ کجی کے اعتبار سے اور نہ زیادتی کے لحاظ سے۔

تحریف کسی بھی زمانہ میں واقع نہیں ہوئی ہے۔ یہاں تک آج تو اتر کے ساتھ ہمارے ہاتھوں میں پہنچ گیا ہے۔ ہر ایک شیعہ کا یہ عقیدہ ہے کہ اس میں کسی قسم کی تحریف نہیں ہوئی ہے اور بے شک و تردید یہ کتاب خدا ہے۔

لیکن میں جس طرح اپنا مقصد سمجھانا چاہتا تھا ویسے نہیں سمجھا سکا بلکہ غفلت کی وجہ سے اپنے مقصد کے برخلاف تصریح کی ہے۔“

اس کتاب میں علامہ نوریؒ مختلف رایوں، اقوال اور اخبار جمع کرنا چاہتے

تھے تاکہ محققین کو جمع شدہ مواد ایک جگہ دست یاب ہو جائے لیکن ہوا وہ جو موصوف نہیں چاہتے تھے۔ دشمنوں نے اسے اور زیادہ ہوا دی اور اس کتاب کو عثمان کے کرتے کی طرح رنگ کر خوب مطلب براری کی۔

خلاصہ، خد آپ کو براد ن نہ دکھائے، لوگوں نے ذرہ کو اونچا پہاڑ بنا دیا کہ ہر دیکھنے والا سراٹھا کر دیکھے کہ واقعہ کیا ہے۔ دیکھنے سے پہلے ہی اس کے سر میں درد ہو جائے اور وہ گر پڑے اس وقت بد سے بد تر ہو جاتا ہے۔

بد قسمتی یا خوش قسمتی سے نوبت یہاں تک پہنچ گئی ہے کہ بہت سے بڑے لوگوں نے نوری اور ان کے ہم عصروں کو اس کتاب کی بنا پر برا بھلا کہا ہے۔ اس معرکہ کو وہ نکتہ حل کر سکتا ہے جسکی طرف صاحب مکارم الاثار نے اشارہ کیا ہے۔ وہ رقم طراز ہیں :

”محدث نوری ہمیشہ اس بات کی تاکید کرتے تھے کہ جس شخص کے پاس میری کتاب فصل الخطاب ہے اس کے پاس میری وہ کتاب بھی ہونا چاہئے جو میں نے فصل الخطاب کے اشتباہات کے بارے میں لکھی ہے کیونکہ اس سے وہ کتاب کامل ہوتی ہے اس کے بغیر ناقص ہے۔“

اگر آپ اس حقیر کی رائے معلوم کرنا چاہتے ہیں تو میرے پاس اس کے جواب میں ایک ہی بات ہے اور وہ یہ کہ : زمانہ قدیم سے لوگ کہتے چلے آئے

ہیں: بزرگوں سے اس سے بڑے بڑے اشتباہات بھی ہوئے ہیں اور بڑے پہاڑوں میں اس سے بڑے درے بھی ہیں۔

کیا معلم اول ارسطو اس بزرگی کے باوجود غلامی کے نظام کو قبول نہیں کرتے ہیں؟

کیا امام غزالی سے یزید ایسے ظالم و جاہل کے بارے میں غلطی نہیں ہوئی ہے؟ اور ایسے ہی سیکڑوں اشتباہات ہیں۔

کیا اس سے بہت پہلے اس موضوع کے سلسلہ میں علمائے عامہ سے بہت بڑی غلطی نہیں ہوئی تھی؟

خود علامہ نوری نے بھی اس محال احتمال پر چند دلیلیں ذکر کی ہیں ان میں سے اکثر طرق غیر شیعوں سے نقل کی ہیں اور مکتبہ شیعہ سے ان کا کوئی ربط نہیں ہے اور نہیں ہو سکتا۔

خود علامہ نوری نے بھی اس احتمال کا سراغ لگایا تھا اور بافرض محال اگر انھیں اس سلسلہ میں کوئی شک تھا بھی تو بعد میں وہ یقین میں بدل گیا تھا اور وہ اپنے پہلے نظریہ سے منصرف ہو گئے تھے۔ اس سلسلہ میں استاد حسن زادہ عالمی فرماتے ہیں:

کہا جاتا ہے کہ یہ محدث جو کہ مستدرک الوسائل اور بہت سے علوم نقلی کی کتابوں کے مولف ہیں، تحریف لیے بے بنیاد نظریہ سے منصرف ہو گئے تھے۔

۷۰
 اسی طرح حجۃ الاسلام رسول جعفریان نے شیخ آقا بزرگ تہرانی سے نقل کیا ہے کہ محدث نے ان احادیث کی توقع نہیں کی ہے کہ جن سے تحریف سمجھ میں آتی ہے بلکہ ان کی تردید کی ہے۔ ان کی عبارت کا ترجمہ یہ ہے:

”شیخ آقا بزرگ تہرانی فرماتے ہیں: ہم گواہ ہیں کہ انہوں (محدث) نے ان احادیث کی توقع نہیں کی ہے کہ جن سے تحریف سمجھ میں آتی ہے بلکہ ایسی احادیث کو خبر واحد قرار دیا ہے کہ جن سے کسی چیز کو ثابت نہیں کیا جاسکتا ہے انہیں دیوار مار دینا چاہئے۔“

مختصر یہ کہ شیعوں کا عقیدہ یہ ہے کہ قرآن مجید پیغمبر اسلام کے زمانہ میں آپ ہی کے حکم سے آپ کی نگرانی میں جمع ہو گیا تھا اور آج تک وہی قرآن اسی صورت میں باقی ہے اور قیامت تک ایسے ہی رہے گا۔
 قرآن سے ابھی تک ایک حرف بھی کم نہیں ہوا ہے محال ہے کہ قیامت تک کوئی حرف کم ہو۔

مصطفیٰ را وعدہ کرد اللطاف حق

گز نمیری تو نمیرد این سبق

من کتاب و معجزت راحہ فظیم
 بیش حکم کن راز قرآن را فضم

من تو را اندر دو عالم را فضم

طاعان را از حدیثت را فضم

کس تا بہ بیش و کم کردن در او
تو بہ از من ، حافظی دیگر مجو

رو نقت را روز روز افزون کنم
نام تو بر زرد و بر نقشہ زخم
منبر و محراب سازم بجز تو
در محبت قهر من شد قهر تو

من منارہ پر کشم آفاق را
کورگر دانم دو چشم عاق را
چاکر انت شہر ہا گیرند وجہا
دین تو گیرد زما ہی تا بہ ماہ

تا قیامت با بیش داریم ما
تو مترس از نسخ دین ای مصطفی

آیت عذاب

”فصل الخطاب“ ایک عذاب کی آیت تھی جو آسمانِ افسانہ سے نازل ہوئی اور خامہ خیال سے لکھی گئی ایک کتاب ہے۔
ابتدا ہی سے نوری کے بعض ہم عمروں اور شاگردوں نے یہاں تک کہ

خود نوری نے فصل الخطاب کا جواب ورد لکھی۔ اس کی رد میں لکھی جانے والی کتابوں کے نام لکھنے سے قبل ہم یہ بیان کر دینا چاہتے ہیں کہ صاحب فصل الخطاب سے قبل اخباریوں کے سرخیل نعمت اللہ جزائری (۱۰۵۰-۱۱۱۳ ق) نے پرکندہ عجیب و غریب روایات کی بنا پر اور اگلے لوگوں کی داستانوں کی احادیث کی بنیاد پر انوار نعمانیہ اور رسالہ منبع الحیات میں ایسی چیزیں جمع کی تھیں۔ تحریف کے سلسلہ میں یہ اصلی سرچشمہ سمجھی جاتی ہے اور مرحوم نوری نے اسی پر اعتماد کیا تھا اور اس امر میں جزائری ان کے پیشوا شمار ہوتے ہیں۔

یہ نظریہ نوری سے قبل بھی موجود تھا ہاں محدث نوری صاحب متدرک الوسائل جو کہ شیعہ امامیہ کی معتبر احادیث کا مجموعہ ہے، نے صرف یہ کام کیا ہے کہ انہوں نے اس خیالی موضوع کو کتاب کی شکل دیدی اور خود ملامت بدکلامی کی آماجگاہ بن گئے۔

فصل الخطاب کی رد میں سب سے پہلے محدث نوری کے بمعصر محمود بن ابی القاسم المعروف تہرانی (۱۳۲۳ ق) نے کشف الارباب فی عدم تحریف الكتاب لکھی۔ یہ کتاب تقریباً ۳۰۰ صفحات پر مشتمل ہے اور ایسے برہان قاطع اور محکم دلائل سے آراستہ ہے کہ محدث نوری کو اپنے بعض نظریات سے پیچھے ہٹنا پڑا۔

فصل الخطاب کی رد میں دوسری کتاب خود محدث نوری نے فارسی

میں لکھی جو کہ فصل النخطات کے بعض ایڈیشنوں کے ساتھ شائع ہوئی ہے۔ فصل النخط کی رو میں بہت سی کتابیں لکھی گئی ہیں ان میں چند یہ ہیں :

- ۱۔ صیانت القرآن من التحریف، مولفہ استاد ہادی معرفت۔
- ۲۔ التحقیق فی نفی التحریف عن القرآن الشریف، مولفہ حجتہ الاسلام ید علی حسینی میلانی۔
- ۳۔ الذوبہ تحریف القرآن - مولفہ استاد رسول جعفریان۔
- ۴۔ فصل الخطاب فی عدم تحریف کتاب رب الارباب، مولفہ استاد حسن زادہ اٹلی۔

گزشتہ زمانوں میں بھی شیعہ علماء صراحت کے ساتھ قرآن سے ہر قسم کی تحریف کی نفی کرتے رہے ہیں۔ اگر ہم ان سب کے نام لکھیں تو کتاب کا حجم بڑھ جائے گا۔ لہذا یہاں چند بزرگوں کے اسماء ہی سپرد قلم کئے جاتے ہیں جنہوں نے عدم تحریف کو ثابت کیا ہے :

- ۱۔ شیخ صدوقؒ نے ۱۰۲۳ سال قبل۔
- ۲۔ شیخ مفیدؒ نے ایک ہزار سال قبل۔
- ۳۔ شریف مرتضیٰ علم الہدیٰ نے (۲۶۶ ق) میں۔
- ۴۔ شیخ الطائفی نے (۲۶۶ ق) تفسیر تبیان میں۔
- ۵۔ امین الاسلام طبرسی نے (۲۶۵ ق) مجمع البیان میں۔
- ۶۔ سید ابن طاووس نے سعد السعود میں۔
- ۷۔ علامہ علیؒ۔

- ۸ - محقق اردبیلی -
- ۹ - شہید قاضی نور اللہ ثو شتری -
- ۱۰ - ملا محسن فیض کاشانی -
- ۱۱ - شیخ بہائی -
- ۱۲ - شیخ حر عاملی، صاحب وسائل -
- ۱۳ - شیخ جعفر کاشف الغطا -
- ۱۴ - علامہ محمد جواد بلاغی -
- ۱۵ - سید شرف الدین -
- ۱۶ - آیت اللہ میرزا ابوالحسن شعرانی -
- ۱۷ - سید محسن امین عاملی، صاحب اعیان الشیعہ -
- ۱۸ - محدث نوری کے شاگرد و مرید، محمد حسین کاشف الغطا -
- ۱۹ - علامہ سید محمد حسین طباطبائی، صاحب تفسیر المیزان -
- ۲۰ - آیت اللہ بروجرودیؒ -
- ۲۱ - آیت اللہ حکیمؒ -
- ۲۲ - آیت اللہ سید محمد ہادی میلانیؒ -
- ۲۳ - امام خمینیؒ -
- ۲۴ - آیت اللہ خوئیؒ -
- ۲۵ - آیت اللہ حسن زادہ آملی -
- ۲۶ - آیت اللہ گلپایگانی -

بہت بڑا بہتان

یہ بات آپ ملاحظہ کر چکے ہیں کہ محدث نوری اس بات کی طرف متوجہ ہو گئے تھے کہ ان سے بہت بڑا اشتباہ ہوا ہے۔ لہذا انہوں نے ایک رسالہ لکھ کر اپنی کتاب کی خود رد کی۔ لیکن کیا کیا جائے کہ رب و رحیم خدا اپنے بندے کی خطا سے درگزر کرتا ہے اور بعض خدا کے بندے درگزر نہیں کرتے مثال مشہور ہے کہ شہر کا دروازہ بند کیا جاسکتا ہے لیکن لوگوں کا منہ بند نہیں کیا جاسکتا۔ بعض لوگ تو محدث نوری کا نام سنتے ہی فیصلہ فرما دیتے ہیں اور اور کہہ دیتے ہیں، جی ہاں وہ تحریف قرآن کے قائل تھے۔ حالانکہ محدث نوری اول تو تحریف کے قائل نہیں تھے بلکہ صرف تنقیص کا احتمال دیا تھا، ثانیاً اعتقاد نہیں تھا بلکہ احتمال تھا۔ ثالثاً اس احتمال کو بھی انہوں نے رد کر دیا تھا۔ رابعاً ایک رسالہ لکھ کر خود اپنی کتاب کی رد کر دی تھی اور پہلے احتمال کو رد کر دیا تھا۔ پس یہ کہنا صحیح نہیں ہے کہ محدث نوری تحریف قرآن کے قائل تھے۔

اس سے بدتر تو یہ ہے کہ نادان لوگ فصل الخطاب کو پورے شیعوں کا عقیدہ قرار دیتے ہیں اور کہتے ہیں سارے شیعہ تحریف کے معتقد ہیں فصل الخطاب کو اس رد کے بغیر محدث نوری نے لکھی تھی، ایک تحریف کا افسانہ سمجھ کر مختلف زبانوں میں ہزاروں کی تعداد میں شائع کرتے ہیں تاکہ لوگوں کو یہ باور کرا سکیں کہ شیعہ تحریف کے معتقد ہیں اور

اس طرح وہ ملت اسلامیہ کے درمیان بغض و نفاق کا بیج بوتے ہیں۔ بھنیال
 دشمن بھی پس پردہ سے اس کو ہوا دے رہے ہیں تاکہ اپنا مقصد پورا کر سکیں۔
 جی ہاں استکبار اپنی اس گندی سیاست، کہ تفرقہ ڈالو! حکومت کرو!
 پر عمل پیرا ہے۔ مختصر یہ کہ نوریؒ کو تحریف کا معتقد سمجھنا اس مرد بزرگ پر
 بہتان لگانا ہے۔ اور ملت شیعہ پر تحریف کی تہمت لگانا بجائے خود مخالف
 میں تحریف ہے اور ایک بہت بڑا بہتان ہے۔ بحث کے آخر میں علامہ
 اقبال کے چند اشعار پیش کرتا ہوں :

نقش قرآن چون کہ در عالم نشست
 نقشہ مای پاپ و کاہن را نکست
 فاش گویم آنچه در دل مضمر است
 این کتابی نیست چیزی دیگر است
 چون کہ در جان رفت جان دیگر شود
 جان کہ دیگر شد، جہان دیگر شود
 با مسلمان گفت: جان بر کف بہ نہ
 بر چه از حاجت فزون داری بدہ
 آن کتاب زندہ قرآن حکیم
 حکمت او لایزال است و قویم
 نسخہ اسرار تکوین حیات
 بی ثبات از قوش گیر و ثبات

نوع انسان را پیام آخترین
 حامل اور رحمتہ للعالمین
 رہن زمان از حفظ اور رہبر شدند
 از کتابی صاحب دفتر شدند
 دشت پیامان ز تاب یک چراغ
 صد بجلی از علوم اندر دماغ
 تادلش از گرمی قرآن تپید
 موج بی تابش چو گوہر آرمید
 گر تومی خواہی مسلمان زیتن
 نیست ممکن جز بہ قرآن زیتن
 از یک آئینی مسلمان زندہ است
 پیکر ملت ز قرآن زندہ است
 ماہمہ خاک و دل آگاہ اوست
 اعتصامش کن کہ جبل اللہ اوست
 چون کھنجر در رشتہ او سفتہ تو
 در نہ مانند غبار آشفتہ تو

جب سے قرآن کا نقش عالم پر بیٹھا ہے اس وقت سے پوپ
 و کاہن کے ہتھکنڈے ناکام ہو گئے ہیں۔
 جو بات دل میں مضمربے میں اسے صاف کہتا ہوں کہ یہ کتاب

نہیں بلکہ کوئی اور چیز ہے۔

جب یہ دل میں اترتی ہے تو دل منقلب ہو جاتا ہے اور
دل بدل جاتا ہے تو دنیا ہی بدل جاتی ہے۔

مسلمان سے کہہ دو کہ تھیلی پر جان رکھے اور جو حاجت سے
زیادہ ہے اسے دیدے۔

قرآن حکیم وہ زندہ کتاب ہے کہ جس کی حکمت محکم و
لازوال ہے۔

تکوین حیات کے اسرار کا نسخہ ہے۔ اس کی قوت و کوشمہ
سے بے ثبات کو بھی ثبات ملتا ہے۔

نوع انسانی کے لئے یہ آخری پیام ہے، اس کے لانے
والے رحمتہ للعالمین ہیں۔

اس کی حفاظت سے راہ زن رہبر بن گئے ہیں ایک کتاب
سے بہت سی کتابوں کے مالک بن گئے ہیں۔

ایک چراغ کی روشنی میں صحرا طے کرنے والے کے دماغ
کے اندر علوم کی سیکڑوں تجلیاں ہیں۔

تاکہ قرآن کی حرارت سے اس کے دل میں حرارت رہے
اس کی بے تابی کی موج گوہر کی طرح آرام کرے۔

اگر تم مسلمان کی زندگی جینا چاہتے ہو تو وہ ممکن نہیں ہے
مگر قرآن کے ساتھ جینے میں۔

مسلمانوں کا ایک آئین زندہ ہے۔ ملت کا پیکر قرآن سے
زندہ ہے۔

ہم سب خاک ہیں وہ دل آگاہ ہے، اس کو مضبوطی سے
تھام لو کہ جیل اللہ ہے۔

گوہر کی طرح اس کی سسک میں اتر جا ورنہ غبار کی طرح
پراگندہ ہو جا۔

ذکرِ یار

علامہ نوری کے کچھ فلمی آثار حضرت مہدی ارواح العالمین لہرب
مقدمہ الفداء کے ذکر سے مخصوص ہیں جیسے "کشف الاستار عن وجہ الغائب
عن الابصار"، "نجم الثاقب"، "جنة المآوی"۔ اپنی آخری کتاب
کے مقدمہ میں اپنے مولا و آقا حضرت حجت عجل کو بہت ہی لطیف و جمیل
الفاظ میں یاد کرتے ہیں کہ جن کے پڑھنے سے آئینہ دل کو جلا و صفا ملتی ہے
چنانچہ ہم اس امید کے ساتھ ان کلمات کو یہاں نقل کر رہے ہیں :

"... عنقاء قاف القدم، القائم فوق مرقاة
الہم، الاسم الاعظم الالہی، العاوی
للعلم الغير المتناهی، قطب رحی الوجود
مركز دائرة الشہود، کمال النشأة و
منشا الکمال، جمال الجمع و جمع الجمال

الترشح بالانوار الالهية، المرئي تحت
استار الربوبية، مطلع الانوار المصطفوية
ومنبع الاسرار المرتضوية، ناموس
الله اكبر، وغاية نزع البشر
الي الوقت ومرئي الزمان، الذي هو
للحق امين وللخلق امان، ناظم المناظم
الحجة القائم ...

ازليت کا عقائے بلند آشیاں، فکر بہت کی حدوں سے
دور آسمان سے عقاب خدا کا اسم اعظم، لامتناہی علم کا
خزانہ، محور وجود کائنات، شہود و حق پرستی کا نقطہ پرکار،
دنیا و دنیا والوں کو کمال عطا کرنے والا، حسین و آراستہ
محفصل کی رونق، نور سبحانی کا نیر تاباں، غیب ربانی کے
سراپردوں کا پروردہ، مصطفوی آفتاب ہدایت کا مشرق
مرتضوی اسرار و ولایت کا مطلع، راز الہی، بشر کی نوع کارب،
زمین و زمان کا مالک، مرئی دوران، خالق منان کا امین، دنیا
والوں کے لئے باعث امان، نظم برقرار رکھنے والا، حجت حق
قائم المنتظر۔

فضلِ سوم

نوریؒ کے شاگرد و راوی

نوریوں کا سلسلہ

بزرگ علماء میں سے بہت سے علماء کو نوری کی شاگردی کا افتخار حاصل ہوا ہے اور وہ ان کے انفاسِ قدسی سے بہرہ مند ہوئے اور ان کے خرمینِ خلوص سے خوشہ چینی کی اور ان کے دریائے علم سے اپنی علمی تشنگی کو بجھایا ہے ہم ان میں سے بعض بزرگوں کے اسماء سے اپنی کتاب کو زینت دے رہے ہیں :

۱۔ شیخ آقا بزرگ تہرانی۔ کتاب شناسی کے دائرۃ المعارف الذریعہ کے مولف۔

لے ان بزرگوں میں سے بعض کی سوانح حیات انشاء اللہ عنقریب شائع ہوں گی

- ۲- حاج شیخ عباس قمی، موقوق محدث صاحب مفاتیح الجنان۔
 ۳- مصلح مجاہد آیت اللہ شیخ محمد حسین کاشف الغطا (۱۲۹۴-۱۳۵۳) ^۱
 ۴- مشہور دانشور آیت اللہ سید عبدالحسین شرف الدین عاملی (۱۲۹۰-)

(۱۳۷۷ ق)

- ۵- شیخ اسماعیل اصفہانی۔
 ۶- شیخ مرتضیٰ بن محمد عاملی۔
 ۷- سید جمال الدین عاملی اصفہانی۔
 ۸- حاج شیخ محمد باقر بیرجندی (۱۲۷۶-۱۳۵۲) صاحب کبریتِ احمر۔
 ۹- حاج شیخ علی اکبر نہاوندی۔
 ۱۰- حاج شیخ علی زاہد قمی (۱۲۷۳-۱۳۷۱ ق)
 ۱۱- حاج شیخ محمد تقی قمی۔
 ۱۲- عارف واصل آیت اللہ میرزا جواد آقا ملکی تبریزی ^۲۔
 ۱۳- حاج میرزا ابوالفضل تهرانی (متوفی ۱۳۱۷ ق) المعروف بہ کلانتری
 نوری تهرانی، شفاء الصدور فی زیارت العاشور، امام خمینی ^۳ کی
 شریک حیات کے دادا اور مرحوم آیت اللہ حاج مرزا محمود تقفی کے والد۔

۱۔ اس مرد مجاہد نے پچاس سال قبل بانگِ دہل فرمایا تھا؛ حکومتِ امریکہ خدا اور رسول کی دشمن ہے
 انہوں نے ہی لرزہ بر اندام کر دینے والا، "المثل العلیا فی الاسلام لانی بجدون" خط لکھ کر صیہونزم کو مزید روکیا تھا۔

۲۔ نفس الرحمن ص ۱۴، معارف الرجال ج ۱ ص ۲۷۱، حاشیہ حسینی ج ۱ ص ۱۳

۱۴۔ شیخ جعفر نوری نجفی۔ یہ علم سے زیادہ عبادت میں مشغول رہتے تھے اور عزاداری امام حسینؑ کے سلسلہ میں علامہ نوری جن مجالس کا اہتمام کرتے تھے ان میں فعالیت کرتے تھے۔

۱۵۔ سید علم المہدی نقوی کابلی متولد ۱۲۸۸ ق صاحب دستور العمل لسنون۔

۱۶۔ جناب مرزا محمد تہرانی (متولد ۱۲۸۱ ق) آپ رجب علی تہرانی کے فرزند تھے۔

۱۷۔ شیخ مہدی نوری بن میرزا ہادی نوری، علامہ نوری کے بھتیجے تھے انہوں نے اپنے چچا سے رسائل و مکاسب اور دوسری درسی کتابیں پڑھی تھیں اور مرزا بزرگ شیرازی کے شاگردوں میں شمار ہوتے ہیں۔

۱۸۔ شیخ جلیل محمد حسین آل کبہ (۱۲۶۹-۱۳۳۳)

۱۹۔ صدر الاسلام حاج مرزا علی اکبر بھدانی المعروف بہ دبیر کہ جن کو ابوالمکارم بھی کہتے ہیں۔

۲۰۔ مرحوم حاج مرزا محمد ارباب قمی (۱۲۷۳-۱۳۴۱ ق قم) آپ خطیب شہیر محمد تقی اشراقی کے والد اور شیخ عباس قمی کے معلم اول شمار ہوتے ہیں۔ طبع رواں اور ذوق سلیم کے مالک تھے ان کے مشہور قصاید میں سے ایک وہ ہے جو امام زمانہ سے توسل

کے سلسلہ میں کہا تھا اس کا مطلع یہ ہے :
 چہ خوش باشد کہ بعد از انتظار می
 بہ امید ی برسد امیدواران
 کتنا اچھا ہو کہ انتظار کے بعد امیدوار اپنی امید میں
 کامیاب ہو جائیں۔

مشہور ہے کہ ان کے زیادہ تر اشعار شجاعانہ کر بلا اور امام حسینؑ
 کے سلسلہ میں ہیں۔

ان کی جو کتابیں زیور طبع سے آراستہ ہوئی ہیں ان میں سے ایک
 اربعینِ حسینیہ یا چہل حدیثِ حسینیہ ہے جو کہ ۲۳۳ صفحات پر مشتمل ہے
 اور انتشارات اسوہ سے شائع ہوئی ہے۔ اسی کتاب میں جبکہ جبکہ
 اپنے استادِ محدثِ نوری کو نہایت ہی احترام کے ساتھ یاد کیا ہے
 اور منجملہ حدیثِ اول کی سند کے بارے میں فرماتے ہیں:-
 "میں فقہاءِ اسلام اور مشائخ کے اس گروہ سے روایت
 کرتا ہوں کہ جن سے میرے سید و سردار، استاد اور
 نقلِ حدیث میں میرے معتمد سند، عامل، محدثِ کامل،
 موثق، ہریرائی سے مبرار و منزه حاج میرزا حسین نوری
 طبرسی قدس سرہ القدوسیؒ کرتے تھے۔"

حدیث چہلم کی سند کے بارے میں اپنی کتاب میں تحریر فرماتے ہیں :
 موقوق محدث عابد، زاہد، عالم عامل، آثار اہل بیت کو زندہ کرنے والے
 حاج میرزا حسین نوری طبرسی قدس روحہ القدوسیؑ۔

۲۱۔ شیخ علی اکبر ہمدانی (۱۲۶۰ — ۱۳۲۵ ق) صاحب ناسخ التفسیر

مکتب تربیت میں

ہر آنکس زدانش برد تو شاہی
 جہانی است بنشہ در گوشہ ای

جن لوگوں کو علامہ نوری کی شاگردی کا شرف حاصل ہوا ہے — اگرچہ
 ہم ان میں سے بیس سے زائد کا ذکر، ولو مختصر طور پر سہی کر چکے ہیں لیکن —
 ان میں بہت سے ایسے ہیں جنہوں نے نوریؒ کے خرمین علم سے دوسروں سے
 زیادہ خوشہ چینی کی ہے۔

ان عظیم شخصیتوں میں سے ہر ایک علم اقدار کے بحر بیکراں میں شناوری
 کے فن میں ماہر تھا اور ہر ایک نے بشریت کو ہزاروں گوہر علم و اخلاق عطا
 کئے ہیں، وہ سب علامہ نوری کے مکتب تربیت میں بڑے ہوئے تھے،
 اور اپنی بابرکت عمر کے آخری حصہ تک اس پر فخر مباحثات کرتے رہے۔

یہ عظیم دانشور جو کہ ہمیشہ سفر و حضر میں استاد کے استاد محدث نوری کے ساتھ رہتے تھے اور ان کی میچائی کے آخری سانس تک ان سے جدا نہ ہوئے اور جہاں تک ہو سکا ان کے مکتب پر فیض سے کسب فیض کیا کرتے رہے۔ ہم نے اس حصہ میں نوری کے مکتب نوری میں تربیت پانے والے چند اشخاص کا تعارف کرایا اور اب ان کا و لو مختصر سہی تذکرہ کرتے ہیں تاکہ ہم بشریت کی تاریخ تکامل کے ناموں سے، اچھی طرح زندگی گزارنے اور صحیح سالم طریقہ سے غور و فکر کرنے کا سلیقہ سیکھ جائیں۔

جان پرور است قصہ ارباب معرفت

رمزی برو بہر س حدیثی بیابگو

(حافظ شیرازی)

حدیث اخلاص

مشہور صاحب قلم متقی و بافضیلت محدث شیخ عباس قمی کی شخصیت تعارف کی محتاج نہیں ہے۔ شیعان علی کے گھروں میں سے شاید ہی کوئی ہی گھرا لیا ہو جس میں شیخ عباس قمی کی کوئی کتاب خصوصاً مفاتیح الجنان نہ ہو، یہ کتاب ہر جگہ قرآن کے سایہ میں قرآن کے ساتھ نظر آتی ہے حقیقت میں اس کی دعائیں قرآن صاعد ہیں۔ یہاں تک وہ پاک دل بوڑھی عورتیں جو پڑھنے اور لکھنے کی نعمت سے محروم ہیں وہ بھی مفاتیح الجنان کو پڑھتی ہیں اور اس کی بعض فصلیں تو ان کو زبانی یاد ہیں۔ (دہ حاشیہ صفحہ ۸۷ پر ملاحظہ ہو)

محدث قمی تہر جہاد و اجتہاد قلم میں ۱۲۹۲ھ کو پیدا ہوئے۔ چند سال تک قلم ہی میں میرزا محمد ارباب — جو کہ محدث نوری کے شاگرد تھے — سے کسب فیض کیا اور علوم اسلامی حاصل کئے ۱۲۱۶ھ کو راہی نجف ہوئے تاکہ حوزہ علمیہ نجف اشرف، جو کہ اس زمانہ میں دنیائے شیعیت کا عظیم حوزہ تھا، سے بہرہ مند ہوں۔

چونکہ آپ کو حدیث شناسی، علم رجال، تاریخ اور سیرت ائمہ معصومین سے زیادہ شغف تھا، اس لئے اس زمانہ کے تمام دانشوروں کے درمیان سے علامہ نوری کا انتخاب کیا۔ گویا جن فضیلتوں کے حصول کے لئے ایک عمر کھپائی تھی اور جتنا زیادہ کوشش کرتے تھے اتنا ہی حاصل کم ہوتا تھا۔ لیکن علامہ نوری میں اپنی مطلوبہ چیزیں مل گئیں اور ان کے شاگردوں کے زمرہ میں شامل ہو گئے اور جب تک علامہ نوری حیات رہے۔ ان سے جدا نہ ہوئے۔ یہاں تک کہ نوری نے جان، جان آفرین کے سپرد کی اور ان کی روح سرائے خاکی سے عالم بقا کی طرف پرواز کر گئی اور محدث قمی مرتے دم بھی ان کے سر بالیس موجود تھے۔

اس صدی کے عظیم کتاب شناس آقا بزرگ تہرانی کی تحریر کے مطابق، شیخ علی قمی جو کہ زہد میں یکتا اور محدث کے شاگرد اور قریبی اثنیاس میں سے تھے۔ انہوں نے اپنے ہم وطن شیخ عباس قمی کا اپنے استاد

۱۔ محدث قمی کے سلسلہ میں لکھی گئی ایک کتاب کا نام ہے جس کو ادوارہ تحقیق باقر العلوم نے شائع کیا ہے۔

سے تعارف کرایا۔ محدث نوریؒ نے جب اس جوان طالب علم کے وجود میں اخلاص اور استعداد کو ملاحظہ کیا تو انھیں تقرب خدا اور خوشی کے تحت قبول کر لیا جیسے دن گزرتے جاتے تھے ویسے ویسے ان دونوں بزرگوarوں کے درمیان محبت و نسبت بڑھتی جاتی تھی اور روابط میں، محدث نوری کے دوستاگر دو کو اعتراف ہے کہ علامہ نوری محدث قمی کو دیگر طلبہ کی نسبت زیادہ چاہتے تھے۔ شیخ بزرگ تہرانی لکھتے ہیں:

”محدث قمی اپنے استاد عالیقدر الحاج نوری کی توجہ، ان کے ملکات فاضلہ، نمایاں صفات، علم و فضل، ذاتی شائستگی اور بہترین استعداد کی بنا پر علم و عمل کے بلند ترین مقام پر پہنچے اور سایہ کی مانند ہر جگہ اپنے استاد کے ہمراہ رہے۔ نجف، کوفہ اور جہاں کہیں بھی وہ تشریف لے جاتے آپ ساتھ جاتے تھے اور شب و روز ان سے علمی و عملی استفادہ کرتے تھے۔ محدث قمی جس وقت نجف اشرف پہنچے تھے اس وقت کتاب کے لحاظ سے بہت تنگ دستی میں مبتلا تھے لیکن مرزا حاج نوری سے ملحق ہونے کے بعد یہ مشکل حل ہو گئی اور ان کے بے نظیر اور بہترین کتب خانہ سے استفادہ کیا۔

محدث قمی نے اپنی کتاب میں استاد کا حق ادا کیا ہے اور کما حقہ ان کے احترام کو ملحوظ رکھا ہے۔ بہت کم شاگرد ہی اس طرح اپنے استاد کا حق ادا

کرتے ہیں۔“

محدثِ اخلاص شیخ عباس قمی نے اپنی اکثر کتابوں میں استاد کا تذکرہ کیا ہے اور ہر موقع پر انھیں یاد کیا ہے خصوصاً ”فوائد الرضویہ“ اور ”الکتبی و القاب“ میں اپنے استاد کا ایک حد تک حق ادا کیا ہے۔ محدثِ اخلاص، اپنی کتاب ”فوائد الرضویہ“ میں اس طرح لکھتے ہیں :

”وہ نیک سرشت، تیز لکھنے والے اور خوش خط تھے، بہترین حافظہ کے مالک تھے، خود سازی میں مشغول رہتے تھے۔ اس وجہ سے اکثر احباب ان سے اعراض کرتے تھے زہد و عبادت میں بہت کوشاں رہتے تھے۔ نماز شب انکی کبھی نہیں چھوٹی، خدائے بے نیاز سے رات پھر راز و نیاز میں مشغول رہتے تھے۔“

وہ تمام اخلاقی فضائل و کمالات اور پسندیدہ صفات کے حامل تھے۔ ہر وہ علم حاصل کیا تھا جو ضروری تھا، علم حدیث و رجال اور آیات کے دقائق اور نکات احادیث کے سلسلہ میں آراء و اقوال پر اتنا احاطہ رکھتے تھے کہ عقلیں حیران رہ جاتی تھیں۔

۱۔ رک۔ حاج عباس قمی، مرد تقویٰ و فضیلت، علی دوانی ص ۲، طبع تہران ۱۳۵۲ھ

۲۔ تحفۃ الاحباب میں بھی اسی طرح رقم طراز ہیں ص ۱۰۸ تا ۱۱۱ تہران ۱۳۵۲ھ

اپنی عمر کا ایک لحظہ بھی ضائع نہیں کیا اور اپنی ہمیشہ قیمت
زندگی کو برباد نہیں ہونے دیتے تھے یا تالیف و تصنیف
میں مشغول رہتے تھے یا تلاوت قرآن مجید اور ذکر و درود
میں منہمک رہتے تھے۔“

شیخ عباس قمیؒ نے سرخیل محدثین علامہ نوریؒ کے مکتب میں تربیت و
ترقی پائی اور ایسے گرفتار آتار چھوڑے ہیں کہ جن سے ہر ایک آسمان علم و ایمان
سے درخشاں ستارہ کی طرح ضیاء پاشی کر رہا ہے اور دیدہ و روں کی آنکھوں
کو نور عطا کر رہا ہے۔ محقق معاصر استاد علی دوانی نے محدث قمیؒ کی جو
سوانح حیات لکھی ہے اس میں انہوں نے محدث قمیؒ کی ستر کتابوں کے نام
قلم بند کئے ہیں۔ ہم یہاں صرف اس ایک سٹے ہوئے نکتہ پر اکتفا کرتے
ہیں جو مفاتیح الجنان کے بارے میں ہے۔

شیرین و قابل سماعت داستان

مجھے یاد ہے کہ ۱۳۱۷ھ (ش) میں وزیر اطلاعات کا معاون شہر خون و
قیام قم آیا تھا اور حوزہ علمیہ قم کے طلبہ سے مدرسہ عالیہ دارالشفایں میں ٹینگ
رکھی گئی تھی۔

میں اس بات کو فراموش نہیں کر سکتا کہ وزیر اطلاعات کے معاون

نے کسی مناسبت سے کہا تھا:

”مسلط کردہ جنگ کے زمانہ میں سیا (CIA) جاسوس ایجنسی کے اسناد کے ضمن میں ہم نے کئی جگہ یہ دیکھا کہ استخبار کے مزدوروں نے اپنے آقاؤں کو لکھا تھا: ایران کی حکومت نے اپنی رضا کار فوج کو ایک چیز دے رکھی ہے کہ جو ہمیشہ ان کے ساتھ رہتی ہے۔ اس کو وہ کبھی اپنے سے جدا نہیں کرتے ہیں اور ان کے دل میں یہ بات بیٹھی ہوئی کہ اس کلید کو ساتھ رکھنے سے جنت میں چلے جائیں گے اس کو ساتھ رکھنے سے ان کے اندر عجیب قسم کا جوش، ولولہ اور حوصلہ پیدا ہو جاتا ہے۔ اسے جنت کی کلید سمجھتے ہیں اور اس بات پر ان کا ایمان ہے کہ اگر مارے جائیں گے تو کلید سے جنت کا دروازہ کھول لیں گے۔“

وزیر اطلاعات کے معاون نے اپنی تقریر کو جاری رکھتے ہوئے کہا: ”ہمیں پہلے تو اس بات پر بہت تعجب ہوا کہ یہ جنت کی کلید کیا چیز ہے کہ جس سے رسوا زمانہ استخبار اتنا زیادہ خوف زدہ ہے کہ اس پر خاص توجہ دی ہے اور الگ پیرائے میں اسے بیان کیا ہے۔“

ابتداء میں ہم کسی نتیجہ پر نہیں پہنچ سکے۔ آخر کار بحث و تبادلہ خیال کے بعد معلوم ہوا کہ یہ بہشت کی کلید محدث فتحی کی

مفایح الجنان ہے !!

میں نے اپنے دل میں سوچا کہ وہ کتنے بوکھلائے ہوئے تھے۔
 آج مجھے اس بات کا احساس ہوتا ہے کہ جو چیز فکری انحطاط، اقتصادی
 طمع دہانی اور اخلاقی آلودگی سے معاشرہ کو بچائے، وہ قرآن، دعا
 اور مفایح الجنان ہے جو خالص دعاؤں کا مجموعہ ہے جو کہ زمین و آسمان کے
 درمیان ربط پیدا کرتا ہے اور جو لوگ مغرب کی فریب کاریوں کے مقابلہ
 میں، ڈٹے ہوئے ہیں وہ مفایح الجنان اور دعاؤں کے حامل رضا کار فوجی ہیں
 روشن فکروں کی اصطلاح میں نہ ان کے پاس "ڈیپلومیٹ بریف کیس" ہے اور
 نہ "سامونٹ"۔ استقلال کے پاس وہ لوگ ہیں جو عارفانہ مناجات
 پڑھتے ہیں، سیاسی سرگوشیاں کرنے والے نہیں۔

موجودہ صدی کے کتاب شناس

محدث نوری کے دو سر تربیت یافتہ موجودہ صدی کے کتاب شناس
 محقق بزرگ شیخ آقا بزرگ تہرانی ہیں۔ آقا بزرگ تہرانی ۱۲۹۳ ق کو تہران
 میں پیدا ہوئے۔ آپ کے والد اور دادا اس شہر کے علماء میں سے تھے اور
 ان کے پردادا تہران کے مخیر تاجر تھے جسے پہلے ایران میں انہوں نے ہی پرسی
 لگایا تھا اور ان ہی بڑے تاجر کے نام پر شیخ آقا بزرگ تہرانی کا نام محمد
 محسن رکھا گیا تھا۔

بزرگ تہرانی نے بہت سے علماء کے خرمین سے خوشہ چینی کی تھی

اور بہت سے دانشوروں کے فیض سے مستفیض ہوئے تھے۔ جو علماء و حدیث شناسی، رجال، تراجم اور کتاب شناسی میں ماہر شمار ہوتے تھے۔ ان میں سے بہت سب سے زیادہ بزرگ تہرانی نے محدث نوری سے استفادہ کیا تھا اور رجال و کتاب شناسی میں تو آپ برحق ان کے قائم مقام ہیں۔

محقق تہرانی کا عظیم ترین اثر، علم کتاب شناسی میں وہ عظیم دائرۃ المعارف ہے، کہ جس کا نام الذریعہ الی تصانیف الشیعہ ہے۔ یہ کتاب ۲۶ جلدوں پر مشتمل ہے۔ صرف نویں جلد کے چار حصہ ہیں۔ آقا بزرگ تہرانی نے اس شیعہ عظیم دائرۃ المعارف کی تدوین کے لئے طویل و دراز کے سفر کئے، عراق، ایران، شام، فلسطین، مصر اور حجاز کے عام کتب خانوں سے استفادہ کیا اور ان ممالک کے بہت سے ذاتی کتب خانوں سے استفادہ کیا۔ ان کی کتابوں سے تحقیق کی اور کل ۶۲ کتب خانوں میں تحقیق کی اور دو سے بہت سے کتب خانوں کی فہرست کا مطالعہ کیا۔

جیسا کہ الذریعہ میں جگہ جگہ نظر آتا ہے کہ انہوں نے اپنے استاد محدث نوری کے بے نظیر کتب خانہ سے زیادہ استفادہ کیا ہے۔ بزرگ تہرانی اپنے استاد علامہ نوری سے پہلی شناسائی اور ملاقات کے بارے میں اس طرح لکھتے ہیں :

”میری پہلی ملاقات سامراء میں ۱۳۱۳ھ ق میں ہوئی تھی۔ میں اس سال عراق پہنچا تھا یہ اس زمانہ کا واقعہ ہے جب میں نجف اشرف میں وارد ہونے سے قبل سامراء کی

زیارت کے لئے سفر کا منصوبہ بنا رہا تھا۔

جموعہ کا دن تھا کہ میں محدث نوری کے گھر پر غرائے
امام حسین علیہ السلام کے سلسلہ میں منعقد ہونے والی مجلس میں گیا تھا
وہاں ہر جمعہ کو ظہر سے پہلے یاد امام حسین کے سلسلہ میں مجلس
منعقد ہوتی تھی۔

جب میں مجلس میں وارد ہوا تو دیکھا کہ علماء اور دیگر لوگوں
سے مکان چھلک رہا ہے اور شیخ نوری منبر سے درس اخلاق
دے رہے ہیں۔ میں نے موقع غنیمت سمجھا اور بیٹھ گیا کہ
اتحاد کے بیان سے استفادہ کروں، استاد نے مصائب
امام حسین پر اپنا بیان ختم کیا، حاضرین اٹھ کھڑے ہوئے
ہر ایک اخلاقی و تاریخی نکات سے اپنا دامن بھر کے
لوٹا۔ میں بھی تمام لوگوں کی طرح اٹھ کر چل دیا۔

لیکن میرے دل میں علامہ نوری کی کتنی عظمت و محبت
پیدا ہو گئی تھی اسے خدا ہی جانتا ہے۔ میں نے دل میں
سوچا کہ یہ شیخ کتنے جلیل القدر اور با عظمت ہیں۔
کیونکہ جس زمانہ میں میں نے انہیں دیکھا تھا تو
ان میں، میں نے گزشتہ علماء سلف صالح اور نیکو کاروں
کی عظمت اور خصلت دیکھی تھی۔ گویا میں نوری کے
دیدار سے نیکو کاروں کا دیدار کر رہا تھا اور اخیر سے

خلوت میں محو گفتگو تھا۔

ناچار میں سامرا کو خدا حافظ کہا اور نجف لوٹ آیا
لیکن ہمیشہ میرے دل میں یہ آرزو رہتی کہ اے کاش! اس
عالی مقام شیخ سے ملاقات کی توفیق میسر آجائے اور اس
خبر میں سے خوشہ چینی کرنے کا موقع ملے اور ان کے دریائے
علم سے بہرہ مند ہو سکوں اور اپنی علمی پیاس بجھاؤں۔

اسی طرح وقت گزرتا رہا کہ میں نے سالہا سال
کو سنا کہ وہ نجف اشرف تشریف لائے ہیں، میں بغیر کسی
تامل کے ان کی خدمت میں حاضر ہوا اور نوری کے بھائیوں
کے سرسبز ساحل سے گل چینی کرنے میں مشغول ہو گیا۔
میں نے ان کے ساتھ ہانپنے لئے ضروری سمجھا چنانچہ چھ
سال تک سایہ کی طرح میں ان کے ساتھ رہا۔ وہ جہاں بھی
جاتے تھے میں ان کے ساتھ جاتا تھا یہاں تک خداوند
عالم نے دار باقی کو ان کے لئے منتخب کیا۔

اس کے بعد بزرگ تہرانی انھیں اپنا استاد اور معلم اول قرار دیتے
ہیں اور ان کی سوانح حیات لکھنا شروع کرتے ہیں۔
آقا بزرگ تہرانی اپنی کتاب "طبقات اعلام الشیعہ" جو کہ طبقات

کی ترتیب سے لکھی گئی ہے ، جب علامہ نوری کے نام پر پہنچتے ہیں تو حاشیہ پر لکھتے ہیں :

”جب میں نے یہ نام تحریر کیا تو میرے ہاتھ کا نپسنے لگے۔ قلم اینچار سید و سرشکت (قلم بہاں تک پہنچ کر ٹوٹ گیا) گہری سوچ میں ڈوب گیا۔ ملاقات کے بعد فراق و ہجران کی منزلیں گزر نے لگیں۔ اور اب میں اپنے استاد نوریؒ کا ترجمہ لکھ رہا ہوں ، ان کی جو مخصوص ہیئت مجھ پر طاری رہتی تھی اسے میں نے اپنی آنکھوں کے سامنے مجسم دیکھا اور خوف زدہ ہو گیا ، عظمت و منزلت کو یاد کیا اور بے اختیار مجھے اپنے چھوٹے پن کا احساس ہونے لگا۔ یہ کوئی حیرت کی بات نہیں ہے۔ اگر کسی دوسرے دانشور کا حال لکھنا ہوتا تو آسان تھا لیکن کیا کروں اور ان کے سلسلہ میں کیسے قلم کو جنبش دوں اور اپنی نگارش سے انھیں کیا لکھوں وہ ان دلیر مردوں میں سے ہیں کہ جن کی حیات و خدمات لامحدود اور شخصیت بیکراں ہیں۔

خصوصاً ایسی عظیم شخصیت پر قلم اٹھانا اور ان کی لامحدود عظمت کو لکھنا جو کہ بجائے خود ناپید کنار دیا ہے ، حقیقت میں ایسے علماء کے بارے میں کچھ لکھنا بڑا مشکل کام ہے۔ ایک امین مورخ کے لئے حدیث نور کے

وزن و ثقل کو برداشت کرنا بہت مشکل ہے، اس حساب سے
موقف پر اپنی کوتاہی کا اعتراف کرنا میرے لئے ناگزیر ہے،
مجھے یہ کہنا چاہئے کہ میں ان کے حق کی ادائیگی سے عاجز ہوں۔

آزاد مرد

غلام ہمت آنم کہ زیر چرخ کبود
زمرچہ رنگ تعلق پذیرد آزاد است

(حافظ شیرازی)

علامہ نوریؒ کے فیض سے تین بزرگوار سب سے زیادہ مستفیض ہوئے
ہیں اور وہ شب روز پروانہ وار اس شمع وجود کے چاروں طرف گھومتے تھے
اور وہ یہ ہیں:

۱۔ آقا بزرگ تہرانی، اس صدی کے عظیم مورخ۔

۲۔ شیخ علی قمی نجفی، مشہور بہ زاہد۔

۳۔ حدیث اخلاص شیخ عباس معروف بہ محدث قمی۔

محقق تہرانی اور محدث قمی کے بارے میں اگرچہ بہت ہی مختصر
لیکن ہم لکھ چکے ہیں۔ زاہد قمی کے بارے میں ملاحظہ فرمائیں:
اس عالم کو خالص اخلاق اسلامی کا نمونہ کہتے ہیں۔ بعض لوگوں نے

لکھا ہے کہ وہ زاہد زمانہ اور جہاد بالنفس کے سلسلہ میں مرد مجاہد تھے جو ہمیشہ
جہاد اکبر میں مشغول رہتے اور اڑدھائے نفس سے جنگ کرتے تھے۔ ان کے

نمایاں صفات میں سے ایک نمونہ یہ بھی ہے کہ :
 اسلامی ممالک میں جو چیزیں غیر اسلامی ممالک سے وارد ہوتی تھیں
 اور وہ مسلمانوں کی بنائی ہوئی نہیں ہوتی تھیں تو آپ انہیں کبھی استعمال نہیں
 کرتے تھے۔ خواہ وہ کھانے کی چیز ہو یا پینے یا پہننے والی یا اسٹیشنری
 کے اشیاء۔

دوسری صفت :

امر بالمعروف اور نہی عن المنکر میں بہت سخت تھے اور اس
 سلسلہ میں کسی ملامت گر کی ملامت سے نہیں ڈرتے تھے وہ محبوب کے غیظ
 کے عوض اغیار کی خوشنودی حاصل نہیں کرتے تھے اور دین پر کسی شخص یا کسی
 چیز کو مقدم نہیں کرتے تھے۔

غیبت سے بہت پرہیز کرتے تھے۔ ان کی زندگی بھر نہیں دیکھا
 گیا کہ انہوں نے کسی کے پس پشت کوئی بات کہی ہو۔ وہ بہت کم بولتے تھے
 اور زیادہ سوچتے تھے۔

اور صبر میں، جو کہ رأس الایمان شمار ہوتا ہے، صابر زمانہ تھے۔
 ایک دن نجف میں ان کے عزیز و فاضل بیٹے کا انتقال ہو گیا۔ آپ دفن
 و کفن کر کے واپس لوٹ رہے تھے کہ انہیں راستہ میں یہ خبر ملی کہ ان کے
 دو سر بیٹے شیخ شریف نے ایران میں وفات پائی ہے تو اس سے
 آپ کی جبین پر بھی شکن نہیں آئی، خاک پر سر رکھا اور خدا کا سجدہ بجالا

اور زبان حال سے کہا: ہم راضی برضائے خدا ہیں :
 در بلا ہم می چشم لذات او
 مات اویم مات اویم مات او
 (مولوی)

عنوان سیاست

نوری کے خاص اصحاب و حواریوں میں سے، مصلح اعظم، شیخ نجیب بیدار
 سیاست مدار، آیت اللہ محمد حسین کاشف الغطا بھی ہیں۔ شیخ بزرگ تہرانی
 اس سلسلہ میں رقم طراز ہیں:

"کاشف الغطا میرے دیرینہ دوست تھے۔ پچاس سال سے
 زائد ان کے اور میرے درمیان تعلقات تھے۔ مجھے یاد ہے
 کہ جب میں نے پہلی بار ان سے ملاقات کی تو اس وقت وہ
 ہمارے استاد علامہ نوری کے گھر تھے کہ سفر و حضر میں
 ہمیشہ ان کے ہمراہ رہتے تھے۔ آپ کی شخصیت اس سے
 برتر ہے کہ دائرہ بیان میں سمائے۔ تفصیل کے لئے ملاحظہ
 فرمائیں۔ کاشف الغطا، سورہ قہر" مولفہ محمد رضا سماک
 (غفریب زیور طبع سے آراستہ ہو کر منظر عام پر آرہی ہے)

کاشف الغطا کے پاس محدث نوری کا روائی اجازہ بھی تھا۔

راویانِ نور

حوزہ کے نظام میں زمانہ قدیم سے یہ رسم چلی آرہی ہے کہ بزرگ اور بڑے علما ان افراد کو اجازہ دیتے تھے جن کی صداقت اور وثاقت ثابت و مسلم ہوتی تھی تاکہ وہ ان سے ان کے اساتذہ سے اور کتابوں سے روایات نقل کریں اور اس طرح یہ نورانی سلسلہ جاری رہے۔ اس موضوع پر استاد محمد رضا حکیمی لکھتے ہیں :

"مدتوں مجھے اس بات کی تمنا رہی کہ مجھے آقا بزرگ تہرانی کا اجازہ مل جائے تاکہ ان کے واسطے سے محدث متاخر مہوم نوری اور ان کی اسناد سے اصحاب ائمہ تک میرا سلسلہ پہنچ جائے۔ آج کی رسم اس کے برخلاف، نقل حدیث کے اس المناک دور میں، میں نقل حدیث میں بھی مجاز ہو جاؤں، چنانچہ چند سال قبل حضرت شیخ آقا بزرگ تہرانی شہد مشرف ہوئے۔ میں نے ان سے حرم امام رضا علیہ السلام میں ملاقات کی۔ کچھ دیر کے بعد ان سے نقل حدیث کے اجازہ کی درخواست کی۔

انہوں نے شدت کے ساتھ گریہ کیا اور فرمایا: افسوس
 کہ ابھی تک میں نے صرف ایک شخص ایسا دیکھا ہے کہ جو
 اجازہٴ روائی کا طلب گار ہے اور نقل حدیث میں محتاط ہے
 یہ بات کہہ رہے تھے اور رورہے تھے اور احادیث
 کی نگہبانی نہ ہونے پر افسوس کر رہے تھے اور فرما رہے
 تھے: میرے استاد نوریؒ بھی اسی بات پر افسوس کرتے تھے
 کہ نقل حدیث کے سلسلہ میں اتہام نہیں کیا جاتا ہے۔"

مرحوم محدث نوری جوانی ہی سے اجازات کے بارے میں پورا اتہام
 کرتے تھے، جیسا کہ ۲۱ سال کی عمر میں آپ نے اولین کتاب "مواقع النجوم" علم
 اجازات ہی پر لکھی تھی۔

ان لوگوں کے علاوہ جن کا پہلی فصل میں تذکرہ ہوا ہے، کچھ اور
 علمائے بھی محدث نوری سے روائی اجازے حاصل کئے تھے منجملہ ان کے:

۱۔ آیت اللہ سید محسن امین عالی صاحب اعیان الشیعہ (۱۲۸۴-۱۳۴۱ق)

۲۔ مرحوم میرزا نائینی (م ۱۳۵۵ق)

۳۔ حاج شیخ محمد ہادی بیرجندی (۱۲۷۷-۱۳۶۶ق) معروف ہادی

متخلص بہ ہادی۔

۱۔ رک، شیخ آقا بزرگ ص ۱۳۵

۲۔ یہ کتاب، "شجرۃ مواقع النجوم" کے نام سے آیت اللہ مرعشی نجفی کے مقدمہ کے ساتھ چھپی ہے۔

- ۴۔ مرحوم حاج شیخ محمد باقر ہمدانی (۱۳۳۲ ق)
- ۵۔ فدا حسین کھنوی معروف بہ نظیر حسن (م ۱۲۷۸ ق)
- ۶۔ منیر الدین بروجرودی (۱۲۶۹ ق - ۱۳۴۱ ق) صاحب قوانین
میرزائے قمی کے نواسے۔
- ۷۔ علامہ مجاہد حاج شیخ محمد جواد بلاغی (متوفی ۱۲۵۲ ق) صاحب
تفسیر الاء الرحمن۔
- ۸۔ شیخ محمد علی کچوئی اردستانی (م ۱۳۳۵ ق) صاحب انوار المشعین۔
- ۹۔ سید ابوطالب شیرازی کہ جنہوں نے علامہ نوریؒ کی کتاب "مواقع
النجوم" کی نسخہ برداری کی تھی اور مجدد شیرازی کے شاگردوں میں شمار
ہوتے تھے۔
- ۱۰۔ حاج عبدالکریم حائری، مؤسس و بانی حوزہ علمیہ قم۔
- ۱۱۔ سید ابو محمد حسن صدر الدین موسوی کاظمینی، صاحب تائیس الشیعہ
لعلوم الاسلامی۔
- ۱۲۔ سید ہیت الدین شہرستانی، صاحب کتاب الھیئۃ و الاسلام۔
- ۱۳۔ علامہ سید شمس الدین محمود حسینی مرعشی (۱۲۶۰ - ۱۳۲۸ ق)
آیت اللہ العظمیٰ سید تہاب الدین مرعشی مرحوم کے والد،
صاحب مشجرات آل الرسول۔
- ۱۴۔ شریف الاسلام سید اسماعیل مرعشی نجفی، صاحب قانونیہ در طب
- ۱۵۔ حاج مرزا علی حسینی مرعشی شہرستانی۔ شیخ بہائی کے وجیزہ فی علم الدرا

کے شارح -

- ۱۶- شیخ محمد حرز الدین نجفی صاحب معارف الرجال -
- ۱۷- شیخ مہدی قمی معروف بہ پائین شہری -
- ۱۸- حاج مرزا حسن علیاری تبریزی، صاحب تعلیقہ بر شرح لمعہ بن
حاج ملا علی مجتہد علیاری سردرودی -
- ۱۹- حاج شیخ عبدالنبی نوری تهرانی -
- ۲۰- حاج سید ابوالقاسم اصفہانی دھکردی، صاحب وسیلہ
- ۲۱- شیخ محمد رضا البولجد، صاحب وقایع الاذہان^۱ -
- ۲۲- آقا ضیاء الدین عراقی - متوفی ۱۳۶۱ھ ق۔^۲
- ۲۳- شیخ رضا نجفی اصفہانی - متوفی ۱۳۶۲ھ ق، صاحب نقد
فلسفہ دارون^۳ -
- ۲۴- حاج سید نصر اللہ نقوی^۴ -
- ۲۵- سید مہدی حسینی تفرشی، معروف بہ بدایع نگار المتخلص بہ لاسوتی
ان کے علاوہ اور بزرگوں نے بھی اجازت حاصل کئے ہیں -

۱ شجرہ مواقع النجوم، محدث نوری، آیت اللہ سید شہاب الدین مرعشی^۲ کے مقدمہ کے ساتھ

۲ علمائے معاصرین ص ۲۱۳

۳ علمائے معاصرین ص ۳۱۶

۴ " " ص ۳۹۶

لیکن جو بزرگوار ایک واسطے سے علامہ نوری سے حدیث نقل کرتے
ہیں ان کی تعداد بہت زیادہ ہے، من جملہ ان کے :

- ۱- امام خمینیؑ
- ۲- آیت اللہ بروجردیؑ
- ۳- آیت اللہ سید عبد الہادیؑ
- ۴- علامہ مجاہد آیت اللہ سید عبدالحسین امینی صاحب الغدیر ۱۳۲۰ ق
- ۱۳۹۰ ق -
- ۵- مفسر قرآن علامہ محمد حسین طباطبائیؑ
- ۶- آیت اللہ العظمیٰ سید تہاب الدین مرعشی نجفیؑ
- ۷- آیت اللہ شیخ محمد آل یاسین
- ۸- آیت اللہ شیخ محمد حسن مظفر
- ۹- آیت اللہ میرزا محمد علی اردوبادی، ادیب معروف نجفیؑ
- ۱۰- استاد سیدنا شمسولی محللاتیؑ
- ۱۱- علامہ معاصر استاد محمد رضا حکیمیؑ

۱- کیہاں فرنگی دورہ سوم شمارہ ۱۱ ص ۲۵ و ۲۶ نیز مواقع النجوم

۲- " " " " شمارہ ۱۲ ص ۱۲

۳- " " " " شمارہ ۱۱ ص ۲۶

- ۱۲۔ استاد یزدانی خسرو شاہیؒ۔
- ۱۳۔ حاج ملا علی واعظ خیابانی، صاحب کتاب "علمائے معاصرین" ۲
- ۱۴۔ آقا سید محمد تقی خوانساری پیشوا سے معروف نماز باران۔
- ۱۵۔ آیت اللہ سید محمد حجت کوہ کمرہ ای۔
- ۱۶۔ مجتہدہ عالمہ اصفہانی بانو امین اصفہانیؒ ۳
- ۱۷۔ علامہ معاصر آیت اللہ شیخ محمد تقی نوشتری دام ظلہ العالی۔

۱۔ فصلنامہ تاریخ و فرہنگ معاصر سال اول شمارہ اول ص ۳۷

۲۔ علمائے معاصرین ص ۱۱۳

۳۔ " " " " ص ۲۱۲

اصلاحی اقدامات کے چند نمونے

لوگوں کے درمیان

آیت اللہ نوری ان لوگوں سے نہیں تھے جو کتابوں میں کھو جاتے ہیں اور اپنی ذاتی کتب خانہ میں محدود ہو جاتے ہیں اور نتیجہ میں زمانہ و مافیہا سے بے خبر ہو جاتے ہیں بلکہ اس کے برخلاف لوگوں کے درمیان رہتے تھے۔

آپ عین کتاب شناس، ماہر سند شناس اور فعال ہونے کے ساتھ زمانہ اور اس کے حالات سے باخبر تھے۔ ایسے دور اندیش تھے کہ چشم بصیرت سے مستقبل کو دیکھ لیتے تھے اور بخوبی جان لیتے تھے کہ :

علاج واقعہ قبل از وقوع باید کرد

بلاندیدہ دعار شروع باید کرد

اور ایسے کیوں نہ ہوتے کہ وہ مسلمانوں کے مزاج و طبقات تھے۔ کیا وہ عرصہ دراز تک لوگوں اور ان کے بیدار مغز مزاج آیت اللہ العظمیٰ میرزا بزرگ شیرازی کے درمیان واسطہ و رابطہ نہیں تھے۔ آپ ان کے گھر میں اس طرح مشغول رہتے تھے کہ اگر آپ کو مزاج کا دایاں ہاتھ کہا جائے تو بے جا نہ ہوگا۔

علامہ نوری ایسے نہیں تھے کہ جو صرف علمی و تحقیقی کتاب تالیف کرنے پر اکتفا کرتے بلکہ وہ پاسدار مجاہد تھے جو کہ لوگوں کو خطرات سے آگاہ کرتے رہتے تھے وہ بیدار مصلحین کے ساتھ آگے بڑھتے تھے۔ آپ ایک زمانہ تک مفتی جری میرزائے شیرازی کے ساتھ رہے تھے اور ان کے ساتھ ارتحال کے بعد بھی ان کے مسلک کو زندہ رکھے ہوئے تھے اور ہر اصلاحی و اسلامی تحریک کی تائید فرماتے تھے۔ نمونہ کے طور پر ملاحظہ فرمائیں:

اس زمانہ میں اصفہان کے لوگوں نے اپنے آگاہ ہوشیار علماء، خصوصاً آیت اللہ حاج آقا نور اللہ اصفہانی نجفی کی قیادت میں شرکت اسلامیہ کے نام سے ایک کھینی بنائی تھی تاکہ ممکنہ حد تک مسلمانوں کے اقتصادیاں صحیح رکھ سکیں اور بیرونی کھنیوں کی غارتگری و فریب کاری سے محفوظ رہ سکیں۔ علامہ نوری نے جب یہ دیکھا کہ مسلمانوں کی اصلاح، استقلال اور خود کفائی کے سلسلہ میں ایک قدم اٹھایا گیا ہے تو آپ نے صرف ان کی ہر طرح تائید ہی نہیں کی بلکہ اس پر زور بھی دیا اور پمفلٹ چھپوا کر لوگوں کو اصفہان والوں کی مدد کرنے کی دعوت دی۔

اس زمانہ میں چھپنے اور نشر ہونے والے ایک پیغام کے ضمن میں

بیدار تاجروں کی اس طرح مدح سرائی کی :

”کتنی بہترین ہے وہ تجارت جو سداک عبادت میں پروٹی
ہے اور ریاکاری کی عبادت لوگوں کے دینی و دنیوی
امور کے لئے تباہ کن ہے، اے کاش میں ایسی تجارت کرنے
والوں کے ساتھ ہوتا تو کامیاب ہو جاتا۔“

اسی مضمون سے قریب مضمون کا علامہ نوریؒ کا دوسرا فتویٰ نقل کیا
گیا ہے، ملاحظہ فرمائیں روزنامہ اطلاعات شمارہ ۱۹۵۵ کا ۷ منقول
از کتاب لباس التقویٰ۔

نوری کے آنسو

خلق را تقلید شان بر باد داد

اے دوسرا لعنت بر این تقلید باد

ایک سو پندرہ سال قبل علامہ نوریؒ نے قوم کے المیہ پر گریہ کیا اور
اسے بیدار کرنے کے لئے نعرہ بلند کیا۔ لوگو! ہوش میں آ جاؤ، اور اپنی خبر لو
دشمن تمہیں اپنا مقلد و مطیع بنانا چاہتا ہے۔ بیگانے تمہیں بیوقوف بنانا اور
تمہارا استحصال کرنا چاہتے ہیں۔ اور جب یہ دیکھتے ہیں کہ دشمنوں کے مادی
مزخرفات و خرافات سے مرعوب ہو گئے ہیں اور استکبار کے دام فریب
میں چلے جا رہے ہیں تو آپ تنبیہ کرتے ہیں کیونکہ آپ بخوبی جانتے تھے:
اند طبیعت است کہ باید شود زبون : ہر ملتی بر احمی و عیش خو کند

جب مغرب سے متاثر افراد کو دیکھتے ہیں کہ وہ لوگوں کو بیگانوں کا مطیع، طفیلی اور عیش پرست بنانا چاہتے ہیں تو اس سے آپ کو بہت تکلیف ہوتی ہے اور اپنے درد دل کے دریا میں دریا کی موجوں کی طرح بپھر جاتے ہیں۔ اپنی کتاب 'کلمہ طیبہ' میں طبل خطر بجاتے ہیں کہ ہو سکتا ہے کہ مغرب زدگی کی خفت بار نیند سے بیدار ہو جائیں، ہوش میں آجائیں انہیں کوئی جھٹکا لگ جائے۔

اس کتاب مستطاب کی تالیف سے ۱۳۰۶ھ میں فراغت پائی چنانچہ لکھتے ہیں :

دوسرا باب ہلت کی تباہی اور شریعت کی بربادی کے بارے میں ہے اور ممکن ہے کہ دین مبین اسلام کے ستون اور اساس منہدم ہو جائیں۔ اس بڑے خطرے کی وجہ صرف خود باختگی، مغرب سے متاثر ہونا اور رفاہ طلبی جانتے ہیں اور اس حالت کو ذلت آمیز اور اس ننگ و عار کا باعث لوگوں کو قرار دیتے ہیں۔

آپ آج جس شہر و قریہ سے بھی گزریں گے تو دیکھیں گے کہ لوگ دشمنوں کی ادا اپنا نا چاہتے ہیں۔ ان میں کفر و السجاد کے آئین و قوانین اور ہم و رواج نفوذ کر آئے ہیں۔ ضروریات زندگی اور عیش و آسودگی کے ابا میں سے کوئی چیز ایسی نہیں بچی ہے کہ جس پر استکیار کا نام و نشان اور السجاد کی یادگار کندہ نہ ہو۔

اس کے بعد تحریر فرماتے ہیں کہ اس کام کے نتائج اور اس حال و چلنی

کے ثمرات بے پناہ مضر اور نقصان دہ ہیں پھر چند مفسدوں کا تذکرہ کرتے ہیں، ہم یہاں خلاصہ کے طور پر بیان کرتے ہیں:

۱- خدا و کائنات کے دشمن کو دوست سمجھنا اور محبوب کے علاوہ بیگانوں کو دوست بنانا۔

۲- خود اپنے سے بیگانہ ہونا، اپنی تہذیب کو حقیر سمجھنا اور شیعوں بارز علماء جو کہ برحق زندہ و جاوید شجاعت کے پاسدار ہیں، ان سے روگردانی کرنا اور سیکڑوں ایسے ہیں۔

جرأت فتویٰ میں نوری کا کردار

جرأت فتویٰ کے چیمپین آیت اللہ میرزا شیرازی نے تمباکو کی حرمت کا فتویٰ دیا اور اس زمانہ کے برطانوی استعمار کے منصوبوں کو خاک میں ملا دیا تاکہ مسلمانوں کی عزت سے دفاع کر سکیں اور اس ذلت آمیز قرارداد پر خط بطلان کھینچ دیا۔ استعمار کے ہتھکنڈے و گھمٹتے بیکار نہیں بیٹھے تھے بلکہ وہ گونا گوں قسم کے منصوبے بنا رہے تھے اور عوام فریبی میں مشغول تھے چنانچہ بے بنیاد قسم کی باتوں کو ہوا دی جا رہی تھی، جیسے: میرزا شیرازی نے یہ فتویٰ نہیں دیا ہے۔ میرزا نے اپنا فتویٰ واپس لے لیا ہے۔ تمباکو کی حرمت کا حکم ہٹا لیا ہے۔ ایسی ہی اور بہت سی افواہیں پھیلانی جا رہی تھیں۔

نوبت یہاں تک پہنچی کہ ایران سے بعض مسلمانوں نے عراق خط لکھا اور محدث نوری مرحوم سے اپنا فریضہ معلوم کیا، موصوف نے بھی ایک خط لکھ کر قضیہ کو روشن کیا اور دشمنوں کے منصوبہ کو خاک میں ملا دیا۔

سامر سے علامہ نوریؒ نے جو تار شیخ تہید کو بھیجا تھا اس کی عبارت کا

ترجمہ کچھ اس طرح ہے :

”جناب شریعتدار آقای شیخ فضل اللہ نوری سلمہ اللہ تعالیٰ! کچھ لوگوں نے تہران سے سوال کیا ہے اور خصوصاً دخانیات کے بارے میں حضرت حجۃ الاسلام کا حکم دریافت کیا ہے تعجب ہے! انہوں نے یہ حکم دیا ہے اور اب از سر نو ان کے دستخط کے ساتھ ڈاک کے ذریعہ ارسال کیا جاتا ہے۔“

”حسین نوری“

اسی سلسلہ میں مزید دو تار عراق سے ایران بھیجے جاتے ہیں دونوں پر محدث نوریؒ کے دستخط تھے۔ ان کا ترجمہ یہ ہے :

”یزد۔ خدمت سرکار شریعتدار آقای آقا سید علی مدرس ^{داعلاً}

حضرت مستطاب حجۃ الاسلام دام ظلہ العالی کے مقلدین، احکام محکمہ کی تفصیل سے آگاہ ہیں۔ دخانیات کا استعمال خواہ کسی بھی طریقہ کا، حرام ہے اور سرکار ابھی تک اپنے

فتوے پر باقی ہیں اور یہ طے کیا ہے کہ جب داخلی اور بیرونی طاقتیں اپنے امتیاز کو ختم کرنے کا اعلان نہیں کریں گی اور آپ کو تحقیق کی راہ سے معلوم نہ ہو جائے گا اس وقت تک حکم حرمت نہیں اٹھائیں گے اور اس دخانیات سے اجتناب ضروری ہے اور اسی مضمون کی تحریر آقا کی پہنچے گی۔
 "حسین نوری"

اسی مضمون کا دوسرا شمارہ سبزوار ارسال کرتے ہیں:
 "سبزوار - خدمت جناب مستطاب عماد الاسلام آقاسی حاجی میرزا ابراہیم شرفیہ دار دام علاہ! غیروں کی اسلامی شہروں میں مداخلت کی بنا پر حضرت حجۃ الاسلام مدظلہ نے اپنے مقلدین کے لئے ہر قسم کے دخانیات کی حرمت کا فتویٰ دیا ہے کہ جس کی جناب عالی کو اطلاع ہے۔ محض کلمہ حقہ کے اعلا کے لئے عرض ہے کہ آپ ابھی تک اپنے فتوے پر باقی ہیں اور جب تک یہ ثابت نہیں ہو جائے گا کہ ان کی اندرونی اور بیرونی مداخلت ختم ہو گئی ہے اس وقت تک دخانیات کے استعمال کی اجازت نہیں دیں گے۔ حرمت کا حکم اپنی جگہ پر باقی ہے اور

اجتناب ضروری ہے، اجازت نہیں ہے۔“

”حسین نوری“
(۱۸ تہمبہ کو ص ۱۸۵)

سفیر آفتاب

تمباکو کی حرمت پر مبنی میرزا مرحوم نے تاریخ ساز فتویٰ دینے کے بعد محدث نجیر علامہ نوری کو اپنی طرف سے سفیر مقرر کیا تاکہ وہ ایران کا سفر کریں، ایران میں انقلاب تمباکو کی قیادت کے ضمن میں قضیوں کے حکم و کیف کا اندازہ لگائیں اور انقلاب کی کیفیت سے انھیں مطلع کریں۔

نوری مرحوم نے اس عظیم ذمہ داری کو بخوبی انجام دیا اور تہران سے سامراء آپ نے شیر فتویٰ اور اس زمانہ کے مرجع بزرگ مجدد شیرازی کو جو خط لکھا تھا، اس میں انقلاب تمباکو کی کیفیت سے مطلع کیا تھا اور بعض علما کے موقف کی تشریح کرتے ہوئے طریقہ کار کی فرمائش کی تھی۔

آیت اللہ سید رضی دام ظلہ جو کہ میرزا نے بزرگ کے پوتوں میں سے ہیں وہ اس سلسلہ میں فرماتے ہیں: نوری مرحوم نے تہران سے میرزا مرحوم کو جو خط لکھا تھا۔ میں نے دیکھا ہے کہ وہ خط زرد ہو اور بوسیدہ ہو گیا تھا۔ نوری مرحوم نے اس خط میں تمباکو کی حرمت کے سلسلہ میں جو حالات رونما ہوئے تھے وہ سب لکھ دیتے تھے، اختصار کے ساتھ ایک صفحہ میں میرزا کو تمام حالات سے آگاہ کر دیا تھا۔

یہ خط جس چیز کا ترجمان تھا وہ یہ تھی کہ: صرف میرزا ہی نے یہ اقدام

نہیں کیا تھا بلکہ کچھ اور اشخاص بھی تھے کہ جو فتویٰ دینے کے بعد میرزا کو قضیہ کے حکم و کیف سے خبردار کرتے رہتے تھے۔

حاجی نوری طاب ثراہ کو میرزا مرحوم نے اسی لئے تہران بھیجا تھا۔

ابتکار فکر

ہر زمان فکری چومہمان عزیز
 آید اندر سینہ چون جان عزیز
 می نشاند برگ زرد، از شاخ دل
 تا بروید برگ سبز متصل
 فکر در سینہ در آید نو بہ نو
 خند خندان پیش او تو باز رو!

(جلال الدین مولوی)

ایسا مفکر بڑی مشکل سے پیدا ہوتا ہے کہ جس کے تمام افکار و نظریات دوسروں کے افکار کے موافق ہوں بلکہ یہ محال و ناممکن ہے۔
 بادی النظر میں ایسا معلوم ہوتا ہے کہ محقق بہترین متبع تھے لیکن بہترین محقق نہیں تھے جیسا کہ بعض بزرگوں نے ان کے بارے میں یہی بات کہی ہے۔ لیکن یہ بات اس وقت صحیح اور یہ تحقیق اس وقت کامل ہوگی جب

آیت اللہ
 رضی اللہ عنہ
 انٹرویو

لے مجلہ حوزہ شمارہ ۵۰ و ۵۱ یادوارہ صدین سال درگذشت میرزا نے بزرگ ص ۲۳ و ۲۴ رضی اللہ عنہ

محدث نوری کو صرف فصل الخطاب کے اعتبار سے دیکھیں، وہ بھی اس وقت جب اس بات کو مد نظر نہ رکھا جائے کہ وہ افسانہ تحریر سے منصرف ہو گئے تھے اور خود انہوں نے فصل الخطاب کی رد میں ایک کتاب لکھی تھی۔

لیکن اگر تعصب کی عینک اتار کر مسترد الوسائل کے لحاظ سے دیکھیں۔ تو انہیں ایک ایسا عالم پائیں گے کہ جو علم و معرفت کا عالم ہے اور ایسا دانشور کہ جس نے محققین اور متلاشی افراد کے لئے رہنما دنیا تک کے لئے دنیائے علم و دیانت کا باب کھول دیا ہے۔

آئیے علامہ نوریؒ کو ہم "لولو مرجان" کے صاف و شفاف آئینہ میں دیکھیں اس سے معلوم ہوگا کہ وہ بتکر مفکر اور مدقق محقق ہیں۔

آئیے انہیں "کشف الاستار" کے صاف آئینہ میں دیکھیں تاکہ ہم آیت اللہ کا کشف الغطا کے ہم آواز ہو کر ان کی زبان میں ان کے استاد کی تعریف کریں وہ فرماتے ہیں:

"اگر خدا اپنے بندوں کو اپنا جلوہ دکھاتا تو یقیناً فرماتا کہ نوریؒ میں میرا نور ہے۔"

آئیے ہم نوریؒ کو صحیفہ سجادیه کے صفحات میں دیکھیں تاکہ یہ بات سمجھ میں آجائے کہ اس بیدار مصلح کاشف الغطانے اپنے استاد کو ان الفاظ میں کیوں یاد کیا ہے کہ:

”وہ عبادت گزار عالم اور نالہ کناں عارف تھے۔“
 آئیے ایک بار ہم انصاف کی رصدگاہ سے نوری کی ”مواقع النجوم“
 پر ایک تحقیقی نظر ڈالیں۔

آئیے اس نیلگوں آسمان پر کہ جس کو دنیائے شیعیت کی عزت شمار کیا
 جاتا ہے اس پر چمکتے ہوئے ستاروں کا نظارہ کریں، کہ جن میں سے ہر ایک
 بجائے خود حسین و جمیل دنیا کا مالک ہے، تاکہ سلسلہ نوریوں کے سرخیل
 محدث نوری، جو کہ اس نیلگوں آسمان کا نزدیک ترین ستارہ ہے کی عظمت
 کا اندازہ لگا سکیں۔

”مواقع النجوم“ ایک شجرہ طیہ ہے کہ جس کے پر بہارتے سر پہرے
 اور دیدنی ہیں نوری اگرچہ اس تنومند درخت کے نزدیک ترین گل برگ ہیں
 لیکن ان تک کسی کا ہاتھ پہنچتا ہے۔

آئیے فیض القدسی کے فیض سے بہرہ مند ہوں تاکہ دریائے نور
 کے غواص، علامہ مجلسی کو، نوری کے نورانی قلم کے ذریعہ پہچان سکیں۔
 آئیے اپنے مشام کو، نفس الرحمن سے معطر کریں تاکہ نوری کے
 انفاک قدسیہ کہ ان کے نفس الرحمن میں بہاروں کی خوشبو کے تحفوں سے
 محروم نہ رہیں۔

آئیے دوبارہ خاتمہ متدرک الوسائل کا مطالعہ کریں تاکہ یہ معلوم

ہو جائے کہ بہت سے بزرگوں نے یہ جو کہا ہے برحق کہا ہے کہ:
 "نوری مجتہد محدثین کے سرخیل، دائرہ درایت کے مرکز اور
 روایت کے پرکار کا نقطہ ہیں۔"

اگر ہم نے مذکورہ چیزوں کو ملاحظہ کر لیا تو ہم انہیں ایک مفکر محدث
 اور جدت پسند مولف کا نام دے سکیں گے۔ ورنہ فصل الخطاب تو ایسی
 آیت عذاب ہے جو کہ عجلت میں نازل ہوئی قہر کے ساتھ پڑھی جاتی ہے
 اور اس آیت عذاب کی تفسیر، نامساعد حالات میں، محدث نوری کی تحریف نوریوں
 کے سلسلہ کی تحقیر کے علاوہ اور کچھ نہیں ہو سکتی اور اس باب میں انہیں متبع
 کہنا ایک اخلاقی عمل ہے۔

اس مختصر مقدمہ کے بعد ہم اصل فصل کی طرف لوٹتے ہیں کہ وہ ان
 گنے چنے مفکرین میں سے ہیں جنہوں نے اصل کو بارہا ثابت کیا ہے نمونے
 کے طور پر ملاحظہ فرمائیں۔

۱۔ اولین بار انہوں نے کہا تھا:

یہ بات محال ہے کہ خاندان رسالت اسی سال کر بلا پہنچے اور اسی
 اربعین میں حماسہ جاوید کے شہیدوں کے مزاروں پر حاضر ہوئے ہوں؛
 یہ بات نوری نے اپنی کتاب 'لو لو مرجان' میں تحریر کی ہے اور اس دعا
 پر سات محکم دلیلیں پیش کی ہیں اور بعض معاصر بزرگوں، جیسے مفکر شہید
 استاد مطہری نے اس نظریہ کو پسند کیا ہے اور اس پر زور دیا ہے۔

۲۔ انہوں نے سو سال پہلے درد مندانہ آہ کھینچی اور آواز بلند کی کہ :
آفتاب عاتورا کی روشنی اور کربلا کے خونین آسمان اور اس کے
گہن لگے شفق کی شعاعوں کو مدھم نہ پڑنے دو، ایسا نہ ہو کہ حماسہ حسینی میں
تحریف اور کمال آفرین کتاب کربلا کی تحقیر ہو جائے۔

سو سال قبل اس سلسلے میں نوری کا قول یہ تھا۔

آج اس عظیم مصیبت پر گریہ کرنا چاہئے کہ حماسہ کربلا میں تحریف
اور اس کی تحقیر ہو رہی ہے۔ ہمیں تو نوری کی بات آج ہی کا مسئلہ معلوم
ہوتی ہے اور ان کا درد آج کے تمام صاحبان دل کا درد ہے۔^۱

آج حماسہ جاویداں کے محدثین اور پاسدار ہی المیہ لکھتے ہیں اور
درد مندانہ اس سوگ نامہ کو پڑھتے ہیں تاکہ سوئے ہوئے بیدار ہو جائیں
اس سے زیادہ خواب خرافات نہ دیکھیں اور اسخیں کربلا کے پاک دامن سے
نہ جوڑیں اور یہ جان لیں کہ :

کربلا صرف ماتم ہی کے لئے وجود میں نہیں آئی ہے بلکہ اولاد آدم
کی دانش سرچشمہ ہے۔

مبارز کم نظیرید محسن امین عاملی، استاد شہید مرتضیٰ مطہری اور فاضل
فرزاتہ دانشور معاصر استادمجد رضا حکیمی اس راہ میں علامہ نوری کے پیرو ہیں۔^۲

۱۔ حماسہ حسینی ج ۱ ص ۱۴

۲۔ ملاحظہ فرمائیں، کتاب التنبیہ لامعمال الشیعہ، مولفہ صاحب اعیان الشیعہ، حماسہ حسینی خصوصاً ج ۱، مقالات استاد مجد رضا حکیمی

۳۔ علامہ نوری نے ربیع بن خثیم ایسے تمام افراد کو عادل و ثقہ تسلیم نہیں کیا ہے بلکہ انھیں ضعیف و ناقابل اعتناء شمار کیا ہے کیونکہ ربیع بن خثیم حضرت علی علیہ السلام کے زمانہ میں و سواس و فضول احتیاط کی بناء پر محاذ جنگ سے ہٹ گیا تھا اور ابوالاحرار امام حسین علیہ السلام کے ساتھ کاروان کربلا میں شریک نہیں ہوا تھا اور یزید و یزیدیوں کے ظلم و ستم پر خاموشی اختیار کی تھی اور غیر جانب دار بن کر رفاہ طلب بن گیا تھا۔

نوریؒ اس نورانی نظریہ اور اس اصل اصل پر زور دیتے

ہیں :-


”عادل اور موثق مجاہدین کی انجمن میں مصلحت پسند ،
مخاطب و سواسی خشک مقدس اور خشک و خالی زہد
میں شدت پندارہ افراد کے ہاتھوں میں تسبیح نہیں
آسکتی کہ جس سے ان کے ناموں کے سامنے عین ، عدل
ثقہ لکھا جاسکے بلکہ شائستہ بات یہ ہے کہ غیر جانب دار
اور بے درد رفاہ طلب لوگوں کو حافظ تیسرازی کی زبان
میں یہ کہا جائے :

حافظا مے خور درندی کن و خوش باش ولی
دام تزویر مکن چون دگر ان قرآن را

علامہ نوری کے بعد جن دانشوروں نے اس نظریہ کی تائید کی ہے
بلکہ اس پر زور دیا ہے، ان میں آیت اللہ خوئی اور رجالی معاصر آیت اللہ
ثو شتری ہیں۔

یہ تین نظریے میرزا حسین نوری کے جدت پسند نظریہ کے نمونے
ہیں جن میں سے ہر ایک صفحہ افکار و خیال نئی فکر لئے ہوئے ہے۔
اس سے یہ بات بخوبی واضح ہو جاتی ہے کہ علامہ نوری صرف ایک
مؤلف و تتبع کرنے والے ہی نہیں تھے بلکہ وہ ابتکار نظریات کے
مالک تھے کہ جو بہت بڑی چیز ہے، اس سلسلہ میں آپ ان کی کتابوں
خصوصاً "لولو مرجان" کا مطالعہ کر سکتے ہیں۔

۱۔ معجم رجال الحدیث ج ۱، ص ۱۶۹، ۱۶۸ نیز قاموس الرجال ج ۲ ص ۳۳۳ اور تعجب کی بات تو
یہ ہے کہ یہ ربیع ابن خثیم شاید وہی ہے جو شہد میں دفن ہے اور خواجہ ربیع کے نام سے مشہور
ہے اور لوگ اس کی زیارت کرتے ہیں۔



فصل پنجم

علامہ پوری کی حیات کے چند گوشے

نظم و پروگرام

جہاں چون خط و خال و چشم و ابرو
کہ ہر چیز بجائے خویش نیکو ست

پوری کائنات میں ایک دقیق نظم و نسق نظر آتا ہے اور اسی نظام احسن پر
بحر خ کہن گھوم رہا ہے۔ اگر ایک ذرہ کو اس کی جگہ سے اٹھالیا جائے تو پوری
کائنات میں خلل معلوم ہوگا۔ ہر چیز اور تمام انسان اس قانون کے ساتھ قائم
و برقرار ہیں اور کوئی چیز اس منصوبہ بندی سے باہر نہیں ہے۔

حکماء، فلاسفر اور اسلامی متکلمین زمانہ قدیم سے جن دلیلوں اور براہین سے

وجود خداوند عالم کو ثابت کرتے چلے آ رہے ہیں ان میں سے ایک دلیل نظم بھی ہے۔
کیونکہ یہ دقیق و محکم نظم ایک ایسے ناظم کے وجود کی حکایت کرتا ہے
کہ جو لامحدود علم و دانائی کا مالک ہے۔ اور چونکہ خدا اس نظام احسن کا خالق ہے
اس لئے وہ چاہتا ہے کہ اس کے بندے بھی منظم و مرتب رہیں اور کسی وقت بھی
نظم و پروگرام کا دامن ہاتھ سے نہ جانے دیں۔

عالم بشریت کی دوسری شخصیت حضرت علی علیہ السلام اپنے فرزند ان
اور شیعوں سے اپنی آخری وصیت میں اس طرح مخاطب ہیں :
”تم سب کو میری وصیت ہے کہ زندگی میں نظم و ضبط
اور رکھ رکھاؤ کو ہاتھ سے نہ جانے دینا۔“

ہم علامہ محدث نوری کو صدیق اکبر حضرت امیر المومنین علیؑ کے سچے
پیروکاروں میں دیکھتے ہیں وہ اپنی حیات کے لحظہ لحظہ کے لئے پروگرام مرتب
کرتے ہیں اور شب و روز کے مخصوص نظام کے تحت زندگی گزارتے ہیں
اور تاحیات اس بہترین پروگرام میں رخنہ نہیں پیدا ہونے دیتے۔ آپ کے شاگرد
بیان کرتے ہیں :

”دن کے ہر گھنٹے کے لئے وہ ایک مخصوص کام مد نظر رکھتے
تھے اور اس کے خلاف عمل نہیں کرتے تھے۔ مثلاً :

۱۔ ظہر سے غروب آفتاب تک لکھتے تھے، ظہر و عصر کی نماز اول وقت

نماز پڑھ کر قلم اٹھاتے تھے اور غروب آفتاب سے کچھ پہلے تک قلم چلتا رہتا تھا۔

۲۔ نماز مغربین اور کھانے کے بعد رات گئے تک مطالعہ اور تحقیق میں مشغول رہتے تھے، جب نیند غالب ہو جاتی تو سو جاتے تھے۔

۳۔ سوتے بہت کم تھے لیکن ہمیشہ با وضو سوتے تھے۔

۴۔ صبح ہونے سے دو گھنٹے قبل ہی بیدار ہو جاتے تھے اور ایک

گھنٹہ قبل حرم میں باب قبہ کے پیچھے خالق بے نیاز سے راز و نیاز میں مشغول ہو جاتے تھے یہاں تک خادم حرم آکر دروازہ کھولتا

تھا اور سب سے پہلے نوری حرم میں داخل ہوتے تھے اور سب سے پہلے اپنے مولا کی خاک بوسی کے لئے دوڑتے۔

۵۔ نماز شب اور فرضیہ صبح گاہی کے بعد کچھ مخصوص اور بڑے لوگوں

کے ساتھ نماز جماعت قائم کرتے تھے۔ طلوع آفتاب سے کچھ پہلے

گھر لوٹ آتے اور فوراً اپنے بے نظیر کتب خانہ کی کتابوں کی

دیکھ بھال میں لگ جاتے تھے۔

۶۔ اور نماز ظہر تک کتب خانہ ہی میں اپنے معاونین — نجف اثر

میں شیخ علی قمی معروف محدث شیخ عباس قمی اور سامرائیں، ملا تقی قمی

— کے ساتھ تحقیق، تصحیح اور نسخہ برداری میں مشغول رہتے اور

کتب خانہ سے باہر کسی اہم ضروری کام بھی کے لئے جاتے تھے

ورنہ نہیں۔

۷۔ نماز ظہر و عصر کے بعد کھانا تناول کرتے تھے، آپ کی غذا کم و کیف کے اعتبار سے کم تھی۔ کھانا کھانے کے بعد دوبارہ اپنے منظم کاموں کا آغاز کرتے تھے۔

آئینہ جمعہ

جمعہ کے روز مخصوص پروگرام ہوتا تھا، اس میں فرق نہیں آنے دیتے تھے۔ پروگرام کی ترتیب کچھ اس طرح ہوتی تھی :

- ۱۔ صبح کے وقت کئی گھنٹے تک تاریخ و مقال خصوصاً حمائے عاشورا کے مطالعہ میں مشغول رہتے تھے۔
- ۲۔ آفتاب کے بلند ہونے کے ایک گھنٹہ بعد ذکر و فکر کی اس مجلس میں تشریف لاتے تھے جو ہر جمعہ کو ان کے دولت کدہ پر منعقد ہوتی تھی۔
- ۳۔ سب سے بعد میں منبر پر تشریف لے جاتے اور تقریر فرماتے تھے اور نہایت ہی احتیاط کے ساتھ احادیث و اخبار بیان فرماتے تھے۔ جب مصائب پر پہنچتے تھے تو آنکھوں سے بہنے والے آنسو سفید داڑھی کو تر کر دیتے تھے۔

داستان حسین در تاریخ : قصہ نالہ نیت فریاد است
گریہ بر او نزیب اما باز : اشکہایم نشان بیداد است

۴۔ جمعہ کے دن ان پروگراموں کے بعد روز جمعہ کے مستحب اعمال جیسے صفائی، اصلاح اور امور کی ترتیب بجالاتے تھے۔ اور جمعہ کے دن کا

باقی حصہ حرم مطہر میں زیارت اور راز و نیاز کرنے میں گزارتے تھے۔
 یہ تھا نوری کی سراسر نور زندگی کا پروگرام، امید ہے کہ ان لوگوں کیلئے
 اسوہ و نمونہ قرار پائے گا چونکہ اپنے وقت کی قدر و قیمت کو پہچانتے ہیں اور
 اپنی مقصد زندگی کے ساتھ آگے بڑھتے ہیں۔

سجادہ پر

میان عاشق و معشوق بیچِ حالِ نیت

تو خود حجابِ خودی حافظ از میان بر خیز

واضح ہے کہ خود میں خدا میں نہیں ہو سکتا ہے۔ اسی لئے خود پرستی کو
 بت پرستی کی بدترین صورت کہا گیا ہے۔ جب تک خود پرستی ہے اس وقت تک
 صحیح معنی میں خدا پرستی نہیں ہو سکتی۔ معصومین طاہرین علیہم السلام کے کلام
 کمال آفریں میں یہ بات ملتی ہے، ارشاد ہے:

”دشمنوں میں انسان کا رے بڑا دشمن (خود اس کا) نفس ہے،“

اسی لئے نفس کی مخالفت کو جہاد اکبر کہا گیا ہے۔ جائے عبادت کو
 محراب (جنگ کا محاذ) کہا گیا ہے، یہ خواہ مخواہ نہیں کہا گیا ہے بلکہ اس
 میں بال سے زیادہ ہزاروں باریکیاں پوشیدہ ہیں۔

یہاں یہ بات واضح ہو جاتی ہے کہ محدث نوری، ان تمام عبادتوں اور
 مناجات کے ساتھ اپنی زندگی کی اتنی اہمیت کے قائل ہیں کہ محدث قمی اور آقا بزرگ
 تہرانی نے یہاں تک لکھا ہے کہ علامہ نوریؒ نے کبھی نماز شب ترک نہیں کی۔
 صبح سے کئی گھنٹے قبل ہی بستر استراحت چھوڑ دیتے تھے تاکہ اغیار
 سے خالی خلوت میں، دوست سے ملاقات کریں اور حضرت حق سے دردِ دل
 بیان کریں۔

یہ ایک رات کے سناٹے میں نوریؒ، راز و نیاز کے دوپروں کے
 ساتھ پرواز کرتے ہیں تاکہ فیاض حقیقی کے فیض سے مستفیض ہوں اور دنیا میں
 آفتاب کی مانند تابندہ ہو کر نور افشانی کریں اور عرش سے لیں اور زمین پر سچا اور
 کر دیں۔

یہ کیفیت کم نظیران کی نظروں میں سما گئی تھی۔
 دردِ دل شب باد و فانوسِ نفیس دیدہ ما
 می توان سرزد بہ آن سوہائی کو صنائیم

عشق اہل بیتؑ

عشق اہل بیتؑ وہ چیز ہے جو کہ پاک فطرت انسان ہی میں جلوہ گر
 ہوتی ہے۔ کمال طلب انسان اور جرأت کا تلاش ایسے نمونہ شخص کو تلاش
 کرتا ہے کہ جو کمال و جمال میں کامل و مکمل ہو اور حضرت باری تعالیٰ کے
 کمال مطلق کے اوصاف کا منظر ہو۔

اور چودہ معصومینؑ ایسے ہی ہیں۔ ان میں سے ہر ایک انسان کامل تھا اور ہر ایک درج ذیل شعر کا مکمل مصداق تھا:

حسن یوسف، ید بیضا، دم عیسیٰ داری
آنچہ خوبان ہمہ دارند تو تنھا داری

اس عظیم کام کی خاطر علامہ نوری تاحیات آل محمدؐ کے اس درجے سے نہیں اٹھاتے جس کے ملائکہ پاسبان ہیں، ان کے سفر بھی ان ہی ذوات کے مراقبہ مطہر کا طواف تھے۔ کربلا سے نجف، نجف سے کربلا، کربلا سے سامراء اور کربلا سے کاظمین، کربلا سے مشہد اور مشہد سے کربلا۔

ان سفروں کے سفر کے وہ پائیدار آثار ہیں جنہیں نوریؒ نے اپنی یادگار چھوڑا ہے، ایسے آثار جن سے نور، اخلاص اور صفا مترشح ہے۔ سیرِ محدث نے، حدیث شجاعت و حماسہ کو پورے خلوص اور سعی پیہم کے ساتھ لکھا ہے تاکہ وہ ہمیشہ کربلا و عاشورا کا سفر کرتے رہیں۔

محدث حماسہ

ہر چہ داریم از حسینؑ ذکر بلا است

کربلا شیرازہ آئین ما است

کربلا شیعہ کی سرخ تاریخ کا نقطہ اتصال ہے اور عشق و ایمان کا نقطہ عروج ہے۔ شیعہ کا حیات آفرین مکتب کربلا کے پر تو میں اور کربلاؤں کے سایہ میں محفوظ رہا اور بڑھا ہے۔ جس زمانے میں بھی یاد حسینؑ نے شہید کے

عنوان سے انسانوں کی مدد کی ہے اسی زمانہ میں انسان کی عزت میں اضافہ ہوا ہے اور وہ بیدار ہوئے ہیں۔

جس زمانہ میں امام حسینؑ اور ان کے حماسہ و جراتوں کو یاد کیا جاتا ہے تو اس وقت مادرِ دہرا اپنی آغوش میں ایسے آزاد مردوں کی پرورش کرتی ہے جو کہ یہ آواز بلند کرتے ہیں: استکبار، جا! نظروں کے سامنے سے چلا جا! حکومتِ ظلم و ستم مردہ باد! اور شعور افزا اور شہادت آفریں نعرے ہمارے پاس امام حسینؑ کی یادگار ہیں۔ ظلم و ستم مردہ باد!

ہر ظالم و ستم گر کو دفنا دینا چاہئے ورنہ قتل کر کے کھم کر دینا چاہئے۔ نوریؒ ان ہی انوار سے نوری بنے تھے اور کربلا و عاشورا کو زندہ رکھنے کی زیادہ سے زیادہ کوشش کرتے تھے کیونکہ وہ انسانیت کی حیات کو امامؑ کا رہن منت سمجھتے تھے اور اس کی بقا و دوام کو حماسہِ حسینیؑ کی حیات پر موقوف خیال کرتے تھے۔ اسی وجہ سے علامہ نوری نے کتاب "لولو مرجان" لکھی تھی، اس کے لکھنے ہی پر اکتفا نہیں کی تھی بلکہ میدانِ عمل میں بھی اتر پڑے تھے تاکہ وہ حماسہِ حسینی کے محدث بن جائیں۔ وہ حماسوں کی زیادہ سے زیادہ تبلیغ کرنا چاہتے تھے۔

پہلے شیعہ دانشوروں کا یہ طریقہ تھا کہ وہ امام حسین علیہ السلام کی زیارت کے لئے نجف اشرف سے پیدل کر بلا جاتے تھے۔ شیخ اعظم انصاریؒ کے زمانہ تک یہ طریقہ رائج تھا، شیخ انصاری کے انتقال کے بعد یہ تابناک طریقہ متروک ہو گیا، صرف معمولی اور نادار لوگ یہ کام کرنے لگے۔ رفتہ رفتہ

اس طریقہ کار کو فقر و حقارت کی علامت سمجھا جانے لگا اور اگر کوئی یہ کام انجام بھی دینا چاہتا تھا تو لوگوں کے ڈر سے انجام نہیں دے سکتا تھا، ڈرتا تھا کہ کہیں لوگ اسے ذلیل و خوار اور نادار نہ سمجھنے لگیں۔ لیکن وہ یہ نہیں سوچتا تھا کہ :

بر تو اضع ہای مردم تکیہ کردن ابھی است

پای بوس سیل از پای افکند دیوار را

نوری کی عوام زدگی سے جنگ مشہور تھی انہوں نے اس محراب مقدس میں "لو لومرحبان" لکھنے اور ربیع ابن خثیم کی قداست کی نفی کرنے میں، رزمندانہ ایک عمر گزار دی تھی۔ اس مرتبہ بھی اس بکر معانی کے خواص نے پانی کے رخ کے خلاف شناوری کا آغاز کیا تھا۔ اس خود ساختہ باند کو توڑنے کا عزم بالجبرم کر لیا تھا اور اسے اچھی طرح توڑ بھی دیا اور ایسا کام کیا کہ انہوں نے دوست و اصحاب کے ساتھ نجف اشرف سے کر بلا کا تین دن تک پیدل سفر کیا۔

اس کام پر اتنی مداومت کی کہ دوبارہ کاروان کر بلا بلکہ بہت سے قافلہ چل پڑے اور اس دلچپ عمل سے جو کہ ابتداء میں دھلا دینے والا تھا ہر ایک محدث حماسہ کر بلا بن گیا۔ یہاں تک وہ خود ساختہ قباحت ذہنوں سے جدا ہو گئی اور نوبت یہاں تک پہنچی کہ دو سے اور تیسرے سال میں لوگوں اور علماء کی رغبت اتنی زیادہ بڑھ گئی کہ بہت سے لوگوں نے اشراحت کے لئے راستوں میں نیچے لگا دیئے۔ حتیٰ کہ راستوں میں نصب سائبانوں کی تعداد تیس سے زیادہ ہو گئی جبکہ ہر سائبان کے نیچے بیس تیس تک

زائر کر بلا تھے۔

خزانہ کی جمع آوری

”کتاب باغ و بوستان دانشمندان است“^۱
 ”علماء کا باغ و بوستان کتاب ہے“

(حضرت علی علیہ السلام)

نوری کو اپنی کتاب، عظیم دائرۃ المعارف، ”متدرک الوسائل“ لکھنے کے سلسلہ میں بہت سی کتابوں کی ضرورت تھی۔ ٹھیک اسی کام اور دوسری چیزوں کے تحت سفر میں رہتے تھے اور بہت سے شہروں کا سفر کرتے رہے بہت سے کتب خانوں کی کتابوں کی ورق گردانی کرتے رہے۔ آخر کار اپنے تین بڑے کتب خانے مرتب کر دیئے۔ ایک تہران میں دوسرا ہندوستان میں اور تیسرا نجف اشرف میں تھا۔

کہا جاتا ہے کہ نجف اشرف میں نوری کا جو کتب خانہ تھا، اس کی ایران و عراق میں نظیر نہ تھی۔

۱۔ نقباء البشر ج ۲ ص ۵۴۷ و ۵۴۸

۲۔ غرر الحکم ص ۲۲۵

۳۔ تاریخ اداب اللغة العربیہ، جرجی زیدان ۲/۳۹۰ طبع بیروت ۱۹۸۳ء

۴۔ فرنگ معین حصہ اعلام، زیر عنوان نوری۔ اصول ان کتابوں کو کہتے ہیں جن میں مولفین نے خود ائمہ یا امام سے سن کر یا اس شخص سے احادیث نقل کی ہوں جس نے بالمشافہہ احادیث نہی تھیں (مترجم)

کتب خانوں اور خود نوری کی کتابوں سے دلچسپی کے بارے میں لوگوں نے بہت سی داستانیں لکھی ہیں مثلاً لکھتے ہیں :

"عاج نوری مرحوم ایک روز ایک راستہ سے گزر رہے تھے۔ ایک عورت کو دیکھا کہ چند کتابیں ہاتھ میں لئے ٹہل رہی ہے اور آواز لگا رہی ہے : یہ کتابیں فروخت کی جا رہی ہیں۔ نوری کتابوں کو دیکھتے ہیں۔ بہت تعجب سے ملاحظہ کرتے ہیں کہ ان میں سے ایک دو توشیعوں کی چار سواصول میں سے تھیں۔"

بالکل چلتے صحرا میں پیاسے کی مانند کئی گھنٹوں کی تشنگی کے بعد ایک صفحہ نظر آیا کہ جس کو دیکھ کر دل باغ باغ ہو گیا۔ پھر پورا اشتیاق کے ساتھ کتابیں خریدنے کا عزم کر لیا بیچنے والی سے کہا : ان دو کتابوں کی کیا قیمت ہے؟ عورت نے بہت زیادہ قیمت بتائی۔

محدث نوری کے پاس جو پونجی جمع تھی سب ہی دیدی لیکن پھر بھی قیمت پوری ادا ہو سکی تو اپنے دوش سے ردا اتار کر فروخت کر دی اور حاصل شدہ پیسہ عورت کو

لے اصول ان کتابوں کو کہتے ہیں جن میں مولفین نے خود ائمہ یا امام سے سن کر یا اس شخص سے

احادیث نقل کی ہوں جس سے بالمشابہہ احادیث سنی تھیں۔ (مترجم)

دیدیا، لیکن عورت اس پر بھی راضی نہ ہوئی یہاں تک
 قبا بدن سے اتاری اور اسے بھی فروخت کر دیا اور ان دو
 کتابوں کو خریدنے میں کامیاب ہوئے۔ اب اگرچہ بدن
 پر قبا اور دوش پر ردا نہیں تھی لیکن بے پناہ خوشی کے
 ساتھ کتابوں کو بغل میں دبائے اس ماں کی طرح جس کو
 مڈلوں کے بعد گم شدہ بچہ ملا ہو، چلے۔ اور یہ سوچتے ہوئے
 چلے کہ اپنے بے نظیر خزانہ میں دو گراں بہا گوہر کا اور اضافہ
 کر دیا ہے۔“

شیخ آقا بزرگ تہرانی کو اس بات پر افسوس ہے کہ، استاد نوری کی وفات
 کے بعد وہ بے نظیر خزانہ کیا ہوا۔ اس سلسلے میں ہم نے آیت اللہ شبیری زنجانی
 دام ظلہ سے سنا ہے کہ انہوں نے فرمایا:

”آیت اللہ بروجردی کے زمانہ میں ایک شخص مہندس بہزادی
 نام کا تھا جو کہ محدث نوری کے پوتوں میں سے تھا اور اس
 کے پاس دادا کی بہت سی کتابیں تھیں، آیت اللہ بروجردیؒ
 نے ان میں سے بہت سی خرید لی تھیں اور مسجد اعظم کے
 کتب خانہ کو ہدیہ کر دی تھیں۔“

۱۔ اعیان الشیعہ، سید محسن امین عاملی ج ۶ ص ۱۴۳، نیرموسستہ القبات المقدسہ قسم النجف

سخن دل نواز

محدث نوریؒ نے خود سازی کے سلسلہ میں ایک عمر کھپائی تھی اور بہترین طریقہ سے خود کی تعمیر کی تھی۔ ان کی بات نبی، تلی، ان کا سخن سرورِ دل، ان کی نصیحت نہایت قیمتی اور وعظ پیام جاں ہے۔ نوریؒ وہ مسیحا تھے کہ جن کی نیت خالص اور اخلاص نایاب اور بڑے غیرت والے تھے۔ ان کا وارستہ وعظ، کہ ان کا نفس نفیس، انفاس قدسیہ سانس لیتا تھا اور دشت طلب کے پیاسوں کو سیراب کرتا تھا۔ وہ نوری تھے جن کو طلب کی آگ نے سوختہ و گداختہ کیا تھا اور روز بروز آتش اشتیاق میں نکھرتے جاتے تھے اور زبان حال سے فرماتے تھے :

صبح خیزی و سلامت طلبی چون حافظ
ہر چہ کردم ہمہ از دولت قرآن کریمؑ
وہ ایسے دل دادہ تھے کہ ان کا نرم دل محبوب کی یاد میں جلتا تھا اور وہ زبان حال سے کہتے تھے :

اے ہم نے عین شعر کو نقل کر دیا ہے اگر نوری زندہ ہوتے اور ان سے اس سلسلے میں دریافت کیا جاتا تو وہ یہی جواب دیتے: "سب کچھ قرآن کی بدولت کیا ہے۔"

سینہ خواہم شرحہ شرحہ از عراق
تا بگویم شرح درد اشتیاق

(مولانا جلال الدین مولوی)

جیسا کہ ہم دیکھ رہے ہیں کہ دریائے زندگی میں ان کے نفس کا اثر ایسا
ہی ہے جیسے ہری لائٹ کا، ہمیشہ جگمگاتا رہتا ہے اور مدتوں کے گزر جانے
اور سالہا سال بیت جانے سے وہ صرف خاموش ہی نہیں ہوتا بلکہ روز بروز
دل انگیز اور طلسماتی ہوتا جاتا ہے۔

اس باب کا خالص نمونہ ملاحظہ کرنے کے لئے ہم اولین شہید محراب آیت اللہ
قاضی طباطبائی تبریزی کی باتوں پر کان دھرتے ہیں، انہوں نے علامہ خبیر
شیخ محمد حسین کاشف الغطا کی کتاب "جنتہ الماویٰ" پر عظیم کتاب شناسی
شیخ آقا بزرگ تهرانی کے تحریر کردہ مقدمہ سے نقل کی ہیں :

میری بے پناہ یادداشتوں کے خوشوں میں سے وہ ایک
گل برگ ہے جو کہ میرے گلزار دل میں ہمیشہ تکفتہ اور سدا
بہاروں کی مانند سرسبز و شاداب رہتا ہے۔

"قنوطیت و مالوسی کے سالہا سال گزر گئے لیکن فراموشی
کی جھاڑیوں میں اسے گم نہ کر سکے۔"

میں اس بات کو کبھی فراموش نہیں کر سکتا کہ ایک روز
میرے پیارے اور دیرینہ دوست علامہ کاشف الغطا نے
ہمارے استاد بزرگوار علامہ نوری قدس اللہ نفسہ سے عرض کیا:

کبھی کبھی میرے دل پر جوانی کے اثرات طاری ہوجاتے
ہیں اور ان کی وجہ سے میں نماز شب نہیں پڑھ پاتا ہوں اورصال
حضرت محبوب سے محروم رہتا ہوں۔

استاد نے اپنے ذہین شاگرد کی زبان سے یہ بات
سنی تو بہت افسوس ہوا۔ گویا اس بات سے ڈرتے تھے
کہ کہیں کاشف العطا ایسے شاگرد کی تربیت میں انہوں
نے جو طاقت فرسا زحماتیں برداشت کی تھیں وہ رائیگاں
نہ ہوجائیں۔ اس لئے اپنے شاگرد کی طرف رخ کر کے
باپ کی طرح فرمایا: کیوں؟ کیوں؟ اٹھو؟ اٹھو؟
علامہ نوری کی وفات کے سالہا سال بعد، میں
اپنے دیرینہ دوست علامہ کاشف العطا کے پاس
بیٹھا تھا، گفتگو کا سلسلہ جاری تھا اور اپنی گزری
ہوئی تلخ و شیریں یادداشت کے اوراق الٹ رہے
تھے انہوں نے مجھ سے فرمایا:

ہر شب صبح نمودار ہونے سے ایک گھنٹہ قبل میرے کانوں میں
استاد محدث نوریؒ کی مشفقانہ آواز گونجنے لگتی ہے اور
مجھے سحر سونے سے پہلے ہی بیدار کر دیتی ہے اور میں
استاد کی آواز سے نماز شب کے لئے اٹھتا ہوں۔ یہ صدا
مجھے دعوت نماز دیتی ہے۔

محمد حسین! بیٹے! کیوں؟ کیوں؟ ابھی تک کیوں بیدار
نہیں ہوئے؟ آنکھیں کھولو، اٹھو! اٹھو!

برخیز کہ عاشقان بہ شب راز کنند

دور و بر بام دوست پرواز کنند

ہر در کہ بود باز بہ شب بر بندند

الآ در دوست راکہ شب باز کنند

محراب تحقیق میں

اگر ہم محدث نوری کی کتابوں، خصوصاً "مستدرک الوسائل" اور
"کشف الاستار" کا مطالعہ کریں تو ہم انہیں ایک محقق، محدث اور زحمت کش
مورخ کا نام دیں گے۔ جیسا کہ بہت سے بزرگوں نے یہی کیا ہے۔ محدث
نوری نے اپنی تحقیقات سے بہت سے بہترین یادگار آثار چھوڑے ہیں۔
انہوں نے بہت سے معنی حل کئے ہیں اور بہت سے گتھیاں
سلجھائی ہیں۔ جیسا کہ بڑے معاصر محققین نے ان کے بہت سے تحقیقی
نظریات کو پسند کیا ہے اور ان کی بعض رایوں پر زور دیا ہے چنانچہ ہم نے
اس کتاب میں ان میں تین نمونے، ابتکار فکر کے عنوان سے نقل کئے ہیں۔
ہم ایک بار پھر محقق نوری کو تحقیق و تبصیح کے لوق و دق دست میں

دکھاتے ہیں تاکہ یہ واضح ہو جائے کہ انہوں نے محراب تحقیق میں قیام کلام کو کس طرح قنوت سے باندھا ہے۔

وہ سرسبز و سرفراز پیدھے اور اس مضبوط درخت کی مانند تھے کہ جن کے ایتکار فکر کے گل برگ افکار کی بہاروں میں ہمیشہ شاداب و شگفتہ رہیں گے۔

وہ جس وقت تاریخ کے عظیم معرکہ یعنی عاشورائے حسینی میں تحریف دیکھتے ہیں تو جرات کے ساتھ آواز بلند کرتے ہیں:

"يا عصابة حملة الدين ويا معاشر سدة
شريعة سيد المرسلين صلى الله عليه وآله
وسلم! هلموا الى ماتم ابي عبد الله
المظلوم الشهيد، فقد استشهد قديما
بالسيف والسنان و استشهد حديثاً
بالقائم والبيان."

"اے دین دارو! اے شریعت محمدی کے خدمت گزارو!
مظلوم و شہید امام حسین کی مجلس عزادار ماتم کے لئے
دوڑو جس کو تلوار و نیزہ سے شہید کیا گیا ہے اور
آج قلم و زبان سے شہید کئے جا رہے ہیں۔"

اور جس زمانہ میں یہ دیکھا کہ ایک فاضل کی تحقیق مکمل نہیں ہے اور اس نے نئی تلی بات نہیں لکھی ہے۔ بزرگوں پر تہمت لگائی ہے اور ایک عظیم دانشور کو نیکو کار کے سلسلہ سے خارج کر کے انھیں اغیار میں شمار کیا ہے تو آپ بہت رنجیدہ ہوئے۔

اس لئے انہوں نے تحقیق و تستیع کے لئے کمر باندھی تاکہ حقیقت کو واضح و روشن کر سکیں۔ ایسے اٹھے جیسے ید بیضا نور افشانی کرتا ہے۔

فیض روح القدس از باز مدد فرماید
دیگراں ہم بکنند آنچه مسیحا می کرد

د حافظ

مختصر یہ کہ صاحب "روضات الجنات" مرحوم نے اپنی اسی کتاب میں لکھا تھا:

"حکیم خبیر، فیلسوف تہیر، قطب الدین محمد رازی، صاحب
شرح مطالع و محاکمات و..... شیعو نہیں تھے
بلکہ علماء اہل سنت میں سے تھے۔"

اس سلسلہ میں انہوں نے بہت کچھ لکھا ہے کہ عنانِ قلم ان کے ہاتھ سے چھوٹ گئی تھی، محقق نوری جو کہ علم رجال میں محقق یگانہ تھے وہ اس شیعہ دانشور کی شان میں ایسی بے سرو پا بات برداشت نہ کر سکے اور موٹسگاف قلم اٹھایا اور حق مطلب ادا کیا۔

محقق نوری اس سلسلہ میں کامل تحقیق کا آغاز کرتے ہیں اور اپنی

پہلی باتوں، مکمل تحقیقات سے حقیقت کو روشن اور واقعیت کو مدلل کرتے ہیں۔

آخر بحث میں جو کہ فل اسکیپ گیارہ صفحات سے زیادہ ہیں، طریقہ کے عنوان سے ایک دلچسپ نکتہ کی طرف اشارہ کرتے ہیں۔ فرماتے ہیں:

”روضات الجنات“ کے مؤلف محترم! آپ اسی کتاب میں ایک جگہ (باب سین) قطب الدین کو شیعہ لکھتے ہیں اور اسی کتاب میں دوسری جگہ (باب قاف) انہیں سنی قرار دیتے ہیں۔ جناب تیسنخ کے نقش قدم یوں بھی اور یوں بھی۔“

فصلِ ششم

بزرگوں کی زبانی

چند برگِ بنر

قدرِ بزرگِ بداندِ قدرِ گوہرِ گوہری
قدرِ گلِ بلبَلِ بداندِ قدرِ پیغمبرِ علیؑ

واضح رہے کہ بزرگوں کو بزرگ ہی اچھی طرح پہچانتے ہیں اور دانشوروں کو دانشور ہی درک کرتے ہیں۔

نیک صحابیانِ قلم جانتے ہیں کہ لکھنا آسان کام نہیں ہے، اس کے لئے ہمتِ مردانہ چاہئے۔ ایک استاد کا قول ہے کہ اگر انسان کو ہزار کلمے یاد نہ ہوں تو ایک کلمہ بھی ادا نہیں کر سکتا اور جب تک ہزار کلمے زبان سے ادا نہیں کر سکتا اس وقت ایک کلمہ نہیں لکھ سکتا اور جب تک ہزار کلمے نہیں لکھ سکتا اس وقت

ایک کلمہ کی اشاعت نہیں کر سکتا ہے۔

اس مقدمہ کے بعد اگر ہم علامہ کاشف الغطاء، شیخ الشریعت اصفہانی اور شیخ عباس قمی ... ایسے جلیل القدر علما کو محدث نوری کی تعریف و تجلیل کرتے ہوئے دیکھیں تو اس میں حیرت کی کوئی بات نہیں ہے اور ان کی اس تجلیل کو مبالغہ پر محمول نہیں کرنا چاہئے جو ہم سمجھتے ہیں حقیقت وہ نہیں ہے بلکہ بہتر ہے ہم خود سے یہ کہیں :

چو بشنوی سخن اہل دل ملو کہ خطاست

سخن شناس نی جان من خطا اینجاست

(حافظ)

اب ہم چند نیک اندیش دانشوروں کے نظریات پیش کرتے ہیں:

۱۔ علامہ مجاہد، مفکر و اصلاح گر آیت اللہ آل کاشف الغطاء؛

آپ آیت اللہ نوریؒ کے نزدیک ترین شاگردوں میں سے تھے اور ایک عمر آپ کے ساتھ بسر کی تھی اور ان کے جہاد اکبر سے، جو کہ انہوں نے اپنے نفس سے پوری ہمت کے ساتھ جاری رکھا، اچھی طرح باخبر تھے۔

آل کاشف الغطاء خود ایک دیدہ و اور دریا دل اور دور اندیش نگہبان تھے۔ انہوں نے محدث نوری کو ایسا انسان پایا تھا جس نے خود کی تعمیر کی تھی۔ انہوں نے خود کو اچھی طرح پہچان لیا تھا اور اپنے کخلق خدا کی خدمت کے لئے وقف کر دیا تھا۔

اگر کاشف الغطا کے علاوہ کوئی دوسرا ہوتا اور وہ وہی چیز دیکھتا
جو انہوں نے دیکھی تھی اور اس طرح پہچان جاتا جس طرح انہوں نے پہچانا تھا
تو وہ بھی وہی کام کرتا جو انہوں نے کیا ہے اور وہی بات کہتا جو انہوں نے
کہی ہے۔ آل کاشف الغطا کہتے ہیں:

”علامة الفقہاء والمحدثین، ائمة معصومین کی احادیث و اخبار
کو جمع کرنے والے، گزشتہ و موجودہ علما کے علم کے حامل،
بے شک حجت خدا ہیں۔ زمانے کی عورتیں ان کی مانند بافضل
کو جہنم دینے سے عاجز ہیں۔“

اس مرد خدا نے خود کی تعمیر کی تھی، عشق محبوب میں دل لدا
شب بیداری میں مشغول رہتے تھے وہ ہوشیار عالم اور
دارفتہ عابد تھے۔

ان کی خود سازی آسمان کے فرشتوں کو بھی حیرت میں ڈال
دیتی تھی اگر خدا اپنے بندوں میں جلوہ گر ہوتا تو فرماتا: نوری
میرا نور ہے۔ ایسے مرد حق آگاہ ثقہ الاسلام حاج میرزا
حسین نوری ہمارے سرور و آقا ہیں۔“

بہ حسن خلق و وفا کس بہ یار ما نرسد

تورا در این سخن انکار کار ما نرسد

—
(حافظ)

۲۔ آیت اللہ شیخ الشریعہ اصفہانی کہتے ہیں:

”ہم سب نوری کے خرمین کے خوشہ چین ہیں یعنی ہم انکی کتاب ”مستدرک“ سے بہرہ مند ہیں۔“

۳۔ محدث مشقی شیخ عباس قمی

اپنے استاد کے فراق میں اس طرح

نالہ کناں ہیں کہ بے تحاشا انسان کے ذہن میں یہ شعر گردش کرنے لگتا ہے:

بگذار تا بگریم چون ابر در بہاران

کز سنگ نالہ خیزد روز فراق یاران

محدث قمی اپنے استاد کو اس طرح یاد کرتے ہیں:

”سزاوار ہے کہ میں یہ کہوں: استاد نے رخت سفر باندھا

اور سفر کر گئے اور میں رہ گیا لیکن یہ رہ جانا کس کام ہے؟!

وہ ملا اعلیٰ سے جا ملے اور میں رہ گیا، لیکن کس طرح؟! کیا

دریا سے باہر اور خشکی میں مچھلی زندہ رہ سکتی ہے؟ کیا

جلتی ہوئی دھوپ میں برف باقی رہ سکتی ہے؟ ہجران

سے میرا دل پاش پاش اور آتش فراق سے کباب ہے

فراق محبوب کی آگ میں جل کر رکھ ہو گیا ہوں۔ اگر میرے
چشمِ قلم سے آنسو ٹپکتے ہیں اور تحقیق کی نمی پیدا ہوتی ہے
تو اس میں میرا کوئی کردار نہیں ہے بلکہ یہ استاد کے دریئے
علم کے قطرات ہیں، اگر میری باتوں سے تحقیق کی بو آتی
ہے تو یہ بھی ان ہی کی نسیمِ سحر کی بو ہے۔ میرے پاس
جو کچھ بھی ہے وہ میرے استاد کی دولت ہے۔

وہ استاد جو کہ نیرتابان بکر زخار تھا، وہ معلم
جس نے اپنی عمر کا لمحہ بھر بھی رائیگاں نہ جانے دیا۔“

۴۔ آیت اللہ العظمیٰ میرزا بزرگ شیرازی نے محدث نوری کی کتاب

”بدر مشعشع“ پر تقریظ میں تحریر کیا ہے:

”خداوند متعال جناب مؤلف علامہ دہر نادری زمانہ کو
جزائے خیر عطا کرے۔“

۵۔ شیخ آقا بزرگ تہرانی اپنے استاد کے بارے میں رقمطراز ہیں:

”شیخ نوری سلف صالح کے ان نمونوں میں سے ایک ہیں کہ

جن کا وجود اس زمانہ میں کم یا بکیریا کی مانند ہے۔
 وہ عجیب و غریب شخص اور خالق کی حیرت انگیز نشانی تھے
 ان کے اندر خدا داد خصوصیات اور شایان ملکات سمائے
 ہوئے تھے۔ ان ہی کے لئے زیب دیتا ہے کہ انھیں شیوہ
 دانشوروں کا سرخیل شمار کیا جائے۔ یہ وہ دانشور تھے
 کہ جس نے عمر دراز کو دین و مذہب کی خدمت میں گزارا
 تھا۔

ان کی حیات ایک درخشاں باب ہے جو کہ نیک کاموں سے
 مالا مال ہے، انہوں نے اپنے پائیدار آثار کو جاوداں
 بنایا ہے، یہ وہ انسان ہیں جن کی یاد کو زمانہ بھول نہیں سکتا،
 تاریخ و داستان نویسوں کے قلم ان سے اعراض نہیں
 کر سکتے اور ان کے فضل کو بیان کئے بغیر نہیں رہ سکتے۔
 انہوں نے اپنے اوپر واجب کر لیا تھا کہ علم کی خدمت
 کریں گے۔ انہیں تحقیق و جستجو کے علاوہ کوئی رنج و
 ملال اور تلاش و تتبع کے سوا کوئی کام نہ تھا۔۔۔
 گویا خدا نے انھیں اہل بیت کے باقی ماندہ آثار کی حفاظت
 کے لئے پیدا کیا تھا۔ یہ خدا کا فضل ہے جس کو چاہتا عطا
 کرتا ہے اور اللہ وسعت و علم والا ہے۔

دوسری جگہ لکھتے ہیں :

”وہ استاد کے استاد بلکہ بجائے خود قیامت تک کیلئے
مدرک و اسناد ہیں۔ اور کیوں نہ ہو کہ وہ اس وادی —
علم رجال و حدیث شناسی — کے سیاح اور ماہر اور
اس فن کے متخصص تھے۔“

انہوں نے عرصہ دراز تک دریائے علم میں غواصی کی یہاں
تک کہ اس کی تہ تک پہنچ گئے اور حق کو باطل سے جدا
کر دیا اور دودھ کا دودھ پانی کا پانی کر دیا۔

انھیں مجتہدین کا سردار شمار کیا جاتا ہے ان کے بعد
آنے والوں نے ان سے سلیقہ سیکھا ہے اور اس صدی
میں ایسے اجازے بہت کم ملیں گے جو ان کے نام سے
شروع نہ ہوتے ہوں۔

ان کی یاد ہمیشہ زندہ رہے گی۔ جب تک یہ رسم و عادت
رہے گی۔ تا قیام قیامت ان کا نام اجازوں پر چمکتا رہے گا۔

شیخ آقا بزرگ تہرانی مرحوم نے جن اشخاص کے لئے اجازے تحریر کئے

ہیں ان میں اپنے استاد کا اس طرح نام لیا ہے :

۱۔ جو متن نصف صدی قبل لکھے گئے تھے ہم نے نصف کے بجائے ایک صدی شمار کیا ہے۔

”آیت اللہ علامہ خاتم المجتہدین والمحدثین مولای گرانقدرِ مان
حاج میرزا حسین نوریؒ“

۶۔ آیت اللہ محمد حسن امین عالمی صاحب اعیان الشیعہ، نوریؒ

کے بارے میں رقمطراز ہیں :

”عالم فاضل، محدث متبحر، حدیث شناسی اور علم رجال میں
ماہر اور تاریخ و سیر میں نابغہ تھے۔“

ایسے محقق تھے کہ جنہوں نے نیک و بد کو بخوبی جدا
کر دیا، ایسے عابد و زاہد تھے کہ جن کی نماز شب کبھی نہ چھوٹی
اخبار و آثار اور نفیس کتابوں پر دستِ رسی میں لگانے تھے۔“

۷۔ رہبر کبیر انقلاب امام خمینیؒ اپنی کتاب، چہل حدیث کی پہلی

حدیث کی سند میں علامہ نوری کا اس طرح نام لیتے ہیں :

”مولیٰ، عالم زاہد، فقیہ عابد، میرزا حسین نوریؒ...“

۱۔ فصل نامہ تاریخ فرنگ معاصر سال اول شمارہ اول ص ۳

۲۔ اعیان الشیعہ ج ۶ ص ۱۴۳

۳۔ چہل حدیث ج اول ص ۳ مرکز نشر فرنگی رجا، ۱۳۶۸ھ ش، بظاہر امام خمینیؒ نے چہل حدیث کو
ایک واسطے علامہ محدث نوریؒ سے نقل کیا ہے۔

۸. مفکر شہید استاد مرتضیٰ مطہریؒ

آپ اپنی کتاب حماسہ حسینی میں جا بجا نوری مرحوم کو احترام کے ساتھ یاد کرتے ہیں۔ ایک جگہ فرماتے ہیں:

”حاج میرزا حسین نوری اعلیٰ اللہ مقامہ مرحوم غیر معمولی اور فوق العادہ انسان تھے۔ ایسے محدث جو اپنے فن میں متبحر اور بلند وبالا تھے، قوی حافظہ کے حامل تھے، باذوق زندہ دل اور باایمان تھے۔“

استاد مطہریؒ نے ان کی کتاب ”لولو مرجبان“ کو بہت زیادہ

سراہ اور فرمایا ہے:

”باوجودیکہ کتاب مختصر ہے لیکن غیر معمولی اور بہت اچھی ہے...“

شاید دنیا میں اس کتاب کی نظیر نہ ہو، اس عالم نے اپنے علمی تبحر کو عجیب انداز میں پیش کیا ہے۔

محدث نوریؒ نے اسی کتاب میں ان دروغ گوئیوں کو بیان کیا ہے کہ جن کو عام طور پر سانسخہ کر بلا کی طرف منسوب کیا جاتا ہے۔ میں جو کچھ بیان کرتا ہوں اس میں اکثر یا سب وہی

ہے جس پر حاج نوریؒ مرحوم گریہ کرتے تھے۔ یہاں تک کہ آپ نے صریح طور پر فرمایا ہے: آج امام حسینؑ کی عزاداری منانا ضروری ہے لیکن ہمارے زمانہ میں عزاداری کا نیا انداز ہے جو ماضی میں نہیں تھا اور یہ وہی جھوٹی باتیں ہیں جو سانحہ کربلا کی طرف منسوب کی جاتی ہیں اور ان جھوٹی باتوں سے کوئی شخص نہیں روکتا ہے۔

دوسری جگہ تحریر فرماتے ہیں:

"حاج نوریؒ مرحوم مرد بزرگ غیر معمولی متبحر اور متقی تھے یہاں تک وہ شیخ عباس قمی اور دیگر لوگوں نے اعتراف کیا ہے۔"

زمانہ ختم نبوت میں ہم علماء کافر لڑیے ہے کہ تحریف سے مبارزہ کریں۔ خوش قسمتی سے اس کام کے وسائل ہاتھ میں ہیں اور علماء کے درمیان کچھ ایسے افراد تھے اور ہیں کہ جنہوں نے کمزور نقاط کے دور کرنے کے سلسلہ میں مبارزہ کیا اور کرتے ہیں: "لوٹو مرجان" حادثہ کربلا اور عاشورا کے موضوع پر لکھی گئی ہے، نوری رضوان اللہ علیہ کی تالیف ہے اور یہ ٹھک مقدس فریضہ ہے جس کو اس عظیم شخص نے انجام دیا،"

۹۔ آیت اللہ العظمیٰ ید شہاب الدین عمر شریف نجفیؒ

آپ نے علامہ نوری کی تالیف، "شجرۃ اجازات العلماء الامامیہ" پر ایک مقدمہ لکھا ہے اور محدث نوریؒ کے بارے میں اس طرح نقل کیا ہے:

"ہمارے استاد الاساتذہ، روایت میں محدثین کے سردار مجلسی سوم، علامہ متبحر، حدیث شناسی اور علم رجال و درایہ میں دلیل روشن اور ماہر تھے اور ان دو کے علاوہ مولانا تقی الاسلام حاج میرزا حسین نوری طبرسی نور اللہ مرقدہ الشریف ہیں۔"

اور علامہ نوری کی کتاب "مواقع النجوم" پر جو مقدمہ تحریر کیا ہے اس میں اس طرح نوریؒ کی تعریف کی ہے:

"علوم حدیث شناسی کے ماہر و متخصص علماء سلف کے آثار کو زندہ رکھنے والے روایت و اجازہ کے محور اور نقل اخبار میں ہمارے استاد الاساتذہ ہیں۔"

اس کے بعد محدث نوری کی تالیف "مواقع النجوم" کے بارے میں اظہار خیال فرماتے ہیں اور ان کی بے پناہ تعریف کرتے ہیں اور فرماتے ہیں: محدث نوریؒ نے اس پر مشقت کام میں ابتکار کے جوہر دکھائے ہیں۔

۱۰۔ شیخ جعفر خلیلی :

”بہت سے علماء سے ان کی شہرت زیادہ ، بیشتر دانشوروں سے ان کا حاصل کار زیادہ اور علم حدیث شناسی میں انکی دسترس سب سے زیادہ ہے۔ وہ علم رجال و تاریخ میں صاحب تخصص اور ماہر ہیں۔“

۱۱۔ دانشور فرزاتہ اتاد محمد رضا حکیمی ایک جگہ علامہ نوری سے

متعلق اس طرح فرماتے ہیں :

”علامہ محدث مشہور ، رجالی میرزا حسین نوری مرحوم کم نظیر ماہر اور محکم ارادہ کے مالک تھے۔“

معاصرین کی زبانی

محدث نوریؒ کے معاصرین میں جو لوگ شرح زندگانی لکھنے والے تھے۔ ان میں سے ہر ایک نے علامہ نوری کا احترام کے ساتھ ذکر کیا ہے اور مخصوص و شائستہ انداز میں تذکرہ کیا ہے مثلاً محمد حسن خان اعتماد السلطنہ (۱۲۵۹ - ۱۳۱۳ ق) صاحب کتاب المآثر و الآثار، اس طرح لکھتے

۱۔ موسوعۃ القیبات المقدسہ ج ۱ ، ص ۲۸

۲۔ شیخ آقا بزرگ ص ۱۳ تا ۲۰

ہیں :

”حاج میرزا حسین طببری ایک عظیم دانشور ہیں۔ وہ عظمت و جلالیت میں ممتاز ہیں۔ مذہب جعفری کی ترویج اور اس کے اصول کو محکم بنانے اور اہل بیت عصمت کی احادیث و آثار کی نشر و اشاعت میں معاصرین میں ان کے پایہ تک شاید کوئی پہنچے۔ وہ حدیث شناسی، علم تفسیر، روایت کی پرکھ، طبقات رجال اور علمائے اسلام کے تراجم میں ایران میں یکتا عالم ہیں۔“

مسلمانوں میں ان کا تقویٰ، ورع، عبادت اور تقدس پایہ ثبوت کو پہنچا ہوا ہے۔ اسلامی کتب اور معارف میں تحقیق و تبحر کے بلند ترین درجہ پر فائز ہیں۔ ان کے فضل، وثاقت، استعداد و لیاقت کی شہرت ہر قسم کے احترام و اکرام اور تعظیم و توقیر کے ساتھ دنیا والوں کے کانوں تک پہنچ چکی ہے۔

ان کی کتابیں خصوصاً ”مستدرک الوسائل“ ان کی عظیم المرتبت، اعلیٰ منزلت، علمی تبحر اور مہارت کے اثبات پر برہان قاطع ہے۔

یہ عالم باعمل، فقیہ فاضل، محدث کامل، مرجع وقت مجدد شیرازی کی نظروں میں بہت ہی مولق اور معتمد

اور قابل اطمینان تھے۔“
 دوسری جگہ اس طرح یاد کرتے ہیں :
 ”فقہ اجل ، حافظ عصر ، حاج میرزا حسین نوری طبرسی“

بیان ادب

نوریؒ کے بعض ہم عصر شاعروں اور ادیبوں نے آپ کی مدح سرائی
 کی ہے ، ان ہی شعراء میں سے ایک ادیب لبیب ابوالمحسن ، امام الحرمین ،
 میرزا محمد ہمدانی (م ۱۳۰۴ ق) ہیں کہ جنہوں نے علامہ نوریؒ کی کتاب
 ”نفس الرحمان“ پر تقریظ کے دوران اس طرح آپ کی مدح سرائی کی ہے :
 ”فرزانه فاضل ، بدر کامل وہ بحر بیکراں جس کی فضیلت
 کی تھاہ نہیں ، وہ متبحر جس نے سب کو اپنی طرف
 متوجہ کر لیا ہے وہ عظیم سردار کہ جن تک بلند پرواز
 پر نہیں مار سکتے ہیں۔“

دست کوتاہ من و گردن اوھیہات است
 بال خفاش کجاتارک خورشید کج
 (صائب تبریزی)

۱ المآثر و الآثار ص ۱۵۵

۲ ” ” ” ” ص ۱۲۹

۳ دائرۃ المعارف شیخ ج ۲ ص ۲۹۱ و ص ۳۹۲

۴ نفس الرحمان ص ۶۵۴

فضل و کمال کا کوہِ بلند، عظمت و جلال کی نعمت، دائرہ
شرافت کا قطب، کتابِ فضیلت کا دیباچہ، جمالِ جلالت
کی چشمِ جمیل، بوستانِ فضائل کا آفتاب، فضلاء کا نور
السماء میرزا حسین نوری ہیں، خدا نے نوری کے نورِ علم سے
جہالت و نادانی کی معنوی و صورتی تاریکی کو برطرف کیا ہے۔

مہر و ماہ اور زمرہ کے قریب

آسمان تاریخ عجیب آسمان ہے۔ ایک زمانہ ایسا گھٹا ٹوپ ہوتا ہے
کہ گویا کہیں روشنی کا نشان نہیں، سراسر تاریکی ہے، نہ آفتاب کے نور کا
کہیں پتا ہے نہ دن کی کوئی خبر، نہ کہیں چاند ہے جو کہ ٹھنڈی روشنی پچھاؤ
کرے اور نہ کوئی ستارہ ہے جو کہ جگمگائے۔

دوسرا زمانہ اتنا روشن و درخشاں ہے کہ گویا سراسر نور و سرو
ہے، اس میں جس طرف سے آپ گزریں اسی طرف نسیمِ سحری کے نرم جھونکے
ہیں۔ جدھر نظر اٹھائیں ادھر ہی دل لہجھانے والا اور سہانا منظر ہے،
دلکش و پر کیف فضا ہے۔

جدھر دیکھئے سرو کے بلند و بالا درخت نظر آئیں گے جو کہ سرو
و نغمہ سرائی میں مشغول ہیں۔

نیرات کے قافلوں کو اس خیرگی سے دیکھیں گے کہ بے ساختہ
کہنا پڑے گا:

خیرہ کشتم خیرگی ہم خیرہ کشت آب حیات عقل را از سر گذشت

(مولوی)

کبھی تاریخ کا آسمان نیلگوں اور آپر و مند ہے کہ جس کے تمام صفات
خلوص و صفا سے مرقوم ہیں۔

تعجب یہ ہے کبھی ایک ہی وقت میں آفتاب و ماہ تاب اور زہرہ
سب جمع ہیں، ایک حسین و جمیل دنیا کا نظارہ، ایک ہی ستارہ ضوفاں
نہیں ہے بلکہ چاند و سورج و زہرہ کی ضیا پاشیاں ہیں اور صبح کے وقت
مجبوراً آنکھیں چراتے ہیں۔

کیا ان حسین مناظر سے دل بھر سکتا ہے؟

متعدد بار آپ ملاحظہ کر چکے ہیں لیکن اس صفحہ کو پڑھیے؛
آسمانوں کے ایک آسمان اور صفحات میں سے ایک صفحہ ملاحظہ فرمائیے
"اعجاز حسین کنتوری اپنے بھائی میر حامد حسین، صاحب عیقات
الانوار کے ساتھ عیقات عالیہ کی زیارت کے لئے ہندوستان
سے عراق آتے ہیں اور عراق کے بڑے علمائے ملاقات
کرتے ہیں۔"

ایران کے علماء میں انھوں نے سب سے زیادہ

علامہ نوری کو پسند کیا۔ ان سے ملاقات کے بعد دوستی و رفاقت کا رشتہ قائم ہو گیا اور خط و کتابت کا سلسلہ شروع ہو گیا، وہ ہندوستان سے علامہ نوری کو اور علامہ نوری عراق و ایران سے انھیں خط لکھتے تھے۔

ریحانۃ الادب میں

مشہور، رجالی محمد علی مدرس خیابانی مرحوم، محدث نوریؒ کی سوانح حیات کا اس طرح آغاز کرتے ہیں:

”عالم ربانی، صاحب فیض قدسی، برگزیدہ اور گذشتہ و موجودہ محدثین و فقہاء کے سردار، آثار ائمہ کو پھیلانے والے، چودھویں صدی ہجری کے امامیہ اثنا عشری کے ثقہ اور بڑے علماء میں سے ہیں۔“

آپ فقیہ، محدث، متنبع، مفسر، رجالی، عابد، زاہد، متورع اور متقی ہیں، آپ کی جہارت و تقویٰ، ورع و عبادت اور نفسانی کمالات مشہور ہیں۔

علم حدیث، تفسیر اور محدثین و روایات کے احوال اور علمائے اسلام کے تراجم و احوال کی معرفت میں

بے نظیر ہیں۔

مذہبِ حق کے برحق اصول و مبانی کو محکم بنانے اور
ائمہ معصومین کے آثار کی نشر و اشاعت کے سلسلہ میں بہت
کام کیا ہے۔ دینی خدمت میں ان کی طرح بہت کم لوگ
کامیاب ہوئے ہیں۔ یہ کہا جائے تو بجا ہے کہ وہ
تیسرے مجلسی ہیں بلکہ ان کے زمانہ کے اساتذہ تو انھیں علامہ
مجلسی پر بھی ترجیح دیتے تھے۔

ملاقاتِ دوست

محقق نوری امام حسینؑ کے سچے پیروکاروں میں سے ایک تھے۔ اپنے
آخری سفر سے واپسی پر کربلا میں بیمار ہوئے اور اپنے درد کو اس لئے
چھپائے رہے کہ قافلے والوں کو زحمت نہ ہو، کہیں کربلائیوں کو تکلیف نہ
پہنچ جائے۔

اپنے محلِ اقامت، نجف اشرف پہنچتے ہیں۔ مرض روز بروز شدت
پکڑتا جاتا ہے، اور دردِ دل میں اضافہ ہوتا رہتا ہے۔ آخر کار ہجران و
فراق کے نجنجر سے جو زخم کھایا تھا اور سالہا سال سے جس کے لئے دل
گداختہ ہوا تھا اس چیز کا وقت آن پہنچا۔

۲۰ رشتہ، ۲۴ جمادی الثانی ۱۳۲۰ھ کو آسمان اور زمین کا افتاب
 غروب ہو گیا اور نوریوں کو ہمیشہ کے لئے نالہ و فراق میں چھوڑ گیا۔
 اپنی وصیت کی بنا پر، قرآن و عترت کے درمیان لعنی یون سوم،
 باب قبلہ سے صحن باصفا کے حضرت امیر المومنین سی داخل ہوتے وقت داہنی
 سمت میں دفن ہوئے۔

جی ہاں علم و اقتدار کا ایک دینہ، خلوص و صفا کا ایک گنجینہ، دو
 گراں قدر گوہروں — قرآن و عترت — کے بیچ دفن ہو گیا، تاکہ بعد
 میں حدیث اخلاص، شیخ عباس قمی اور دوسرے بزرگوں کو اپنی ہم نشینی کیلئے
 قبو کر لیں۔

آپ عرصہ دراز تک تشیع و تحقیق اور ۱۶ سال کی بائمر زندگی گزارنے اور
 نصف صدی سے زائد، کوشش و جانفشانی کے بعد رفیق و محبوب کی طرف
 پرواز کر گئے۔

وہ خود خاک سے پیدا ہوئے اور حق سے متصل ہو گئے۔ بدن
 کے تنگ قفس کو توڑ کر ابدیت سے جا ملے۔

ای خوش روحی کہ از قید بدن آزاد باشد

ہرچہ رنج و غم فرزند تشریش تر دل شاد باشد

کس بغیر از او ندیدہ بر مراد دل رسیدہ

دوست جوید، دوست کوید با غم او شاد باشد

نجف کا عظیم الشان حوزہ کہ، اس زمانہ میں کتب تشیع اور آسمان علم کے

تاروں کا مہیٹ فاطمہ کدہ بن گیا، اہل شہر خصوصاً علماء و عزادار بن گئے۔
 حوزہ علمیہ نجف کے صاحبان قلم اور شعراء نے سوگ نامے لکھے، ان
 میں ماہر استاد شاعر شیخ محمد آخوند ثوثیری نے (دم ۲۲ ۱۳۱۳ ق) یہ قطعہ
 کہا:

مضیٰ الحسین الذی تجسد من
 نور علوم من عالم الذر
 قدس مثویٰ منہ حویٰ علماً
 مقدس النفس طیب الذکر
 وہ حسینی اٹھ گیا کہ جس کی روح، عالم الہی میں نور عالم
 سے سرشتہ ہوئی تھی۔ پرچم علم (محقق نوری) کو مقدس
 مکان میں جگہ دی گئی ہے۔ وہ پاک نفس اور ذکر جمیل
 کے مالک تھے۔

خداوند بزرگوار پر رحمت و صلوات نازل کرے۔
NAJAFI BOOK LIBRARY
 Managed by Masooma Welfare Trust (R)
 Shop No. 11, 6th Heights,
 Mirza Kaleji Big Road,
 Soldier Bazar, Karachi-74400, Pakistan.

عذر تقصیر

میان ماہ من تا ماہ گردون


تفاوت از زمین تا آسمان است

بے شک اس مختصر کتاب میں جس عظیم شخصیت اور بڑے دانشور کا تعارف کر یا گیا ہے، اور علامہ بزرگ اور محقق و محدث، میرزا حسین نوری کی حقیقی شخصیت میں بہت زیادہ فاصلہ ہے۔ ہم اس عالیقدر عالم کا اس طرح حق ادا نہ کر سکے جیسا کہ حق تھا کیونکہ :

۱۔ علامہ نوری کی سراسر نور زندگی کے سلسلہ میں یہ اولین کتاب تحریر کی گئی ہے۔ ابھی تک مستقل کتاب کو تو چھوڑیے کوئی مقالہ بھی اس عالم جیل کے بارے میں نہیں دیکھا گیا ہے۔

۲۔ باوجودیکہ معارف اسلامی میں ایسی کوئی کتاب نہیں ملتی ہے کہ جس میں نوریؒ اور ان کی کتابوں کا تذکرہ نہ ہو لیکن تراجم و تذکرہ کی کتابوں میں ان کی شایان شان بحث نہیں ملتی، ہاں دو تین کتابوں میں حق ادا کیا گیا ہے۔

۳۔ چونکہ اس سلسلہ تحریر کی کتابوں میں اختصار مد نظر ہے اس لئے نوریؒ کی حیات و افکار اور آثار کے بارے میں بہت سی چیزیں قلم بند نہیں کی جاسکی ہیں۔ کتاب ختم ہوگئی لیکن داستان ختم نہ ہو سکی۔



قد ززرگر بدانقدر گو سرگوہری
قدر گل بسیل بدانقدر پیغمبر علیؑ

دانش روزہ کہ بزرگوں کو بزرگ ہی اچھی طرح پہچانتے ہیں اور دانشوروں
کو دانشور ہی درک کرتے ہیں۔

نیک صاحبان قلم جانتے ہیں کہ لکھنا آسان کام نہیں ہے، اس کے لئے
ہمت مردانہ چاہئے۔ ایک استاد کا قول ہے کہ اگر انسان کو ہزار کلمے یاد نہ ہوں
تو ایک کلمہ بھی ادا نہیں کر سکتا اور جب تک ہزار کلمے زبان سے ادا نہیں کر سکتا
اس وقت ایک کلمہ نہیں لکھ سکتا اور جب تک ہزار کلمے نہیں لکھ سکتا اس وقت
ایک کلمہ کی اشاعت نہیں کر سکتا ہے۔

اس مقدمہ کے بعد اگر ہم علامہ کاشف الغطاء شیخ الشریعت اصفہانی
اور شیخ عباس قمی ... ایسے جلیل القدر علما کو محدث نوری کی تعریف و تجلیل
کرتے ہوئے دیکھیں تو اس میں حیرت کی کوئی بات نہیں ہے اور ان کی اس
تجلیل کو مبالغہ پر محمول نہیں کرنا چاہئے جو ہم سمجھتے ہیں حقیقت وہ نہیں
ہے بلکہ بہتر ہے ہم خود سے یہ کہیں :

چو بشنوی سخن اہل دل لگو کہ خطاست

سخن شناس نئی جان من خطا اینجاست

(حافظ)



انصاریان پبلیکیشنز

پوسٹ بکس نمبر ۱۸۷-۲۷۱۸۵

قم جمہوری اسلامی ایران

تیلی فون نمبر ۲۲۲۷۷۱۷